




3

جوڭگو مۇسۇلمانلىرى

1988

المسلم الصينى


1. باش شۇجى جاۋ زىياڭ چۈنچۈ مەسچىتىنى كۆزدىن كۆچۈرمەكتە.
2. جۇڭگو ئىسلام جەمئىيىتى مۇدىرلار (كېڭەيتىلگەن) يىغىنىنى ئۆتكۈزدى، مۇدىر شېن شياشى خىزمەت دوكلاتى بەرمەكتە.
3. جۇڭگو ئىسلام جەمئىيىتى مۇدىرلىرى (كېڭەيتىلگەن) يىغىنىغا قاتناشقان يولداشلار بىللە سۈرەتكە چۈشتى.



## مۇندەرىجە

- ( 3 ) ئابدۇللا ئۆمەرنەسفى ..... ئىلىم ۋە ئەمەلنىڭ ئىسلام دىنىدىكى ئورنى
- ( 9 ) سەي شېڭفا ..... ناھازنىڭ پايدىسى
- ( 13 ) ..... جۇڭگو ئىسلام جەمئىيىتى قۇربان ھېيت مۇناسىۋىتى بىلەن كۈتۈۋېلىش يىغىنى ئۆتكۈزدى
- ( 14 ) نۇرمان . ماشىن ..... قۇربان ھېيت مۇناسىۋىتى بىلەن ئۆتكۈزۈلگەن كۈتۈۋېلىش يىغىنىدا سۆزلەنگەن سۆز
- ( 15 ) ..... قۇربان ھېيت مۇناسىۋىتى بىلەن ئۆتكۈزۈلگەن كۈتۈۋېلىش يىغىنىدا باش ئەلچى مۇھەممەت مۇختارنىڭ سۆزلىگەن سۆزى
- ( 16 ) سۈكۈن ..... پەلەستىن خەلقىنىڭ كۈرىشىنىڭ يېڭى دولقۇنى
- ( 20 ) باۋچېڭلى ..... **ۋەز** ئىسلام دىنى ۋە كىشىلىك تۇرمۇش
- ( 25 ) ئەنۋانۇر ..... پېڭياڭ ناھىيىسىدىكى ئاخۇنلار مۇسۇلمانلار ئۈچۈن ياخشى ئىش قىلىپ بەردى
- ( 27 ) مافۇشياڭ ..... بىزنىڭ غەمگۈزار ئاخۇنىمىز - ما باۋشياڭ
- ( 29 ) ..... ئەستايىدىللىق، مەسئۇلىيەتچانلىق ۋە قىزغىنلىق بىلەن ئىشلەيدىغان ئاخۇن
- ( 33 ) ماۋبېجۇڭ ..... شۇنخۇا، خۇالۇڭ ناھىيىلىرىدە ئاخۇنلاردىن ئىمتىھان ئېلىندى
- ( 34 ) يۈسۈف . مالچياڭ ..... قىممەتلىكى ئەمەلىيەتتە كۆرسىتىشتە

- چاسۇچى مەسچىتىدە بولغان خۇشاللىنارلىق ئۆزگىرىشلەر ..... جېڭ يۇڭۋاڭ ( 37 )
- ھەج- تاۋاپ داۋامىدىكى ساقلىقنى ساقلاش ۋە داۋالاش خىزمىتى ھەققىدە..... جىن خۇيمىڭ ( 39 )
- جۇڭگو ئىسلام شۆيۈەنى 88- يىللىق ئوقۇغۇچىلارنىڭ ئوقۇش پۈتتۈرۈش مۇراسىمىنى  
ئۆتكۈزدى ..... ( 41 )
- تەيۋەنلىك قېرىنداشلارغا بولغان مۇھەببەت ..... ئەن بىنياۋ ( 43 )
- ئىسلام جەمئىيەتلىرىنىڭ پائالىيىتى توغرىسىدىكى خەۋەرلەر ..... ( 44 )
- ئىككى مۇھىم خەلقئارا ئىسلام يىغىنى ..... ماشەنىي ( 48 )
- جۇڭگو مۇسۇلمانلىرى ئەبۇ جىھادقا چوڭقۇر تەزىيە بىلدۈرىدۇ ..... ياك جىبو ( 53 )
- شىنجاڭدا يېقىنقى يىللاردىن بۇيان ئىسلام دىنى تەتقىقاتىغا دائىر ئىشلەنگەن بەزى  
خىزمەتلەر..... جۇنەيدى بەكرى ( 54 )
- بېيىش يولىدا نەمۇنىلىك رول ئوينىيدىغان دىنىي زات مۇھەممەت قارى ھاجىم  
..... ئابدۇللا تۇرسۇن ( 61 )
- نامراتلار قەلبىنى خۇشاللىققا چۆمدۈرگەن ئىش ..... ئابدۇرەھىم زاھىدى، ئەركىن پالتا ( 63 )
- چىڭخەي ئۆلكىسى خۇالۇڭ خۇيزۇ ئاپتونوم ناھىيىسىدىكى چۈنكو مەسچىتىنىڭ مۇنارى  
(مۇقاۋىدا)



# ئىلىم ۋە ئەمەلنىڭ \* ئىسلام دىنىدىكى ئورنى

ئابدۇللا ئۆمەر نەسفى

ئىلاۋە: 1987 - يىلى 12 - ئايدا ئىسلام دۇنياسى ئىتتىپاقى بېيجىڭدا ئىسلام دىنى توغرىسىدىكى تەشۋىقات ۋە مۇھاكىمە يىغىنىنى چاقىرغانىدى. يىغىندا ئىسلام دۇنياسى ئىتتىپاقىنىڭ باش كاتىبى ئابدۇللا ئۆمەر نەسفى «ئىلىم ۋە ئەمەلنىڭ ئىسلام دىنىدىكى ئورنى» ماۋزۇلۇق ئىلمىي ماقالىسىنى ئوقۇپ ئۆتتى. بۇ ماقالىنى ئۇنئالغۇغا ئېلىنغان خاتىرىگە ئاساسەن رەتلەپ ۋە تەرجىمە قىلىپ ئېلان قىلدۇق.

ئەلەمدۇللىلاھ، ئاللا پەيغەمبىرىمىز مۇھەممەتكە ۋە ئۇنىڭ ئائىلە تاۋابىئاتى ھەم ساھابىلىرىگە بەخت ۋە تېنچلىق ئاتا قىلسۇن!

ئۇلۇغ ئاللا ئىنسانلارنى يەر يۈزىدە مېنىڭ ۋاكالەتچىم بولسۇن، مېنىڭ دىنىمنى دەۋەت قىلسۇن، تېنچلىق ۋە باياشاتلىقنى ئىشقا ئاشۇرسۇن دەپ ياراتتى؛ ئاللا ئىنسانلارغا ئاخىرەتلىك ئۈچۈن بۇ دۇنيالىق تۇرمۇشىدا ئەمەل قىلىدىغان يولنى كۆرسىتىپ بەردى. ئاللا مۇنداق دەيدۇ: "جىنلارنى، ئىنسانلارنى پەقەت ماڭا ئىبادەت قىلىش ئۈچۈنلا ياراتتىم." (51 - سۈرە، 56 - ئايەت) ھەقىقەتەنلا مۇشۇ يولنىڭ يېتەكچىلىكىدە ماڭا ئىبادەت قىلسۇن دەپ، ئىنسانلارنى ھەرىكەت قىلالايدىغان ۋە جىم تۇرالايدىغان قىلىپ ياراتتى، ئىسلامنى روھ بىلەن بەدەن ئوتتۇرىسىدىكى ھەقىقىي تەڭپۇڭلۇقنى ئىشقا ئاشۇرىدىغان قىلدى: روھ بەدەنگە زىيان يەتكۈزمەيدۇ، بەدەن روھقا زىيان يەتكۈزمەيدۇ. شۇنىڭ ئۈچۈن، ئىسلام دىنىنىڭ ۋەزىپىسى، بىرىنچىدىن، ئىلىم تەھسىل قىلىش، ئىككىنچىدىن، ئەمەللەرنى بىجا كەلتۈرۈشتۈر.

ئىلىم ئاللاتائالاغا ۋە غەيبكە ئىشىنىشنىڭ ئاساسى. ئاللاتائالا مۇنداق دەيدۇ: "بىلگىنى، ئاللادىن باشقا ھېچ مەبۇد (بەرھەق) يوقتۇر، گۇناھىڭ ئۈچۈن، ئەر-ئايال مۆمىنلەر ئۈچۈن مەغپىرەت تىلىگىن." (47 - سۈرە، 19 - ئايەت) يەنە مۇنداق دەيدۇ: "ئاللا ئادالەتنى بەرپا قىلغان ھالدا گۇۋاھلىق بەردىكى، ئۇنىڭدىن باشقا ھېچ مەبۇد (بەرھەق) يوقتۇر، پەرىشتىلەرمۇ، ئىلىم ئەھلىلىرىمۇ شۇنداق گۇۋاھلىق بەردى. (3 - سۈرە، 18 - ئايەت) بۇ يەردە ئېيتىلغان "ئىلىم" دېگەن سۆز "ئىمان" دېگەن سۆز بىلەن مەنىداش، چۈنكى ئىلىم دىلىدىكى ئىماننى مۇستەھكەملەيدۇ. شۇ سەۋەبتىن، ئۇلۇغ ئاللا ئىلىمنى ھەممىدىن ئۈستۈن قويغان. ئۇ مۇنداق دەيدۇ: "مېھرىبان ئاللا قۇرئاننى تەلىم بەردى، ئىنساننى ياراتتى، ئۇنىڭغا سۆزلەشنى ئۆگەتتى." (55 - سۈرە، 1 - 4 - ئايەتلەر) بۇ يەردە ئاللا ئىلىمنى ئىنساننى يارىتىشنىڭ ئالدىغا قويغان. يەنە بىر مىسال: ئاللا تائالا تۇنجى قېتىم چۈشۈرگەن ئايىتىنى مۇنداق دەپ باشلىغان: "ياراتقان پەرۋەردىگارنىڭ ئىسمى بىلەن ئوقۇغىن." (96 - سۈرە، 1 - ئايەت) چۈنكى، ئوقۇش ئىلىم خەزىنىسىنىڭ ئاچقۇچى

\* ئەمەل - دىندا كۆرسىتىلگەن قىلىشقا تېگىشلىك ھەرىكەت ۋە ئىشلار. - ت.

ھېسابلىنىدۇ. جانابىي ئاللا قەلەم بىلەن قىسەسەم قىلىپ مۇنداق دەيدۇ: "نۇن. قەلەم بىلەن ۋە ئۇلار يازغان نەرسىلەر بىلەن قەسەمكى... (68-سۈرە، 1-ئايەت) يۇقىرىدا نەقىل كەلتۈرۈلگەن، ئايەتلەرنىڭ ھەممىسىدە ئىلىمنىڭ مۆمىنلەرنىڭ ھاياتىدىكى كەم بولسا بولمايدىغان ئاساسىي نەرسە ئىكەنلىكى، ئىلىمنىڭ كىشىلەرگە ئۆز ھاياتىدا ئەمەل قىلىدىغان يولىنى كۆرسىتىپ بېرىدۇ. خانلىقى تەكىتلەنگەن. ئاللاننىڭ ئالىمى ئىبادەت قىلغۇچىنىڭ ئۈستىگە قويۇشىدىكى سەۋەب شۇكى، ئالىم ھەرقانداق زامان ۋە ھەرقانداق ماكاندا ئۆزىنىڭ ئىلمى ئارقىلىق ئىنسانلارغا پايدا يەتكۈزىدۇ.

ئاللاتائالا مەسچىتتە ئىلىم تەھسىل قىلىشقا ئېتىبار بىلەن قارايدىغان ئادەمگە مەدھىيە ئوقۇيدۇ، پەيغەمبەر ئەلەيھىسسالام مۇنداق دېگەن: "ئاللاننىڭ ئۆيى بولغان مەسچىتكە جەم بولۇپ، ئاللاننىڭ كىتابىنى ئوقۇغان ۋە ئۆگەنگەن كىشىلەر جەزمەن ئاللاننىڭ رەھىمىتىگە ۋە پەرىشتىلەرنىڭ ھىمايىسىگە مۇپەسسەر بولىدۇ."

ئاللا ئىلىم تەلەپ قىلىشنى ھەر بىر ئەر-ئايال مۇسۇلمان ئۈچۈن پەرز قىلىپ بېكىتكەن، بۇ ئۇقتا پەيغەمبەر ئەلەيھىسسالامنىڭ "ئىلىم يىراق جۇڭگودا بولسىمۇ بېرىپ تەھسىل قىلىڭلار" دېگەن مەشھۇر ھەدىسىدە ئۆز ئىپادىسىنى تاپقان. بۇ ھەدىس ئىلىمنىڭ قانداق ئورۇندا تۇرىدىغانلىقىنى ۋە ئىلىمگە ئىسلام دىنىنىڭ قانداق ئېتىبار بېرىدىغانلىقىنى چۈشەندۈرۈپ بېرىدۇ. بىزمۇ بۇ قېتىم بۇ يەرگە ئىلىم ئۆگىنىش، ئىلىم ئالماشتۇرۇش ۋە ئالىملار بىلەن ئۇچرىشىش ئۈچۈن كەلدۇق. ئىلىم ئىماننىڭ ئاساسى، ئۇ ھەر بىر ئەر-ئايال مۇسۇلمان ئۈچۈن ئىنتايىن زۆرۈر. تۆۋەندە ئەمەل مەسىلىسى ئۈستىدە توختىلىمەن.

جانابىي ئاللا مۇنداق دەيدۇ: "(پۈتۈن ئاسمان-زېمىننىڭ) پادىشاھلىقى ئىلكىدە بولغان ئاللاننىڭ بەرىكىتى بۈيۈكتۇر. ئاللا ھەر نەرسىگە قادىردۇر. سىلەردىن قايسىڭلارنىڭ ئەمەلى ئەڭ ياخشى ئىكەنلىكىنى سىناش ئۈچۈن، ئاللا ئۆلۈمنى ۋە تىرىكلىكنى ياراتتى." (67-سۈرە، 1-2-ئايەتلەر) مۇستەھكەم ۋە ھەقىقىي ئىمان ئەمەل ئارقىلىق ئىپادىلىنىدۇ. چۈنكى، ئاللاننىڭ ئەلچىسى: "ئىماننىڭ يىلتىزى دىلدا بولىدۇ، ئۇ ئەمەل (ھەرىكەت) ئارقىلىق ئىسپاتلىنىدۇ" دېگەن. مانا بۇ— ئىسلام دىنىنى باشقا دىنلاردىن پەرقلىنىدۇرۇپ تۇرىدىغان پەرق. ئىسلام دىنى— جىمى پەيغەمبەرلەرنىڭ دىنى؛ ئاللاتائالا ئىنسانلار ئۈچۈن ۋە زېمىندىكى مەۋجۇداتنىڭ ئۆگىنىشى ئۈچۈن تاللىغان دىن؛ ئادەم ئەلەيھىسسالامدىن تارتىپ مۇھەممەت ئەلەيھىسسالامغىچە بولغان پەيغەمبەرلەرنىڭ ھەممىسى دەۋەت قىلغان دىن. ئەگەر ئەمەل ئىنسانلار تەھسىل قىلغان ئىلىمنىڭ ۋە بىز كەلتۈرگەن ئىماننىڭ ئىپادىسى بولىدىغان بولسا، ئۇ ھالدا، ئۇ دىنىي پەرزلەر، كىشىلىك مۇناسىۋەت، ئەخلاق—پەزىلەت ۋە تۇرمۇشتىكى ھەرىكەتلەر ئارقىلىق ئىپادىلىنىشى كېرەك.

ئىسلام دىنى، ئىمان دېگەن دىلدىلا بولىدۇ، ئۆزىنىڭ ئىمانى ۋە نىيىتىنى ئاشكارا قىلغان كىشىگە ئاللا ئاخىرەتتە جەننەتتىن ئورۇن بېرىدۇ، دەيدىغان قاراشقا رەددىيە بېرىدۇ. پەيغەمبەر ئەلەيھىسسالاممۇ ئۇنداق قاراشقا رەددىيە بېرىپ: "ئەگەر ئۇلار ياخشى ئىش قىلماقچى بولسا، ئۇ ھالدا، ياخشى ئىش ئەمەلدۇر" دېگەن. بۇنىڭدىن بىز شۇنى بىلىدۇقكى، ئىسلام دىنىنىڭ

ئەركانلىرى ئەمەلدە ئىپادىلىنىشى كېرەك.

”بىر ئالادىن باشقا ھېچ ئىلاھ يوقتۇر، مۇھەممەت ئەلەيھىسسالام ئاللاننىڭ ئەلچىسى ۋە بەرھەق پەيغەمبىرىدۇر“ دېگەن بۇ شىھادەت ئىنسانلاردىن بۇنىڭ مەزمۇنىنى ئىشقا ئاشۇرۇشنى، ئۆزىنىڭ ھاياتىدا ئەمەللەرنى تىرىشىپ بىجا كەلتۈرۈشنى، ”بىر ئالادىن باشقا ھېچ ئىلاھ يوقتۇر، مۇھەممەت ئەلەيھىسسالام ئاللاننىڭ ئەلچىسى ۋە بەرھەق پەيغەمبىرى“ ئىكەنلىكىنى پۈتۈن ئۆمرىدە ئېسىدىن چىقارماسلىقىنى تەلەپ قىلىدۇ. ھەممىگە قانداق ئاللا تەلىم بېرىپ مۇنداق دەيدۇ: ”شۈبھىسىزكى، پەرۋەردىگارىمىز ئاللا دۇر“ دېگەنلەر، ئاندىن توغرا يولدا بولغانلارغا پەرىشتىلەر چۈشۈپ: ’قورقماڭلار، غەم قىلماڭلار، سىلەرگە ۋەدە قىلىنغان جەننەت ئۈچۈن خۇشال بولۇڭلار...‘ دەيدۇ. (41-سۈرە، 30-ئايەت) دېمەك، ئىمان دېگەن ئاللاننىڭ يولىدا مۇستەھكەم تۇرۇش ۋە تۇرمۇشتا شۇ يولدىن چىقماي مېڭىش دېگەنلىكتۇر.

نامازنىمۇ تەلەپ قىلىنغان ئۇسۇل ۋە قائىدە بويىچە، «قۇرئان كەرىم» ۋە ھەدىس شېرىپتە كۆرسىتىلگەن ۋاقىت ئىچىدە ئادا قىلىش لازىم. ئىسلام دىنى نامازنىڭ باشقا دىنلاردىكىدەك ئەمەلسىز، رىيازەتسىز بولغان ۋە ھەرىكەتتە كۆرسىتىلمەيدىغان بىر خىل ئىبادەت، ئېغىزدىلا توختاپ قالىدىغان چاقىرىق بولۇشى بىلەن كىپايىلەنمەيدۇ. بۇ ھەقتىكى ئايەت ۋە ھەدىسلەر ئىنتايىن كۆپ. مەسىلەن، ئاللاتائالا مۇنداق دەيدۇ: ”نامازنى (تەئىدىل ئەركان بىلەن) ئوقۇغىن، ناماز ھەقىقەتەن قەبىھ ئىشلاردىن ۋە گۇناھلاردىن توسىدۇ“؛ (29-سۈرە، 45-ئايەت) يەنە مۇنداق دەيدۇ: ”شۈبھىسىزكى، ناماز مۆمىنلەرگە ۋاقتى بەلگىلەنگەن پەرز قىلىندى“؛ (4-سۈرە، 103-ئايەت) ”مېنى زىكرى قىلىش ئۈچۈن ناماز ئوقۇغىن“؛ (20-سۈرە، 14-ئايەت) يۇقىرىقى ئايەتلەر شۇنى كۆرسىتىدۇكى، نامازنى تىرىشچانلىق بىلەن ۋە ئۆز ئەركانى بىلەن ئادا قىلىش لازىم، شۇنداق قىلغاندىلا، ئاندىن نامازنىڭ ھەقىقىي ئەھمىيىتىنى گەۋدىلەندۈرگىلى ھەمدە شۇ ئارقىلىق مۇسۇلمانلار ياشاۋاتقان جەمئىيەتتە ئىجابىي ئەھمىيەتكە ئىگە ئۈنۈم ھاسىل قىلغىلى بولىدۇ. مۇسۇلمانلارنىڭ قالاقلقتا قېلىشى، بۆلۈنۈپ كېتىشى، قىيىنچىلىق ۋە بالايى-ئاپەتتىن قۇتۇلالماسلىقىدىكى مۇھىم سەۋەبلەردىن بىرى نامازغا سۇسلىق قىلىش، يەنى نامازنى تەرك ئېتىش ياكى نامازنىڭ ۋاقتىغا رىئايە قىلماسلىق ياكى نامازنى ئۆز ئەركانى ۋە ئېھتىرام بىلەن ئوقۇماسلىق ۋە ياكى نامازنى كۆڭۈل ئاچىدىغان ئىش قىلىۋېلىشتۇر.

زاكات توغرىسىدا، ئاللاتائالا مۇنداق دەيدۇ: ”ئۇلار زاكات بەرگۈچىلەردۇر.“ (23-سۈرە، 4-ئايەت) بۇ ئايەتنىڭ مەنىسى شۇنىڭدىن ئىبارەتكى، مۇسۇلمان ئۆز ھاياتىدا تىرىشچان، تۆھپىكار، تەرەققىيپەرۋەر ۋە ئەمەلىيەتچىل بولۇشى كېرەك، شۇنىڭدىن كېيىن، ھەم ئەمەلىي پايدىغا، ھەم زاكات بېرىلگەندىن كېيىنكى مالدىن بەھرىمەن بولۇشقا مۇۋەپپەقىيەت بولالايدۇ. مۇسۇلمانلارنىڭ ئىنسانلار مەنپەئىتى يولىدىكى ئىقتىسادىي پائالىيىتى ئاللا خالىغان ئۇسۇل بىلەن، تىرىشچانلىق، ئىخلاسمەنلىك كۆرسىتىش ھەتتا ئۆزىنىڭ ۋاقتى ۋە ھاياتىنى قۇربان قىلىش ئارقىلىق ئىشقا ئاشىدۇ. شۇنداق بىر كۈن كېلىدۇكى، كىشىلەر ئازراق زاكات بېرىپ دېسەمۇ، بېرىدىغان بىرنەرسە تاپالمايدۇ.

بۈگۈنكى كۈندە بىز شۇنى ئۆز كۆزىمىز بىلەن كۆرمەكتىمىزكى، نۇرغۇنلىغان ئىسلام مەملى-

كەتلىرىدە ئىجتىمائىي نامراتلىق ۋە قالاچىلىق مەۋجۇت بولۇپ تۇرماقتا، كىشىلەر تۇرمۇشتا ئىسلام دىنىنى ئەسلىگە كەلتۈرۈشكە مۇھتاج بولماقتا؛ ئۇلار "بىر ئاللاھتىن باشقا ھېچ ئىلاھ يوق، مۇھەممەت ئەلەيھىسسالام ئاللاھنىڭ ئەلچىسى ۋە بەرھەق پەيغەمبىرىدۇر" دېگەن شاھادەتكە قاتتىق ئەمەل قىلىدۇ ۋە ئۇنىڭ مەزمۇنىدىكى مەجبۇرىيەت ۋە ۋەزىپىلەرنى ئادا قىلىدۇ؛ يۇقىرىدا ئېيتىپ ئۆتكىنىمىزدەك، ئۇلار نامازنى ئۆز ۋاقتىدا ۋە ئىخلاس بىلەن ئوقۇيدۇ، ئىجتىمائىي ۋە ئىقتىسادىي ھاياتنىڭ ھەممە ساھەسىدە تىرىشىپ ئىشلەيدۇ. مۇسۇلمانلار ئاللاھ كۆرسەتكەن يولدا ماڭغاندىلا، ئاندىن ئۆزىنىڭ شان-شەرىپى ۋە ئىززەت-ھۆرمىتىنى ئەسلىگە كەلتۈرەلەيدۇ، ئاندىن مەدەنىيەتنىڭ ئارغامچىسىنى يېڭىباشتىن قولغا ئالالايدۇ. ئاللاتائالا مۇنداق دەيدۇ: "كىمكى ئىسلام دىنىدىن غەيرىي دىننى تىلەيدىكەن، ئۇ (يەنى ئۇنىڭ دىنى) قوبۇل قىلىنمايدۇ، ئۇ ئاخىرەتتە زىيان تارتقۇچىدۇر." (3-سۈرە، 85-ئايەت) يۇقىرىدا ئېيتىپ ئۆتكىنىمىزدەك، بۇ ئايەتتە دېيىلگەن "ئىسلام" دېگەن سۆز ئىسلام دىنىدا كۆرسىتىلگەن يول بىلەن ئەمەلنى كۆرسىتىدۇ.

رامزان - تىرىشچانلىق تەلەپ قىلىدىغان دىنىي پەرز بولۇپ، ئاللاھقا ئىشەنگەنلىكىنى ۋە ئۇنىڭ ئەمرىنى بىجا كەلتۈرگەنلىكىنى، ئاللاھقا بولغان كۈچلۈك ئىخلاسمەنلىكىنى ۋە ئاللاھنىڭ ياخشى كۆرگىنىنى تەلەپ قىلغانلىقىنى بىلدۈرىدۇ، چۈنكى تىرىشچانلىق بىلەن قىلغان ئەمەل ماختاشقا ئەرزىيدۇ. ھېچ كىشىنىڭ ھەيدەكچىلىكى بولمىغان ئەھۋالدىمۇ، مۇسۇلمانلار دىنىي پەرزلەرنى ئىخلاسمەنلىك ۋە تىرىشچانلىق بىلەن ئورۇنلىيالايدۇ، ھەتتا شىمالىي سىكاندىناۋىيە قاتارلىق رايونلاردا ياشاۋاتقان مۇسۇلمانلار ئۇ يەرلەردە كۈندۈزنىڭ ياكى كېچىنىڭ ئۇزۇن بولۇشىغا قارىماي، رامزان روزىسىنى تۇتۇشنى داۋاملاشتۇرۇپ كەلمەكتە، غەرب بىلەن شەرقنىڭ نۇرغۇن ئالىملىرى ۋە باشقا كىشىلەر بۇنىڭدىن بەكمۇ ھەيران بولماقتا.

ھەممۇ شۇنىڭغا ئوخشايدۇ. شۇنىڭدا شەك يوقكى، مۇسۇلمان ئۈچۈن ئېيتقاندا، ھەج ئۇنىڭ ئۆز ئۆمرىدە ئۆزى قىلىشقا تېگىشلىك سەپەر ھېسابلىنىدۇ. ھەج ۋاقتىدا مۇقەددەس جايلار ئارىسىدا قاتراپ يۈرۈشكە، تۈرلۈك دىنىي پەرزلەرنى ئادا قىلىشقا توغرا كېلىدۇ، بۇ - ئىنتايىن مۇشەققەتلىك ۋە جاپالىق ئىش. جۇڭگودىن ھەجگە بارغان قېرىنداشلار ئۆز يۇرتىدىن ئايرىلىپ سەپەرگە ئاتلىنىپ، يەنە ئۆز يۇرتىغا قايتىپ كەلگىچە بولغان ئارىلىقتا بۇ ئىشنىڭ قانداق مۇشەققەتلىك ۋە جاپالىق ئىكەنلىكىنى بىۋاسىتە ھېس قىلدى.

ھاياتلىق تۈزۈمىنىڭ ھەممىسى ئەنە شۇنداق بولىدۇ. ئىسلام دىنى مۇسۇلمانلار ئۈچۈن زۆرۈر بولغان ھاياتلىق تۈزۈملىرىنى تۈزۈپ بەردى. ئىقتىسادىي تۈزۈم، ئىجتىمائىي تۈزۈم، مائارىپ تۈزۈمى ۋە باشقا تۈزۈملەر كىشىلەردىن ئاللاتائالاغا چىن كۆڭلىدىن ئىمان ئېيتىشنى، پايدىلىق بىلىملەرنى ئۆگىنىشنى ۋە ئۇنىڭغا ئەمەل قىلىشنى ھەمدە ئۇنى تۇرمۇش ئەمەلىيىتىدە بىجا كەلتۈرۈشنى تەلەپ قىلىدۇ. ئۇنداق بولمىسا، ئاللاھنىڭ ئىنسانلار مېنىڭ يەر يۈزىدىكى ۋاكالەتچىم بولسۇن دېگىنىنىڭ ئەھمىيىتى بولمايدۇ. ئەمەل يۇقىرىدا بايان قىلىنغان چۈشەنچىگە ئىگە بولسا، يەنى ئىلىم بىلەن ئىمان كونكرېت ئەمەلىيەتتە تەتبىق قىلىنسا، ئۇ ھالدا، ئىنسانلار بۇ دۇنيادىمۇ، ئۇ دۇنيادىمۇ بەخت - سائادەتكە ئېرىشىدۇ.



ئاللاننىڭ ئىلتىپاتلىرىدىن بىرى ئۇ كۆرسەتكەن يولنى تۇرمۇشتا تەتبىق قىلىشقا بولىدىغانلىقىدۇر. ئۇزاق بىر تارىخىي مەزگىل ئىچىدە مۇسۇلمانلار ئۆزلىرىنىڭ قولغا كەلتۈرگەن نەتىجە ۋە مەنپەئەتلىرىنى كۆرگەن؛ تارىخ ئىسلام مەدەنىيىتىنىڭ ئاللا كۆرسەتكەن يولدا تىكلىنىپ، ھەقىقىي بىلىم ۋە مۇكەممەل ئىمان شۇنىڭدەك ئەمەللەرنى ئادا قىلىش ئارقىلىق تەرەققىي قىلغانلىقىنى ئىسپاتلىغان. شۇ زامانلاردىكى كىشىلەر نېمە دېگەن بەختلىك ئىدى - ھە!

شۇنىڭغا ئوخشاشلا، بىز تارىخنى ئوقۇغان چېغىمىزدا شۇنى بايقايمىزكى، مۇسۇلمانلار ئىسلام دىنىغا، ئاللاننىڭ يولىغا، ئاللاننىڭ شەرىئىتىگە ۋە پەيغەمبەر ئەلەيھىسسالامنىڭ سۈننەتلىرىگە ئەمەل قىلغاندىلا ھەقىقىي خوجايىنغا ئايلىنىۋالالايدۇ، ئىززەت - ھۆرمەتكە ئىگە بولىدۇ. ئۇلار ھەرقانداق چاغدا ۋە ھەرقانداق يەردە ئاللاننىڭ مۇشۇ يولىدىن چىقىپ كەتسە، تۈرلۈك قىيىنچىلىق، قاتمۇ قات بالايى - ئاپەتلەرگە دۇچار بولۇپ، ئۆزلىرىنىڭ تۇرمۇشىنى باشقۇرالمايدىغان بولۇپ قالىدۇ.

ئۆتكەن 50 يىلدىن 100 يىلغىچە بولغان ۋاقىت ئىچىدە بىزنىڭ ئەمەلىيىتىمىز شۇنىڭدىن ئىبارەت بولدىكى، ئىسلامىيەتكە يات يوللارنى سىناق قىلىش نەتىجىسىدە، مۇسۇلمانلار مەدەنىيەتتە ئارقىدا قېلىپ، گۇمران بولۇشقا يېقىنلىشىپ قالدى، ئاللا ئاتا قىلغان، ئۆزلىرىنى جۇش ئۇرۇپ گۈللىنىشكە ۋە ھاياتى كۈچكە ئىگە قىلغان ھەرىكەتلەندۈرگۈچ كۈچنى يوقىتىپ قويدى. شۇڭا، مەدەنىيەتنىڭ تىزگىنىنى قولغا ئېلىپ، مۇسۇلمانلار ۋە غەيرىي مۇسۇلمانلارنى - پۈتۈن ئىنساندەك يەتنى بەخت - سائادەتكە ئېرىشتۈرۈش ئۈچۈن، ئۇلارنىڭ ئاللا كۆرسەتكەن يولدا ئۆزلىرىنى يۈكسەلدۈرۈپ، ئىماننىڭ ئادەمنى ھەيران قالدۇرىدىغان كۈچىنى يېڭىباشتىن قولغا كەلتۈرۈشى زۆرۈر بولۇپ قالدى.

يەنە بىر نۇقتا شۇنىڭدىن ئىبارەتكى، ئىسلام دىنى قول ئەمگىكىنى ۋە ئۇنىڭدا كۆرسىتىلگەن تىرىشچانلىقنى قەدىرلەيدۇ. جانابىي ئاللا قول ئەمگىكىنى مەدھلەيدۇ، پەيغەمبىرىمىز مۇ قول ئەمگىكى بىلەن شۇغۇللىنىشنى تەشەببۇس قىلىپ: "كىمكى ئاچ قالغان بولسا، تۇرمۇش مەنىسىنى قامداش ئۈچۈن تىرىشىپ ئەمگەك قىلسۇن" دېگەن. يەنە بىر تەرەپتىن، ئىسلام دىنى ئەمگەكچىگە ھۆرمەت قىلىدۇ، ئۆزىنىڭ مەنىسىنى ئۈچۈن تىرىشىپ ئەمگەك قىلغان ئادەمنى مەدھلەيدۇ ۋە ئۇنى جەمئىيەتتە تېگىشلىك مەرتىۋىگە ئىگە قىلىدۇ. ئەكسىچە، ئەمگەك قىلماي ھالاۋەت كۆرمەكچى بولۇپ رەھىم - شەپقەت تەلەپ قىلىدىغانلارنى ئەيىبلەيدۇ. چۈنكى بۇنداق ئادەم جەمئىيەتتە ئۇ ياقىتىن - بۇ ياققا چېپىپ يۈرۈپ، جەمئىيەتنىڭ ئىللىتى بولۇپ قالىدۇ. بۇ يەردە مۇنداق بىر مەشھۇر رىۋايەت بار:

بىر ئادەم پەيغەمبەر ئەلەيھىسسالامنىڭ ئالدىغا كېلىپ سەدىقە تەلەپ قىلدى، رەسۇلۇللا ئۇ ئادەمگە بېشىدىن ئايغىغىچە بىر قۇر قاراپ چىقىپ، ئۇنىڭ ساغلام، قابىل، ئەمگەك قىلىشقا قادىر ئىكەنلىكىنى كۆرگەندىن كېيىن، بىر پالتا ۋە بىر ئارغامچا سېتىۋېلىپ كېلىپ ئۇ ئادەمگە بەردى ۋە: سەن بېرىپ ئوتتۇن كەسكىن، دېدى. يەنى پەيغەمبەر ئەلەيھىسسالام ئۇنىڭغا، كىشى - لەزدىن نەرسە تىلىمەي، ئوتتۇن كېسىپ سېتىپ تۇرمۇشۇڭنى قامدا، دېدى. شۇنىڭ بىلەن، ئۇ ئادەم ئوتتۇن كېسىپ سېتىپ، ئۆزىنىڭ تەر تۆكۈپ قىلغان ئەمگىكى بىلەن تۇرمۇش كەچۈرۈشكە

باشلىدى. بۇ ھېكايە ئىسلام دىنىنىڭ كىشىلەردىن تىلەمچىلىك قىلىشىنى ئەمەس، بەلكى تىرىشىپ ئەمگەك قىلىشىنى تەلەپ قىلىدىغانلىقىنى چۈشەندۈرۈپ بېرىدۇ.

رەسۇلۇللا بىر ئادەمنىڭ ئەمگەك قىلىپ قاپرىپ كەتكەن قولىنى تۇتۇپ تۇرۇپ: "مانا بۇ ئاللاننىڭ ۋە ئۇنىڭ ئەلچىسىنىڭ كۆرسەتكىنى بويىچە ئۆز تۇرمۇشى ئۈچۈن تىرىشىپ ئەمگەك قىلغان ئادەمنىڭ قولىدۇر" دېگەن. رەسۇلۇللا يەنە: "سىلەردىن بىرىڭلار بىر تال خورما دەرىخە- نىڭ كۆچىتىنى تىكەمەكچى بولۇپ تۇرغاندا، قىيامەت كۈنى كېلىپ قالسىمۇ ئۇنى تىكەۋەتسۇن" دېگەن. بۇ سۆزنىڭ مەنىسى شۇكى، بىرەر كىشى بىر تال كۆچەتنى ئېلىپ تىكەشكە تەمىشلەۋات- قاندا تۇيۇقسىزلا قىيامەت بولۇپ قالسا، ئۇ ئادەم بۇنى بىلگەن ئەھۋالدىمۇ ئەمگەكتىن توختاپ قالماي، كۆچەتنى تىكەۋەتسۇن لازىم. يۇقىرىقى مىساللار شۇنى چۈشەندۈرۈپ بېرىدۇكى، ئىسلام دىنى جەمئىيەتنىڭ ئەمگەكچىلەر جەمئىيىتى، بىلىم جەمئىيىتى بولۇشىنى تەلەپ قىلىدۇ. چۈنكى، جانابى ئاللا ئۆزىنىڭ قۇدرىتى بىلەن، جەمئىيەتنى تاكامۇل جەمئىيەت قىلىپ ياراتقان ھەمدە ئىنسانلارنىڭ ئەقىل- پاراسىتىنى پۈتۈن جەمئىيەتكە چېچىۋەتكەن. ئاللاتائالا مۇنداق دەيدۇ: "ئاللا سىلەرنى (ئۆتكەنكى ئۈمىدلىرىنىڭ) ئورۇنباشارلىرى قىلدى، ئاللا سىلەرنى بەرگەن نېمىتىمگە شۈكرى قىلسۇن دەپ، بەزىڭلارنى بەزىڭلاردىن بىر قانچە دەرىجە يۇقىرى قىلدى". (6- سۈرە، 166- ئايەت) بۇ ھەرگىزمۇ جەمئىيەتتىكى سىنىپلار ئوتتۇرىسىدا يۇقىرى- تۆۋەنلىك پەرقى بولىدىغانلىقىنى بىلدۈرمەيدۇ. چۈنكى، جەمئىيەتتىكى كىشىلەرنىڭ ھەممىسى باپباراۋەر. پەيغەمبىرىمىز مۇنداق دېگەن: جەمئىيەت "تارغاقنىڭ چىشىغا ئوخشايدۇ، ئەرەبلەر غەيرىي ئەرەبلەردىن ئۈستۈن ئەمەس، ئاق جىنسلىر قارا جىنس- لاردىن ئۈستۈن ئەمەس، بۇ يەردىكى ئۆلچەم - تەقۋىدارلىق".

لېكىن، ئاللا بەزى كىشىلەرنى مەلۇم جەھەتتە ئىشى ئوڭدىن كەلمەيدىغان، مەلۇم جەھەتتە باشقىلارنىڭ باشقۇرۇشىدا بولىدىغان قىلىپ قويغان. بۇ شۇنىڭ ئۈچۈنكى، بۇ جەمئىيەت رەھبەر- لىك قىلغۇچىلارغا ۋە سىياسەتچىلەرگىلا موھتاج بولۇپ قالماستىن (ئۇلار مۇشۇ ۋەزىپىنى ئۆتەشكە لايىق بولغانلىقى ئۈچۈن ئاللا ئۇلارغا ھوقۇق بەرگەن)، شۇنىڭ بىلەن بىللە، كوچا تازىلىغۇچى ئىشچىلار ۋە ئۆي خىزمەتچىلىرىگىمۇ موھتاج. ئەڭ باي ئادەممۇ تازىلىق ئىشچىسىغا موھتاج بولىدۇ. مۇشۇ مەنىدىن ئېيتقاندا، تازىلىق ئىشچىسى باي ئادەمدىن ئالىيجاناب ھېسابلى- نىدۇ. مەسىلەن، دېھقانچىلىق مەيدانىنىڭ ئىگىسى ئاللىقا، ئۇ ئاشۇ مەيدانغا ئىگە بولۇش بىلەن بىللە، جەمئىيەتنىڭ مەلۇم ساھەسى ئۈچۈن خىزمەت قىلىدۇ، ئۆزىنىڭ ئىشىنى تىرىشىپ ئىشلەيدۇ، جەمئىيەتنىڭ باشقا ئەزالىرى ئۇنىڭغا موھتاج بولىدۇ ۋە ئۇنىڭغا تايىنىدۇ، ئاللا ئۇنى ئۇلار ئۈچۈن خىزمەت قىلدۇرىدۇ. يەنە بىر مىسال ئاللىقا، بىر ئادەمنىڭ نۇرغۇن بايلىقى بار، نۇرغۇن دۇكانلىرى بار، ئۇ باشقىلار ئۈچۈن تىجارەت بىلەن شۇغۇللىنىدۇ، تىرىشىپ ئەمگەك قىلىدۇ، ئاللا ئۇنى كۆپچىلىك ئۈچۈن خىزمەت قىلسۇن دەپ، ئۇنىڭغا ئەقىل- پاراسەت بەرگەن. دېمەك، ئىنسانلار بىر- بىرى ئۈچۈن مۇشۇنداق خىزمەت قىلمايدىغان بولسا، بىز يەيدىغانغا ئاش- نان، ئىچىدىغانغا چاي تاپالماي قالمىز، باشقا نەرسىلەرنىمۇ تاپالمايمىز. شۇنىڭ ئۈچۈن، ھەر بىر (داۋامى 12- بەتتە)

## نامازنىڭ پايدىسى

### سەي شېگىنا

“شۈبھىسىزكى، ناماز مۆمىنلەرگە ۋاقتى بەلگىلەنگەن پەرز قىلىندى.” (4-سۈرە، 103-ئايەت) ناماز ئىسلام دىنىدىكى بەش پەرزنىڭ بىرى. ئەر-ئايال مۇسۇلمانلار نامازنى ئىخلاس بىلەن ئوقۇسا، ئادا قىلىشقا تېگىشلىك پەرزنى ئادا قىلغان بولۇپلا قالماستىن، ئۆزىنى ئەخلاقىي، ئەقلىي ۋە جىسمانىي جەھەتتىن يېتىلدۈرۈشتىمۇ ئۇنىڭ چەكسىز پايدىسىنى كۆرىدۇ.

### 1. نامازنىڭ ئەخلاقىي جەھەتتىكى پايدىسى

“...نامازنى (تەئىدىل ئەركان بىلەن) ئوقۇغىن، ناماز ھەقىقەتەن قەبىھ ئىشلاردىن ۋە گۇناھلاردىن توسىدۇ، ئاللانى ياد ئېتىش ھەممىدىن (يەنى ئۇنىڭدىن باشقا ھەممە ئىبادەتتىن) ئۇلۇغدۇر، ئاللا قىلىۋاتقان (ھەممە) ئىشىكلارنى بىلىپ تۇرىدۇ.” (29-سۈرە، 45-ئايەت) بۇ ئايەتتە نامازنىڭ ئەمەلىي رولى، يەنى نامازنىڭ ھەقىقىي مەنىسىنىڭ مۇسۇلمانلاردىن ئىماندا چىڭ تۇرۇشنى، ئاللانى ھېچ ۋاقىت دىلىدىن چىقارماسلىقىنى، شۇنىڭ بىلەن روھىي جەھەتتە چېنىقىپ، پۈتۈن نىيەت بىلەن ياخشىلىق قىلىشقا، مەدەنىيەتكە ئىنتىلىشنى تەلەپ قىلىشتىن ئىبارەت ئىكەنلىكى ئېنىق كۆرسىتىلگەن. مۇشۇنداق روھىي ئاساس بىلەن دۆلەت قۇرۇلۇشىغا ئاتلانغاندا، مۇقەررەر ھالدا، ساداقەتمەنلىك، توغرىلىق، ئىتتىپاقلىق، تۆھپىكارلىققا ئوخشاش بىر قاتار ئالىي پەزىلەتكە يەنى ئىشلەپچىقىرىشتا بىپەرۋالىق قىلماي، سۈپەتكە دىققەت قىلىدىغان، سودا-سېتىق ئىشلىرىدا ئادىل بولىدىغان، ئالدامچىلىق قىلمايدىغان، كىشىلەرگە ئەدەب-ئەخلاق بىلەن مۇئامىلە قىلىدىغان، يامان ئىشتىن ئۆزىنى تارتىدىغان پەزىلەتكە ئىگە بولغىلى بولىدۇ. ناماز ئوقۇغۇچى ئۆزىنىڭ ھەرىكىتىنىڭ ئاللاغا يېقىنلاشتۇرىدىغان ھەرىكەت ئىكەنلىكىنى ئوبدان بىلىشى كېرەك، بولمىسا، ئاللادىن يىراقلىشىپ كېتىدۇ، بۇنداق بولسا، زادى بولمايدۇ. بىز شۇنى مەمنۇنىيەت بىلەن كۆرىمىزكى، تەقۋادار نامازخانلارنىڭ كۆپىنچىسىدە ئاشۇنداق پەزىلەتلەر بولىدۇ. شۇنىڭ ئۈچۈن، ھەربىر مۇسۇلمان مۇشۇ تەرەپكە قاراپ تىرىشىشى — ناماز ئوقۇپ، ئەخلاقىي جەھەتتە ئۆزىنى تەربىيىلىشى لازىم.

### 2. ناماز ئەقلىي جەھەتتە يېتىلىشىنى ئىلگىرى سۈرىدۇ

ئىجتىمائىي ئىشلارنىڭ كۆپلۈكى، ۋەزىپىنىڭ ئېغىرلىقى سەۋەبىدىن، كىشىلەر كۆپ چاغلاردا

ئالدىراشچىلىق بىلەن، كۆڭلى خاتىرجەم بولالماي قالىدۇ، شۇڭا كۈنىگە نۇرغۇن ئىشلارنى بىر تەرەپ قىلغاندا، دىققىتىنى يۈكسەك دەرىجىدە مەركەزلەشتۈرۈپ، ئەقىل-پاراستىنى ئىشقا سېلىشقا توغرا كېلىدۇ، بۇنىڭ ئۈچۈن سوغاققانلىق بىلەن ئويلىنىدىغان، باش قاتۇرىدىغان پۇرسەت بولۇشى كېرەك. ھەر كۈندىكى بەش ۋاخ نامازنىڭ ۋاقتى ئادەم جىسمانىي ۋە روھىي جەھەتتە ئارام ئالىدىغان ئوبدان پۇرسەت. ناماز ئوقۇش ئارقىلىق، كالىنى سەگەك تۇتۇپ، غەم-قايغۇدىن خالاس بولغىلى بولىدۇ. شۇنىڭ ئۈچۈن «قۇرئان كەرىم» دە مۇنداق دېيىلگەن: «سەۋر قىلىش، ناماز ئوقۇش ئارقىلىق (ئاللادىن) ياردەم تىلەڭلار.» (2-سۈرە، 45-ئايەت) ناماز - ئاللاغا قىلىدىغان ئەڭ ئالىي بىر خىل ئىبادەت، پەيغەمبىرىمىز مۇنداق دەيدۇ: «ئىبادەت دىنى ئەمەللەرنىڭ يىلىكى.» دېمەك، ئىبادەت ئاللادىن بەخت-سائادەت، ئەقىل-پاراستە تىلەيدىغان ئەمەل، مۇسۇلمانلارنىڭ روھىي جەھەتتىكى ئەڭ يۈكسەك ئارزۇسى. «قۇرئان كەرىم» دە مۇنداق دېيىلىدۇ: «ئۇ ھېكمەتنى (يەنى ياخشى ئەمەلگە يېتەكلەيدىغان پايدىلىق ئىلىمنى) خالىغان بەندىسىگە ئاتا قىلىدۇ؛ ھېكمەت ئاتا قىلىنغان ئادەمگە كۆپ ياخشىلىق ئاتا قىلىنغان بولىدۇ. پەقەت ئەقىللىق ئادەملەرلا بۇنىڭدىن پەندە-نەسىھەت ئالىدۇ.» (2-سۈرە، 269-ئايەت) مۇسۇلمانلار ناماز ئارقىلىق، ئۆزىنى تەربىيەلەش توغرىسىدىكى بىلىمگە ئىگە بولۇپ، زور بەخت-سائادەتكە مۇيەسسەر بولىدۇ. ھەزرىتى ئەلى مۇنداق دېگەن: «ئاللانىڭ بىزگە بەرگەن رىزقىدىن بىز رازى؛ بىز ئىلىمگە ئېرىشىمىز، دۈشمەنلەر پۇل-مالغا ئېرىشىدۇ؛ پۇل-مال يوقىلىدۇ، ئىلىم دېگەن ئۇزاققىچە ساقلىنىدۇ.» لېكىن، ناچار ئىللەتلەرنى ئىلىم بىلەن ئۆزگەرتىدىغان ۋە ھەق يولغا ئەمەل قىلىدىغان ئادەم ئەقلى-ھوشى جايىدا بولغان ۋە نامازنى تەرك ئەتمەيدىغان ئادەمگە يەتمەيدۇ.

### 3. ناماز بىر قەدەر مۇكەممەل بىر خىل تەنتەربىيە ھېسابلىنىدۇ

نامازنىڭ تەنتەربىيە بىلەن بولغان مۇناسىۋىتى ئىنتايىن زىچ، ناماز ئوقۇپ تۇرىدىغان ئادەمنىڭ سالامەتلىكى ياخشى، ئۆمرى ئۇزۇن بولىدۇ. چۈنكى، ناماز ئوقۇش جەريانى روھىي ۋە جىسمانىي جەھەتتىن تازىلىنىش جەريانىدۇر. ناماز ئوقۇشتىن بۇرۇن، تاھارەت ئېلىشقا، پاكىزە كىيىملەرنى كىيىشكە، پاكىز يەرنى تاللاشقا توغرا كېلىدۇ. نامازنىڭ تەكبىر ئوقۇش، قىيامدا تۇرۇش، قۇرئان ئايەتلىرىنى ئوقۇش، رۇكۇد قىلىش، سەجدە قىلىش، تەشەھھۇدتا ئولتۇرۇشقا ئوخشاش مۇھىم رۇكۇنلىرىدا ھەرىكەتمۇ بار، جىم تۇرۇشمۇ بار. تۆۋەندە بۇلارنى ئۆز تەرتىپى بويىچە چۈشەندۈرۈپ ئۆتىمىز:

1. نىيەت قىلىش، يەنى تەييارلىنىش. بۇنىڭدا يۈزىمىزنى قىبلىگە قىلىپ تىك تۇرىمىز، كۆزىمىز ئۇدۇلغا قارايدۇ، ئىككى پۈتمىزنىڭ ئارىلىقى مۇرىمىزنىڭ كەڭلىكىدىن ئېشىپ كەتسە بولمايدۇ، راۋۇرۇس سەپ بولۇپ تۇرىمىز. بۇ ۋاقىتتا ھەممە جىم بولىدۇ، باشقا ئوي-خىياللارنى تاشلاپ، نامازغا نىيەت قىلىمىز (نامازنىڭ ۋاقتى، رەكئەت سانىنى ئېنىق بىلىش كېرەك).
2. قۇلاق قېقىش. بۇنىڭدا ئىككى قولىنىڭ باش بارمىقىنى قۇلاقنىڭ يۇمشىقىغا تەككۈزۈپ (ئاياللار ئىككى قولىنى مۇرىسى بىلەن تەڭ قىلىپ كۆتۈرىدۇ)، قولىنىڭ ئالقىنىنى قىبلە تەرەپكە

قارىتىپ، بارماقلارنىڭ ئارىسىنى ئېچىپ، جەينەكنى ئېگىز كۆتۈرۈپ، باشنى قىمىرلاتماي، تەكپىر بىلەن تەڭلا نامازنى باشلايمىز. بۇ ھەرىكەتلەرنىڭ رولى نەپەسنى تەڭشەپ، كۆكرەكنى كېڭەيتىپ، قول-بىلەكلەرنى ئىشقا سېلىشتىن ئىبارەت.

3. قىيامدا تۇرۇش. بۇنىڭدا ئوڭ قولىنىڭ باش بارمىقى بىلەن كىچىك بارمىقىنى ھالقا شەكىلدە قىلىپ سول قولىنىڭ بېغىشىدىن قارماپ تۇتۇپ، كىندىكىنىڭ ئۈستىگە قويىمىز (ئاياللار ئىككى قولىنى ئالماشتۇرۇپ، يەنى ئوڭ قولىنىڭ ئۈستىگە سول قولىنى مىنگەشتۈرۈپ، كۆكسىنىڭ ئۈستىگە قويىدۇ)، قالغان ئۈچ بارماق تۈز پېتىچە سول قولىنىڭ ئۈستىدە تۇرىدۇ، كۆزىمىز سەجدە قىلىدىغان يەرگە قارايدۇ. قىيامدا تۇرغاندا، سەئادىدىن كېيىن "ئەئۇزۇبىللا..."، "بەسىمللا..." نى دەپ بولۇپ، سۈرە فاتھەنى ۋە باشقا ئايەتلەرنى ئوقۇيمىز (ئىمام بىلەن ناماز ئوقۇغاندا بۇلارنى ئىمام ئوقۇيدۇ، ئارقىدىكىلەر ئوقۇمايدۇ). ناماز ئىككى رەكئەت بولسا، مۇشۇ ئۇسۇل بويىچە ئوقۇۋېرىمىز، بەلگىلىمە بويىچە، بامداد نامىزى بىلەن شام ۋە خۇپتەن نامازلىرىدا سۈرە فاتھە بىلەن ئايەتلەرنى ئاۋازىمىزنى چىقىرىپ ئوقۇيمىز، پېشىن ۋە ئەسرى نامىزىدا ئۇلارنى ئىچىمىزدە ئوقۇيمىز. ئۈچ ياكى تۆت رەكئەت ناماز بولسا، ئاۋالقى ئىككى رەكئەتتىن باشقىلىرىدا ئايەتلەرنى ئوقۇماي، سۈرە فاتھەنى ئوقۇسا ياكى تەسبىھ ئوقۇسا ۋە ياكى بىردەم قىيامدا تۇرسىمۇ بولۇپمۇ بولىدۇ. قىيامدا تۇرغاندا پۇتنىڭ كۆتۈرۈش ئىقتىدارىنى ئاشۇرۇپ، پۈتۈن بەدەننىڭ مۇسكۇللىرىنى تەڭپۇڭلاشتۇرغىلى بولىدۇ.

4. رۇكۇد قىلىش. قىيامدا تۇرغاندىن كېيىن، ئېگىشىپ رۇكۇد قىلىمىز، رۇكۇد قىلغاندا، باش دۈمبە بىلەن تەڭ بولۇشى، ئىككى قول بىلەن تىزنى قاماللاپ، تۆت ئەزانى تەڭشەپ، پۇتنىڭ ئۈچىغا قاراپ تۇرۇش كېرەك، بۇ چاغدا "سۇبھانە رەببىيەلئەزىم" نى ئۈچ قېتىم دەپ، ئاندىن باشنى كۆتۈرۈپ تىك تۇرۇش كېرەك (ئاياللارنىڭ تۆت ئەزاسىنى تىك تۇتۇشى ھاجەتسىز، ئۇلار رۇكۇد قىلغاندا جەينىكىنى كۆكسىگە چىڭ چاپلاپ تۇرۇشى كېرەك). بۇنداق قىلغاندا، بەلنى ھەرىكەتلەندۈرۈش ئارقىلىق، كۆزنى روشەنلەشتۈرگىلى ۋە بۆرەكنى كۈچەيتكىلى بولىدۇ.

5. سەجدە قىلىش. بۇنىڭدا ئاۋال ئىككى قولىنى سېلىپ تۇرۇپ، يەرگە يۈكىنىمىز، ئاندىن بارماقلىرىمىزنى جۈپلەپ يەرگە قويۇپ، ئىككى قولىنىڭ ئوتتۇرىسىغا سەجدە قىلىمىز. سەجدە قىلغاندا، پىشانە بىلەن بۇرۇننىڭ ئۈچىنى يەرگە تەككۈزۈش، بۇرۇننىڭ ئۈچىغا قاراش، قولتۇقنى ئېچىش، قورساقنى ئىچىگە تارتىپ تۇرۇش، جەينەكنى يەرگە تەككۈزمەسلىك، قولىنىڭ ۋە پۇتنىڭ بارماقلىرىنى قىبلىگە قارىتىش (ئاياللار جەينىكىنى يەرگە تەككۈزۈپ، قورسىقىنى ئىككى تىزىغا چاپلاپ تۇتۇشى) كېرەك. ھەر رەكئەتتە ئىككى قېتىم سەجدە قىلىش، ھەر بىر سەجدە قىلغاندا "سۇبھانە رەببىيەلئەللا" نى ئۈچ قېتىم دېيىش كېرەك... سەجدە قىلغاندا، پۇتنىڭ ھەرىكەت ئىقتىدارىنى چىنىقتۇرۇپ، قان بېسىمى ئۆرلەپ كېتىشتىن ساقلانغىلى بولىدۇ.

6. ئىككى سەجدە ئوتتۇرىسىدىكى ئولتۇرۇش. بىرىنچى سەجدىدىن كېيىن، ئوڭ پۇتنى تۈز قىلىپ يانغا چىقىرىپ، سول پۇتنى ياتقۇزۇپ ئۈستىگە ئولتۇرىمىز، ئىككى قولىمىزنى تىزى-

مىزنىڭ ئۈستىگە قويۇپ، سەل تۇرۇۋالغىمىز، ئاندىن ئىككىنچى سەجدىگە بارىمىز.

7. ئىككىنچى سەجدىدىن كېيىن، ئورنىمىزدىن تۇرىمىز. ئورۇندىن تۇرۇشتا، ئاۋۋال باشنى كۆتۈرۈپ، قول بىلەن تىزنى تۇتۇپ تۇرۇپ، پۇتىنىڭ كۈچى بىلەنلا تۇرۇپ كېتىمىز (ساغلام ئادەم يەرنى تۇتماي ئورنىدىن قوپۇشى كېرەك). بۇنىڭ بىلەن، بەدەننى تەڭپۇڭلاش-تۇرۇپ، زەئىپلىكنىڭ ئالدىنى ئالغىلى بولىدۇ.

8. تەشەھۇدتا ئولتۇرۇش. بۇنىڭدا ئوڭ پۇتنى تىكلەپ، سول پۇتنى ياتقۇزۇپ، شۇ سول پۇتنىڭ ئۈستىگە ئولتۇرىمىز (ئاياللار ئىككى پۇتنى ئوڭ تەرەپكە چىقىرىۋېتىپ، يەرگە ئولتۇرىدۇ)، باش بىلەن دۈمبىنى تىك تۇتۇش، قولى تىزنىڭ ئۈستىگە قويۇش، قولى تىزدىن ئاشۇرۇۋەتمەسلىك، قولىنىڭ بارماقلىرىنى تەبىئىي تۇتۇش، مەيدىگە قاراپ ئولتۇرۇپ، "ئەتتەھىياتۇ" نى ئوقۇش كېرەك. بۇنىڭدا جىملىق ئىچىدە ھەرىكەت بولىدۇ، بۇ ئارقىلىق، ئومۇمىي رۇسلىغىلى بولىدۇ.

9. سالام بېرىش. "ئەتتەھىياتۇ" ۋە دۇرۇتلارنى ئوقۇپ بولغاندىن كېيىن، ئاۋۋال ئوڭ مۇرىگە، ئاندىن سول مۇرىگە قاراپ، "ئەسسەلامۇ ئەلەيكۇم ۋە رەھمەتۇللا" دەيمىز. بۇ ئارقىلىق، بويۇن ھەرىكەتلىنىپ، تالمايدىغان بولىدۇ.

10. نامازدىن بوشىغاندىن كېيىن، ئولتۇرغان پېتى ئىككى قولى ئىگىز كۆتۈرۈپ دۇئا قىلىمىز. شۇنىڭ بىلەن ناماز ئاخىرلىشىدۇ.

يۇقىرىقىلاردىن شۇنى كۆرگىلى بولىدۇكى، نامازنىڭ پايدىسىنى ئېيتىپ تۈگەتكىلى بولمايدۇ. ھەربىر تەقۋادار مۇسۇلمان دىنىي پەرزلەرنى ئادا قىلىش ئارقىلىق ئاللاننىڭ ئىلتىپاتلىرىدىن بەھرىمەن بولۇپ، ئىككى دۇنيالىقنى قولغا كەلتۈرۈشى كېرەك.



(بېشى 8 - بەتتە)

ئادەم ئاللا ئاتا قىلغان ئىقتىدارغا قاراپ، تۇرمۇشنىڭ مەلۇم بىر ساھەسىدە تىرىشىپ ئىشلەۋاتقان بولىدۇ.

يۇقىرىقىلارنى خۇلاسەلەيدىغان بولساق شۇنى بىلىمىزكى، ئىسلام دىنى مۇسۇلمانلارنى ئىلىم تەھسىل قىلىشقا، ئەمەللەرنى بىجا كەلتۈرۈشكە، تەلىم-تەربىيە ئىشلىرىدا تىرىشىشقا، ھەقىقىي ئىلىم ۋە ئاللا نازىل قىلغان ئەقىدىنى تەتقىق قىلىشقا، شۇ ئارقىلىق ئۆزلىرىنىڭ ئىمانىنى چىڭىتىشقا ۋە بۇ ئىماندىن ئاللا، ئۇنىڭ پەرىشتىلىرى، كىتابلىرى، ئەلچىلىرى ۋە ئاخىرەت توغرىسىدىكى بىلىملەرنى ئېلىشقا، جانابىي ئاللا ئىنسانلار ئۈچۈن كۆرسىتىپ بەرگەن تۇرمۇش يولىنى بىلىۋېلىشقا، ئاندىن كېيىن ئەمەلىي تۇرمۇشتا، تۇغۇلغاندىن تارتىپ تاكى ئۆلگىچە، مۇشۇ ئىلىم ۋە ئىمان بىلەن ئىش كۆرۈشكە چاقىرىدۇ. مۇشۇلارنىڭ ھەممىسى ئىشقا ئاشىدىغان بولسا، ھەر بىر كىشى جانابىي ئاللا كۆرسەتكەن يول بويىچە ياشايدىغان، ھەر بىر كىشى ئاللاننىڭ يەر يۈزىدىكى ۋاكالەتچىسىگە ئايلىنىدىغان ھەقىقىي مۇسۇلمانلار جەمئىيىتى ۋۇجۇدقا كېلىدۇ.

مېنىڭ سۆزۈم مۇشۇ يەردە تۈگىدى. سورايدىغان سوئاللار بارمۇ؟ ئاللا پەيغەمبەر ئەلەيھىس-

سالامغا بەخت-سائادەت ئاتا قىلسۇن، ئۇنىڭ ئىشلىرىنى كۆڭۈلدىكىدەك قىلسۇن!

## جۇڭگو ئىسلام جەمئىيىتى قۇربان ھېيت مۇناسىۋىتى بىلەن

### كۈتۈۋېلىش يىغىنى ئۆتكۈزدى

ژۇرنىلىمىز خەۋىرى: جۇڭگو ئىسلام جەمئىيىتى 1988-يىلى 7-ئاينىڭ 25-كۈنى چۈشتىن كېيىن، ھىجرىيە 1408-يىللىق قۇربان ھېيت مۇناسىۋىتى بىلەن كۈتۈۋېلىش يىغىنى ئۆتكۈزۈپ، پۈتۈن دۇنيا مۇسۇلمانلىرىنىڭ بۇ ئەنئەنىۋى بايرىمىنى تەبرىكلدى.

كۈتۈۋېلىش يىغىنى جۇڭگو ئىسلام جەمئىيىتىنىڭ مۇدىرى ئىلياس. شېن شياشى باشقۇردى، ئۇ جۇڭگو ئىسلام جەمئىيىتى نامىدىن جۇڭگولۇق ۋە چەت ئەللىك مېھمانلارنى قىزغىن قارشى ئالدىغانلىقىنى بىلدۈردى ھەم ئۇلارنىڭ قەدەم تەشرىپ قىلغانلىقىنى ئۈچۈن رەھمەت ئېيتتى، شۇنىڭدەك مېھمانلارنىڭ ھېيتىنى مۇبارەكلدى. جۇڭگو ئىسلام دىنى شۆيۈەننىڭ ياش ئوقۇتقۇچىسى لى جياڭمىن قۇرئان كەرىمنىڭ پاتھەسىنى قىرائەت قىلدى، يىغىندا جۇڭگو ئىسلام جەمئىيىتىدە نىڭ مۇئاۋىن مۇدىرى نۇرمان. ماشيەن ۋە سۇدان جۇمھۇرىيىتىنىڭ جۇڭگودا تۇرۇشلۇق باش ئەلچىسى، ئىسلام ئەللىرىنىڭ جۇڭگودا تۇرۇشلۇق ئەلچىلەر ئۆمىكىنىڭ مۇۋەققەت باشلىقى مۇھەممەت. ھامۇت. موختار سۆز قىلدى.

كۈتۈۋېلىش يىغىنىغا مەملىكەتلىك سىياسىي كېڭەشنىڭ مۇئاۋىن رەئىسى جاۋ پۇچۇ، جۇڭگو كوممۇنىستىك پارتىيىسى مەركىزىي كومىتېتى بىرلىك سەپ بۆلۈمىنىڭ مۇئاۋىن باشلىقى ۋۇليەن-يۈەن، گوۋۇيۈەن دىنىي ئىشلار ئىدارىسىنىڭ باشلىقى رېن ۋۇجى، مۇئاۋىن باشلىقى ۋەن ياۋبىن، ئىسلام ئەللىرىنىڭ جۇڭگودا تۇرۇشلۇق ئەلچىلىرى ۋە ئۇلارنىڭ رەپىقىلىرى، بېيجىڭدىكى ھەرقايسى ئەل مۇتەخەسسسللىرى ۋە ئۇلارنىڭ رەپىقىلىرى، شۇنىڭدەك بېيجىڭ شەھىرىگە قاراشلىق ھەرقايسى تارماقلارنىڭ مەسئۇللىرى، ئىسلام دىنى ساھەسى ۋە ھەرقايسى ساھەلەردىكى مۇسۇلمان ئەربابلار بولۇپ 200 گە يېقىن كىشى قاتناشتى.

(بېشى 14-بەتتە)

چۈشىنىشنى كۈچەيتىپ، ئىسلام ئىشلىرى ئۈچۈن تېخىمۇ ئوبدان خىزمەت قىلىش ئۈچۈن، بىز داۋاملىق ھالدا ھەرقايسى ئەل مۇسۇلمانلىرى بىلەن قېرىنداشلارچە دوستانە مۇناسىۋەت ئورنىتىشنى، ئىسلام ئىشلىرى ۋە ئىقتىساد، مەدەنىيەت جەھەتلەردە دوستانە ھەمكارلىقنى راۋاج-لاندۇرۇشنى خالايمىز.

ئاخىردا، يەنە بىر قېتىم كۆپچىلىكنىڭ قۇربان ھېيتىنى تەبرىكلەيمەن، ھەممەيلەننىڭ تېنىگە سالامەتلىك، ئىشلىرىغا مۇۋەپپەقىيەت تىلەيمەن.

رەھمەت سىلەرگە!

# قۇربان ھېيت مۇناسىۋىتى بىلەن ئۆتكۈزۈلگەن كۈتۈۋېلىش يىغىنىدا سۆزلەنگەن سۆز

جۇڭگو ئىسلام جەمئىيىتىنىڭ مۇئاۋىن مۇدىرى نۇرمان. ماشىيەن

بىسىمىلاھىز رەھمانىررەھىم

قەدىردان مۇسۇلمان قېرىنداشلار:

مېھمانلار، دوستلار:

ئەسسالامۇ ئەلەيكۇم!

بۈگۈن قۇربان ھېيت كۈنى، بىز ھەرقايسى قېرىنداش ۋە دوستلار بىلەن بىر يەرگە جەم بولۇپ قۇربان ھېيتنى خۇشال-خۇراملىق بىلەن ئۆتكۈزۈۋاتقانلىقىمىزغا بەك خۇشال بولماقتىمىز، مەن جۇڭگو ئىسلام جەمئىيىتىگە ۋە ئېلىمىزدىكى ھەر مىللەت مۇسۇلمانلىرىغا ۋە كالىتەن بۇ يەرگە جەم بولغان قېرىنداشلار، دوستلارنىڭ، جۇڭگودا تۇرۇشلۇق مۇسۇلمان ئەلچىلەر ۋە ئۇلارنىڭ رەپىقىلىرىنىڭ، ئېلىمىزنىڭ قۇرۇلۇش ئىشلىرىغا ياردەم بېرىۋاتقان مۇتەخەسسسلەر ۋە ئۇلارنىڭ رەپىقىلىرىنىڭ ھېيتىنى قىزغىن تەبرىكلەيمەن!

قۇربان ھېيت پۈتۈن دۇنيادىكى مۇسۇلمانلارنىڭ ئەنئەنىۋى بايرىمى بولۇپ، پۈتۈن دۇنيادىكى ھەرقايسى ئەل مۇسۇلمانلىرى ئۆزلىرىنىڭ دىنىغا بولغان مۇھەببىتىنى ئىپادىلەش يۈزىسىدىن ئۇنى خۇشال-خۇراملىق بىلەن تەنتەنە قىلىدۇ. بۈگۈن ئۇلۇغ قۇربان ھېيتىنى تەنتەنە قىلىۋاتقان كۈندە خۇشاللىق بىلەن شۇنى كۆرۈپ تۇرۇپتىمىزكى، يېقىنقى يىللاردىن بېرى، ئېلىمىزنىڭ ئىسلاھات ئېلىپ بېرىش، ئىشكىنى ئېچىۋېتىش سىياسىتىنىڭ ئەمەلىيلەشتۈرۈلۈشىگە ئەگىشىپ، سانائەت-يېزا ئىگىلىكى ئىشلەپچىقىرىشى زور دەرىجىدە راۋاجلاندى، مۇسۇلمانلىرىمىزنىڭ تۇر-مۇشى زور دەرىجىدە ياخشىلاندى، بىز دىنىي ئېتىقاد ئەركىنلىكى ھوقۇقىدىن تولۇق بەھرىمەن بولماقتىمىز، دىنىي تۇرمۇشىمىز دۆلەت قانۇنلىرى بىلەن قوغدىلىۋاتىدۇ، بۇ يىل 1 مىڭ 500 دىن ئارتۇق جۇڭگولۇق مۇسۇلمان ھەرەمگە ھەج-تاۋاپ قىلغىلى باردى، بىز ئاللاتائالادىن ئۇلارنىڭ ھەج قىلىش پەرزىنى قوبۇل قىلىشنى تىلەيمىز. بۇ پۇرسەتتىن پايدىلىنىپ ئېلىمىز ھاجىلىرىمىزنىڭ ھەج-تاۋاپ قىلىش ئىشىغا ياردەم قىلغان پاكىستان ھۆكۈمىتى، سەئۇدى ئەرەبىستانى ھۆكۈمىتىگە ۋە مۇسۇلمان قېرىنداشلارغا چىن قەلبىمىزدىن رەھمەت ئېيتىمىز.

ئاللاتائالا «قۇرئان كەرىم» دە بىزنى مۇنداق دەپ ئاگاھلاندۇرىدۇ: «ياخشى ئىشقا ۋە تەقۋا-دارلىققا ياردەملىشىڭلار!...» (5-سۈرە، 2-ئايەت). يېقىنقى بىر نەچچە يىلدىن بۇيان، جۇڭگو ئىسلام جەمئىيىتى ۋە جۇڭگو مۇسۇلمانلىرىنىڭ خەلقئارا ئىسلام تەشكىلاتلىرى ۋە ھەرقايسى ئەل مۇسۇلمانلىرى بىلەن بولغان ھەمكارلىق مۇناسىۋىتى تېخىمۇ راۋاجلاندى، ئۆز ئارا (داۋامى 13-بەتتە)



## قۇربان ھېيت مۇناسىۋىتى بىلەن ئۆتكۈزۈلگەن كۈتۈۋېلىش يىغىنىدا باش ئەلچى مۇھەممەت مۇختارنىڭ سۆزلىگەن سۆزى

مۇسۇلمان قېرىنداشلار، ھۆرمەتلىك جۇڭگولۇق دوستلار!  
قۇربان ھېيت مۇناسىۋىتى بىلەن، مەن خۇشاللىق بىلەن ھەرقايسىڭلارغا بەخت تىلەيمەن،  
ئاللاتائالادىن بىزگە، سىزلەرگە ۋە بارلىق مۇسۇلمانلارغا بەخت-سائادەت ئاتا قىلىشى تىلەيمەن.  
مەن بەختلىك ھالدا جۇڭگو مۇسۇلمانلىرىنى سەمىمىي ۋە قىزغىن تەبرىكلەيمەن، جۇڭگو  
ئىسلام جەمئىيىتىنىڭ جۇڭگو مۇسۇلمانلىرى ئۈچۈن تېخىمۇ ئوڭۇشلۇق خىزمەت قىلىشىنى ئۈمىد  
قىلىمەن، شۇنىڭ بىلەن بىرگە بىز جۇڭگو خەلقىگە ۋە ئۇلارنىڭ ھۆكۈمىتىگە ئەڭ قىزغىن سالام  
ئېيتىمىز، ئۇنىڭ تېخىمۇ تەرەققىي قىلىشى ۋە قۇدرەت تېپىشىنى تىلەيمىز.  
مۇشۇ پۇرسەتتىن پايدىلىنىپ، جۇڭخۇا خەلق جۇمھۇرىيىتىنىڭ ئىسلام دۇنياسىغا قاراتقان تۈرلۈك  
سىياسەتلىرىگە، ئۇنىڭ ئۈچىنچى دۇنيا ئەللىرىنىڭ ئىشلىرىنى قەتئىي قوللىغانلىقىغا ئاپىرىن ئوقۇي-  
مىز. ئۈچىنچى دۇنيا جۇڭگونى ئۆز ئاۋانگارتى دەپ بىلىدۇ. بىز مۇنداق مۇناسىۋەتنىڭ يەنىمۇ  
راۋاجلىنىشىنى ئۈمىد قىلىمىز.

خانىملار، ئەپەندىلەر!

قۇددۇس ئىسرائىلىيە قىساسچىلىرىنىڭ ئىشغالىيەتتىن قۇتۇلمايدىكەن مۇسۇلمانلار ھەقىقىي  
خۇشال-خۇراملىققا ئىگە بولالمايدۇ. شۇنىڭ ئۈچۈن، بىز بارلىق مۇسۇلمانلارنى قۇددۇس  
ئازاد بولغىچە مۇستەملىكىچىلىككە، جاھانگىرلىككە ۋە ئىسرائىلىيە قىساسچىلىرىغا قاتتىق ۋە  
كۈچلۈك قارشى تۇرۇشقا دەۋەت قىلىمىز.

شۇنىڭ بىلەن بىر ۋاقىتتا، بىز كۆپچىلىكنىڭ پەلەستىن خەلقىنىڭ كۈرىشىنى، ئۇلارنىڭ بارلىق  
ھوقۇقىنى ئەسلىگە كەلتۈرۈپ، پەلەستىن ئازادلىق تەشكىلاتىنىڭ رەھبەرلىكىدە بولغان مۇستەقىل  
دۆلەت قۇرۇش يولىدا ئېلىپ بېرىۋاتقان ھەققانىي كۈرىشىنى قوللىشىنى مۇراجەت قىلىمىز.  
بىز يەنە كۆپچىلىكنىڭ ئەرەب ئىشلىرىنى، ئىسرائىلىيە جاھانگىرلىك ۋە مۇستەملىكىچىلىككە  
تايىنىپ تاجاۋۇزچىلىق ۋە كېڭەيمچىلىك قىلىپ بېسىۋالغان ئەرەب زېمىنىنى قايتۇرۇۋېلىشىنى  
قوللىشىنى مۇراجەت قىلىمىز.

بۇ يىل بىزنى خۇشال قىلىدىغىنى شۇكى، قۇربان ھېيت ئالدىدا ئۇپۇق سىزىقىدا ئىراق-ئىران  
ئۇرۇشى ئاياقلىشىدىغانلىقى توغرىسىدا ياخشى ئالامەتلەر كۆرۈلدى، بىز كىشىنى ئېچىندۇرىدىغان  
بۇ ئۇرۇشنىڭ زىرائەت ۋە ھايۋانلارنى ۋەيران قىلىۋەتكەندىن كېيىن ئاخىر ئادالەتلىك بىلەن  
ھەل بولۇشىنى ئۈمىد قىلىمىز. ئورتاق دۈشمەنگە تاقابىل تۇرۇش، ئۆز خەلقىگە بەخت-سائادەت  
كەلتۈرۈش ۋە ئۆزىنى تەرەققىياتقا ئېرىشتۈرۈش ئۈچۈن، بىز بۇ ئىككى قوشنا مۇسۇلمان ئەلنىڭ  
ئىناقلىق ۋە تېنچلىقىنى ئەسلىگە كەلتۈرۈپ، مۇسۇلمانلارنى قان ئاققۇزۇشتىن تەلتۆكۈس

پەلەستىن خەلقىنىڭ كۈرىشىنىڭ يېڭى دولقۇنى  
سۇن كۈن

ئوتتۇرا شەرق رايونىنىڭ ۋەزىيىتى ئۈزلۈكسىز جەددىيلىشىپ داۋالغۇۋاتقان، دۇنيا جامائەتچە-لىكىنىڭ خەلقئارا تېنچلىق يىغىنى چاقىرىپ، ئەرەب ئەللىرى بىلەن ئىسرائىلىيە ئوتتۇرىسىدىكى تالاش-تارتىشنى ئادىللىق بىلەن ھەل قىلىشنى تەلەپ قىلىش ساداسى بارغانسېرى كۈچىيىۋاتقان ۋاقىتتا، پەلەستىن خەلقى ئىسرائىلىيە ئىشغالىيىتىدىكى رايونلاردا ئېگىلمەي-پۈكۈلمەي باتۇرلۇق بىلەن كۈرەش ئېلىپ بېرىپ، پۈتۈن دۇنيانىڭ دىققىتىنى قوزغىدى.

1948-يىلى 5-ئاينىڭ 15-كۈنى (ئىسرائىلىيە دۆلىتى قۇرۇلغان ئىككىنچى كۈنى)، ئوتتۇرا شەرقتە تۇنجى قېتىم ئەرەب ئەللىرى بىلەن ئىسرائىلىيە ئوتتۇرىسىدا ئۇرۇش پارتلىغاندىن بۇيان، پەلەستىن مەسىلىسى ئوتتۇرا شەرق توقۇنۇشىدىكى يادرولۇق مەسىلە بولۇپ كەلدى. 1948-يىلى بولغان ئۇرۇشتا، ئىسرائىلىيە ئەرەب ئەللىرىنىڭ كۆلىمى 6700 كۋادرات كىلومېتىر كېلىدىغان زېمىننى بېسىۋالدى. بۇنىڭ بىلەن، بىر مىليوندىن ئوشۇق پەلەستىنلىك يۇرت-ماكاندىن ئايرىلىپ، ئۆزىگە قوشنا بولغان ئەرەب ئەللىرىگە كۆچۈپ بېرىشقا مەجبۇر بولدى.

1967-يىلى 6-ئاينىڭ 5-كۈنى ئىسرائىلىيە 3-قېتىم ئوتتۇرا شەرق ئۇرۇشىنى قوزغاپ، ئەرەب زېمىنى بولغان سىناي يېرىم ئارىلى، گلان ئىگىزلىكى، ئىئوردانىيە دەرياسىنىڭ غەربىي قىرغىقى ۋە ئېروسالېمنىڭ كونا شەھەر رايونى قاتارلىق جايلارنى ئىشغال قىلىۋالدى، بۇنىڭ بىلەن، تېخىمۇ كۆپلىگەن پەلەستىنلىكلەر يۇرت-ماكاندىن ئايرىلىپ سەرسان بولدى، ئىئوردانىيە دەريا-سىنىڭ غەربىي قىرغىقى ۋە غازا رايونىدىكى ئىككى مىليونچە پەلەستىنلىك ئۇنىڭ قولىغا ئايلاندى.

ئىسرائىلىيە ئىشغال قىلىۋالغان ئىئوردانىيە دەرياسىنىڭ غەربىي قىرغىقىنىڭ كۆلىمى 5450



خالى قىلىشنى ئۈمىد قىلىمىز.

بىز ئافغانىستان خەلقىنىڭ ئۆز تەقدىرىنى ئۆزى بەلگىلەش يولىدىكى كۈرىشىنى ھەرگىز ئەستىن چىقارمايمىز. بىز ئاللاتائالادىن ئۇلارنىڭ ھەممە ئىشتا مۇۋەپپەقىيەت قازىنىشىنى، چەت ئەل قوشۇنى چىقىپ كەتكەندىن كېيىن، ئۆز تەقدىرىنى ئۆزى بەلگىلەپ، ئافغانىستاندا تېنچلىق ۋە خاتىرجەملىكنى ئەسلىگە كەلتۈرۈشنى تىلەيمىز.

جۇڭگو ئىسلام جەمئىيىتى ۋە بارلىق جۇڭگولۇق دوستلارنىڭ مۇشۇنداق تەنتەنىلىك كۈتۈۋېلىش يىغىنىغا بىزنى تەكلىپ قىلغانلىقىغا رەھمەت ئېيتىشىمغا رۇخسەت قىلغايىسىلەر.

ناھايەت، ئاللاتائالادىن ھەممىمىزگە بەخت ئاتا قىلىشنى تىلەيمىز.

رەھمەت!

كۋادرات كىلومېتر، غازا رايونىنىڭ كۆلىمى 350 كۋادرات كىلومېتر كېلىدۇ. 1967-يىلىدىن بۇيان، بۇ جايلاردىكى پەلەستىنلىكلەر بارلىق سىياسىي ھوقۇقىدىن مەھرۇم قىلىندى، ئۇلارنىڭ سىياسىي پائالىيەت ئېلىپ بېرىشى قاتتىق چەكلەندى. ئىسرائىلىيە قوشۇنلىرى، ساقچىلىرى خالىغان ۋاقىتتا ئۇلارنىڭ ئۆيلىرىگە بۆسۈپ كىرىپ ئاقتۇردى ۋە بىگۇناھ پۇقرالار تۈرلۈك بەتنامىلار بىلەن سوراقسىزلا تۇرمىلارغا تاشلاندى. ئىسرائىلىيە ئىشغال قىلىۋالغان رايونلاردىكى پەلەستىنلىكلەر ئىقتىسادىي جەھەتتە قاتتىق ئېكسپىلاتاتسىيە قىلىندى. ئۇلارنىڭ كۆپىنچىسى بىناكارلىق قۇرۇلۇش ئورۇنلىرىدا كۆيۈپ-پىشىپ ئىشلەيدۇ، شەھەر-بازارلاردا تازىلىق ئىشچىسى، مۇلازىمەتچى بولۇپ ئىشلەيدۇ، پات-پاتلا ئىشتىن بوشتىۋېتىلىپ ئىشىنىز قېلىش تەھدىتىگە ئۇچرايدۇ، ئۇلار ئىشقا ئورۇنلاشقان تەقدىردىمۇ ئۆزى بىلەن ئوخشاش ئىش قىلىدىغان ئىسرائىلىيىلىكلەر ئالىدىغان ئىش ھەققىنىڭ ئاران يېرىمىغا توغرا كېلىدىغان ئىش ھەققى ئالىدۇ.

قەھرىمان پەلەستىنلىكلەر ھېچقاچان باش ئەگمىدى، ئۇلار ھەريىلى نەچچە يۈز قېتىملاپ نامايىش ئۆتكۈزدى. ھازىر داغدۇغىلىق ئېلىپ بېرىلغان بۇ كۈرەش ئىسرائىلىيە دائىرىلىرىنىڭ 20 يىل داۋام قىلغان ۋەھشىيانە ھۆكۈمرانلىقىغا قارشى ئېلىپ بېرىلغان كۈرەشنىڭ ئومۇمىي پارتلىشىدۇر. ئۆتكەن يىل 11-ئاينىڭ 29-كۈنى، ئىسرائىلىيە ئىشغال قىلىۋالغان رايونلاردىكى پەلەستىنلىكلەر بىرلەشكەن دۆلەتلەر تەشكىلاتىنىڭ "پەلەستىن خەلقىنى قوللاش كۈنى" نىڭ 20 يىللىقىنى خاتىرىلەش يۈزىسىدىن كەڭ كۆلەملىك نامايىش ئۆتكۈزۈپ باستۇرۇشقا ئۇچرىدى. 12-ئاينىڭ 8-كۈنى، غازا رايونىدا ئىسرائىلىيىنىڭ بىر ئاپتوموبىلى توشقىچە پەلەستىنلىك ئولتۇرغان بىر ماشىنىنى قەستەن سوقۇپ ئىككى پارچە قىلىۋەتسىمۇ، نەق مەيداندىكى ئىسرائىلىيە ساقچىلىرى كۆرمەسكە سالدى، ۋەقە تۇغدۇرغان شوپۇرمۇ ھېچقانداق جاۋابكارلىققا تارتىلماي كەتتى. ئەتىسى، غازا رايونىدىكى پەلەستىنلىكلەر ۋەقە سادىر قىلغۇچىنى جازالاشنى تەلەپ قىلىپ نامايىش ئۆتكۈزۈۋاتقاندا، قانلىق باستۇرۇلۇپ، شۇ مەيداننىڭ ئۆزىدىلا يۈزدىن ئوشۇق ئادەم ئۆلتۈرۈلدى ۋە يارىدار قىلىندى. بۇنىڭ بىلەن، ئىسرائىلىيىگە قارشى تۇرۇش يولىدىكى كۆلىمى مىسلىسىز بولغان داغدۇغىلىق بۇ كۈرەشنىڭ ئوتى تۇتاشتى.

بۇ كۈرەش ئىككى ئايدىن بېرى ئۈزلۈكسىز كېڭىيىۋاتىدۇ، ئىش تاشلاش، بازار تاشلاش، نامايىش ئۆتكۈزۈشلەر ئۈزۈلمەي داۋام قىلماقتا. 2-ئاينىڭ 13-كۈنى، پەلەستىن ئازادلىق تەشكىلاتى ئىسرائىلىيە كومىتېتىنىڭ رەئىسى ئەرافات مىسىردە چىقىدىغان «ئەكرام» گېزىتىنىڭ مۇخبىرىغا، ئۆتكەن يىل 12-ئاينىڭ 8-كۈنىدىن بۇ يىل 2-ئاينىڭ 7-كۈنىگىچە بولغان كۈرەشتە "پەلەستىنلىكتىن 105 كىشى ئۆلتۈرۈلدى، 1515 كىشى يارىدار قىلىندى، 7000 كىشى قولغا ئېلىندى"؛ ئەمما "كۈرەش ئالغا قاراپ داۋاملىق راۋاجلىنىۋاتىدۇ" دېدى.

بۇ كۈرەشنىڭ كەڭ كۆلەملىك، ئۇزاققىچە، كەسكىن داۋام قىلالىشىنىڭ ئاساسلىق سەۋەبلىرى مۇنۇلار:

1. ئىشغالىيەت رايونىدىكى پەلەستىن خەلقى، بولۇپمۇ ياشلار ھېچنەمىدىن قورقماس روھىنى

ئىپادىلىدى. ياش ئەۋلادلار ئۆز ئاتا-بوۋىلىرىنىڭ ئىسرائىلىيلىكلەر تەرىپىدىن قۇل قىلىنىپ رەھىمسىز ئېزىلگەنلىكىنى، مىليونلىغان قېرىنداشلىقنىڭ يات يۇرتلاردا سەرسان بولۇپ يۈرگەنلىكىنى، مۇساپىرلار لاگېرىدا ئاكا-ئۇكا، ئاچا-سىڭىللىرىنىڭ قىيىنلىقلىرىنى، ئۆلتۈرۈلۈۋاتقانلىقىنى، پەلەستىن ئازادلىق ئىشلىرىنىڭ 40 نەچچە يىللىق ئەگرى-توقايلىقلارنى بېسىپ ئۆتكەندىن كېيىنمۇ يەنىلا تۈرلۈك قىيىنچىلىقلارغا دۇچ كېلىۋاتقانلىقىنى كۆرۈپ، كۈچلۈك مىللىي روھىنى ۋە پىداكارلىق بىلەن كۈرەش قىلىش جاسارىتىنى ئۇرغۇتۇپ، بۇ كۈرەشنىڭ ئاساسىي قوشۇنى ۋە ئاۋانگارد ئەترىتى بولۇپ ئۇيۇشتى. ئۇلارنىڭ باتۇرلۇقى ۋە قەيسەرلىكى، ئالدىنقىلارنىڭ ئىزىنى كېيىنكىلەر بېسىشى يېڭى بىر ئەۋلاد پەلەستىنلىكلەرنىڭ ئويغانغانلىقىدىن دېرەك بېرىدۇ.

2. پەلەستىندىكى ھەرقايسى گۇرۇھ-تەشكىلاتلار ئىتتىپاقلىشىپ، ماسلىشىپ، تاكتىكىغا ئەھمىيەت بەردى. پەلەستىن ئازادلىق تەشكىلاتى ئىسرائىلىيىگە قارشى تۇرۇش يولىدىكى بۇ كۈرەشكە رەھبەرلىك قىلدى. پەلەستىن پارتىزانلار تەشكىلاتى، خەلق فىرونتى، مىللىي فىرونت ۋە پەلەستىن كومپارتىيىسى قاتارلىق گۇرۇھلار بىر نىشاننى كۆزلەپ، ئورتاق ھەمكارلاشتى ھەمدە كۈرەشتە قورال ئىشلەتمەسلىك تاكتىكىسىنى تۈزۈپ چىقىپ، چوڭ قىرغىنچىلىقنىڭ كېلىپ چىقىشىدىن ساق-لاندى، بۇ دۇنيا جامائەتچىلىكىنىڭ قوللىشىنى قولغا كەلتۈرۈشكە پايدىلىق بولدى. 2-ئاينىڭ 4-كۈنى، پەلەستىن ئازادلىق تەشكىلاتى ئەرەب خەلقىگە 2-ئاينىڭ 7-كۈنى ئەرەب ئەللىرىنىڭ پەلەستىننىڭ قوزغىلاڭ كۆتۈرۈشىنى قوللاش كۈنى قىلىپ بېكىتىشنى، بۇنىڭدىن كېيىن ھەر يىلى شۇ كۈنى ئوخشاش بولمىغان كۈرەش شەكلى بىلەن پەلەستىن خەلقىنىڭ كۈرەشىنى قوللاشنى مۇراجەت قىلدى.

3. ئىسلام دىنىنىڭ روھى مەدەت بولدى. يېقىنقى بىر نەچچە يىلدىن بۇيان، پەلەستىن ياشلىرى ئامېرىكا بىلەن سوۋېت ئىتتىپاقىدىن ئىبارەت دەرىجىدىن تاشقىرى ئىككى چوڭ دۆلەتنىڭ قىياپەتتىكى بارغانسېرى ئېنىق تونۇپ يەتتى، بەزى ئەرەب ئەللىرىنىڭ ھاكىمىيەت ئۈستىدە تۇرغان كىشىلىرىدىن ئۈمىدىنى ئۈزدى، ئۇلارنىڭ ئىسلام دىنىنىڭ چاقىرىق كۈچى ۋە ئۇيۇشتۇرۇش كۈچىگە بولغان ئىشەنچى كۈندىن-كۈنگە ئاشتى، مەسچىتلەر ئۇلار كۈرەش ئېلىپ بارىدىغان سورۇنغا ئايلاندى. نامايىشچىلار قۇرۇق قول ئارقىلىق تولۇق قوراللانغان ئىسرائىلىيە ئەسكەرلىرى بىلەن ئېلىشىۋاتقاندا، مەسچىتلەرنىڭ گۈمبىزى ئۈستىدىكى يۇقىرى ئاۋازلىق كانايىلار ئارقىلىق: "ياشلار، باتۇرلۇق بىلەن ئېلىشىڭلار، چېكىنمەڭلار!" دەپ مەدەت بېرىلدى ھەمدە كىشىلەرگە "ئاللانىڭ نامى بىلەن، مۇسۇلمان قېرىنداشلىرىڭلارغا ياردەم قىلىڭلار" دەپ چاقىرىق قىلىندى.

4. بۇ كۈرەش دۇنيانىڭ ھەرقايسى جايلىرىدىكى بەرى يەھۇدىلارنى ئۆز ئىچىگە ئالغان دۇنيا جامائەتچىلىكىنىڭ ھېسداشلىقى ۋە قوللىشىغا ئېرىشتى. پۈتۈن دۇنيادىكى تېنچلىقنى سۆيىدىغان، ئادالەتنى قۇۋۋەتلەيدىغانلىكى خەلق ۋە ھۆكۈمەتلەر ئومۇميۈزلۈك ھالدا ئىسرائىلىيىنىڭ زوراۋانلىقىنى ئەيىبلەپ، پەلەستىن خەلقىنىڭ ھەققانىي

كۈرۈشىنى قوللىدى. ھەتتا دۇنيانىڭ ھەرقايسى جايلىرىدىكى يەھۇدىلار تەشكىلاتلىرىنىڭ بەزى رەھبەرلىرىمۇ ئىسرائىلىيە دائىرىلىرىنىڭ قانلىق باستۇرۇشلىرىغا بەس-بەس بىلەن ئېتىزار بىلدۈرۈشتى. ئامېرىكا يەھۇدىلار كېڭىشىنىڭ ئىجرائىيە خادىمى ھېنرى شىگمان: "ئىسرائىلىيەنىڭ پەلەستىنلىكلەرگە ھۇجۇم قىلىش سىياسىتى كىشىنى چۆچىتىدىغان ۋە بىزار قىلىدىغان سىياسەت" دېدى. «نيۇ-يورك ۋاقتى» گېزىتىنىڭ سابىق باش مۇھەررىرى روسنتال (يەھۇدى) ئاممىنى باستۇرۇشقا قوماندانلىق قىلغان دۆلەت مۇداپىئەسى مىنىستىرلىكىنىڭ مىنىستىرى رابىننىڭ ۋەزىپىسىدىن ئىستىپا بېرىشىنى تەلەپ قىلدى.

پەلەستىن خەلقىنىڭ قېنى بىكارغا ئاقمايدۇ، بۇ كۈرەش كۈچلۈك ھاياتىي كۈچكە ۋە چوڭقۇر ئاممىۋى ئاساسقا ئىگە بولۇپ، خەلقئارادا غايەت زور تەسىر قوزغىدى. بۇ كۈرەش پەلەستىن مەسلىسى ھەل قىلىنمىسا، ئوتتۇرا شەرق رايونىدا ھەقىقىي تىنچلىق ۋە ئامانلىق بولمايدىغان. لىقنى پۈتۈن دۇنياغا يەنە بىر قېتىم بىلدۈردى. ئۇ خەلقئارا جامائەتچىلىكنىڭ پەلەستىن خەلقىنىڭ تەقدىرىگە تېخىمۇ ئېتىبار بىلەن قارىشى ۋە ئەستايىدىل مۇئامىلە قىلىشىغا تۈرتكە بولدى، ئېچىلماقچى بولۇۋاتقان ئوتتۇرا شەرق تىنچلىق مەسلىسى بويىچە خەلقئارا يىغىننىڭ چاقىرىلىشى. غەمۇ زور تۈرتكە بولىدۇ. بۇ كۈرەش ئىسرائىلىيە دائىرىلىرىگە قاخشاتقۇچ زەربە بولۇپ، ئىسرائىل مىلىيىنىڭ ياۋۇز ھۆكۈمرانلىقىنى تەۋرىتىپ قويدى، ئىسرائىلىيىدىكى ئىككى مىليون پەلەستىنلىك بىلەن 3 مىليون 500 مىڭ يەھۇدى ئوتتۇرىسىدا ئۇزاققا سوزۇلىدىغان، تېخىمۇ كەسكىن بولىدىغان ئىچكى ئۇرۇشنىڭ باشلانغانلىقىنى جاكارلىدى. ئەگەر پەلەستىنلىكلەرگە ئۆز مىللىتىنىڭ تەقدىرىنى ئۆزى بەلگەلەش ھوقۇقى بېرىلمەيدىغان بولسا، بۇ كۈرەش داۋاملىشىۋېرىدۇ. بۇ كۈرەش ئىسرائىلىيە ھۆكۈمىتىنىڭ ئىچكى قىسمىدىكى ئىككى گۇرۇھ ئوتتۇرىسىدىكى بۆلۈنۈشنى كېڭەيتىۋەتتى. زۇڭلى شامىل باشچىلىقىدىكى لىكود گۇرۇھى "تۆمۈر مۇشت سىياسىتى" دە جاھىللىق بىلەن چىڭ تۇردى؛ تاشقى ئىشلار مىنىستىرى فىلىس باشچىلىقىدىكى ئىشچىلار پارتىيىسى بولسا غەربىي قىرغاق بىلەن غازا رايونىنىڭ نورمال تەرتىپىنى ئەسلىگە كەلتۈرگەندىن كېيىن، پەلەستىنلىكلەر بىلەن سۆھبەت ئۆتكۈزۈپ، غەربىي قىرغاق بىلەن غازا رايونىدا ئاپتونومىيىنى يولغا قويۇش مەسلىسىنى مۇزاكىرە قىلىشىنى ئوتتۇرىغا قويدى.

جۇڭگو خەلقى ۋە جۇڭگو مۇسۇلمانلىرى كۈرەش قىلىۋاتقان ئەرەب خەلقى ۋە پەلەستىن خەلقى بىلەن مەڭگۈ بىرگە تۇرىدۇ. 2-ئاينىڭ 4-كۈنى، جۇڭگو ۋەكىلى بىرلەشكەن دۆلەتلەر تەشكىلاتىنىڭ كىشىلىك ھوقۇقى كومىتېتىنىڭ يىغىنىدا، ئىسرائىلىيە دائىرىلىرىنىڭ ئۆزى ئىشغال قىلغان رايونلاردا پەلەستىن خەلقىنى قانلىق باستۇرغان زوراۋانلىقىنى قاتتىق ئەيىبلەپ، خەلقئارا جامائەتچىلىكىنىڭ پەلەستىن خەلقىگە تېخىمۇ كۆپلەپ ھېسداشلىق قىلىپ ۋە ئۇلارنى تېخىمۇ كۆپلەپ قوللاپ، پەلەستىن مەسلىسىنىڭ ئادىللىق بىلەن تېزىرەك ھەل قىلىنىشى ئۈچۈن تۆھپە قوشۇشىنى ھۇراجەت قىلدى.

# ئىسلام دىنى ۋە كىشىلىك تۇرمۇش

باۋ چېڭلى

## 1. ئىسلام دىنىنىڭ كىشىلىك تۇرمۇش توغرىسىدىكى قارىشى

“ئىسلام” ئەرەبچە “ئىتائەت قىلىش” مەنىسىدىكى سۆز بولۇپ، ئاللاننىڭ ئەمرىگە ۋە چەكلىمىسىگە، مۇھەممەت ئەلەيھىسسالامنىڭ تەلىمىگە ئىتائەت قىلىش، ھەقىقەت ۋە ھەققانىيەتكە بويسۇنۇش ھەمدە تىنچلىققا قاراپ يۈزلىنىش دېگەننى بىلدۈرىدۇ. ئىسلام دىنى تىنچلىق دىنى دېگەن بولىدۇ.

ئىسلام دىنى بىزگە شۇنداق دەپ كۆرسەتمە بېرىدۇكى، پانى ئالەمدىن باشقا باقى ئالەم بولىدۇ، ئىنسانلارنى ئاللاتائالا ياراتقان بولغاچقا، ئۇلار يەنە ئاللاتائالانىڭ دەرگاھىغا بارىدۇ، شۇڭا ئۇنىڭ تەتقىقات ئوبيېكتى “كۆرگىلى بولىدىغان نەرسىلەر” ۋە “غايىب نەرسىلەر” دەپ ئايرىلىدۇ. “كۆرگىلى بولىدىغان نەرسىلەر” دېگەندە، ئۇ چەكلىك زامان، چەكلىك ماكان شۇنىڭدەك چەكلىك شەيئىلەرنى، يەنى كۆرگىلى بولىدىغان — ۋاقىتلىق، ئىنسانلارنىڭ ماددىي ئېھتىياجىنى قاندۇرىدىغان نەرسىلەرنى، پانى ئالەم گەۋدىسى جەھەتتىكى مەسىلىلەرنى ھەل قىلىشنى تەتقىق قىلىدۇ، پانى ئالەمدىكى بارلىق جانلىقلار، ھايۋانات، ئۆسۈملۈكنىڭ تاشقى مەقسىتى ئىنسانلارنىڭ تۇرمۇش ئېھتىياجىنى قاندۇرۇشتىن ئىبارەت بولىدۇ، ئالەمدىكى رەڭگار-رەڭ جانسىز نەرسىلەر، جانلىقلار، كۈن، ئاي، يۇلتۇز، تاغ، دەريا، دېڭىز، ئاۋاز، نۇر، توك قاتارلىق نەرسىلەر ئىنسانلارنىڭ ئىشلىتىشى ۋە بەھرىمەن بولۇشىغا تەقدىم قىلىنىدۇ.

“ئى مۆمىنلەر! بىزىڭگە رىزىقلاندۇرغان ھالال نەرسىلەرنى يەڭلار.” (2-سۈرە، 172-ئايەت)

“خۇشال-خۇرام يەڭلار ۋە ئىچىڭلار” (77-سۈرە، 43-ئايەت)

“غايىب نەرسىلەر دېگەندە، ئۇ چەكسىز زامان، چەكسىز ماكان ۋە چەكسىز شەيئىلەرنى تەتقىق قىلىدۇ. بۇ غايىب، باقى نەرسىلەرنى، ئىنسانلارنىڭ مەنئى، روھىي ئېھتىياجىنى قاندۇرۇشنى ھەم باقى ئالەمنىڭ مەڭگۈلۈكى مەسىلىسىنى ھەل قىلىشنى تەتقىق قىلىدۇ.

“تەقۋادارلارغا يېتەكچىدۇر.” (2-سۈرە، 2-ئايەت)

“ئۇلار غەيبكە ئىشىنىدۇ.” (2-سۈرە، 3-ئايەت)

“ئۇلارغا پەقەت قىلغان ئەمەللىرىگە يارىشا جازا بېرىلىدۇ.” (7-سۈرە، 147-ئايەت)

“ئاخىرەت ياخشىدۇر ۋە باقىدۇر.” (78-سۈرە، 17-ئايەت)

ئىنسانلار بىلىمگە موھتاج: ئالەمنىڭ سىرىدىن ئاللاننىڭ مەۋجۇتلۇقىنى بىلىدۇ، ئاسمان، يەر،

ئادەم، جىن ۋە كائىناتنى ياراتقۇچى ئىگەمنىڭ بارلىقىغا ئىشىنىدۇ؛ پانىي ئالەمدىكى بارلىق جان-سىزلار بىلەن جانلىقلارنى كەشىپ قىلىپ، ئۇنى ئىنسانلارنىڭ ئىشلىتىشى ۋە بەھرىمەن بولۇشى ئۈچۈن تەقدىم قىلىنغانلىقىنى بىلىدۇ.

”ئۇ قەلەم (خەت يېزىشنى) ئۆگەتتى. ئىنسانغا بىلمىگەن نەرسىلەرنى بىلدۈردى.“ (96-سۈرە،

3-، 4- ئايەتلەر)

پەيغەمبىرىمىز مۇھەممەت ئەلەيھىسسالام مۇنداق دېگەن: ”بوۋاق چېغىدىن تارتىپ ئۆلگىچە ئىلىم تەلەپ قىلىش ھەر بىر ئەر-ئايال ئۈچۈن پەرزدۇر.“

ئادەمنىڭ ئېتىقادىنى ياشىشى مۇمكىن ئەمەس، باشقىلار ئۈچۈنمۇ، ئۆزى ئۈچۈنمۇ ئېتىقاد بولۇشى زۆرۈر، بولمىسا، ھاياتلىقنىڭ ئەھمىيىتى بولمايدۇ.

(1) ئۆزى ئۈچۈن ئېيتقاندا، بىرەر ئىشنى قىلغاندا ئىشەنچ بولمىسا، چوقۇم ئۇنى ۋۇجۇتقا چىقارغىلى بولمايدۇ؛ ئىشەنچ بولمىسا، مەيۈسلۈك پەيدا بولىدۇ، جاسارەت بولمايدۇ؛ لېكىن، ئۆزىگە ئىشىنىش تەكەببۇرلۇق ئەمەس.

(2) ئۆز ئارا ئىشەنچ بولۇشى كېرەك، مەسىلەن، ئائىلىدە، ئەل-ئاغىنلىرى ئوتتۇرىسىدا ئۆز ئارا ئىشەنچ بولمىسا، كىشىلىك تۇرمۇشنىڭ نېمە لەززىتى بولسۇن؟

شۇڭا ئېيتىمىزكى، ئېتىقاد ھەرىكەتنىڭ ئانىسى، كىشىلىك تۇرمۇش ئېتىقاد ئىلكىدە بولىدۇ. ئىسلام دىنى كىشىلەرنىڭ ئېتىقادى بىلەن ھەرىكەتنىڭ بىردەك بولۇشىنى تەلەپ قىلىدۇ، چۈنكى كەم-كوتسىز كىشىلىك تۇرمۇش ھەرگىز جىسمانىي ھوزۇرلىنىش، بەھرىمەن بولۇش بىلەن قانا-ئەتلىنىشنى تەلەپ قىلىشلا ئەمەس، يەنە روھىي شاتلىق، روھىي ئەمىنلىك، مەڭگۈ روھىي ئامانلىققا ئېرىشىشنى تەلەپ قىلىدۇ.

## 2. ياراتقۇچى بىلەن ئادەمنىڭ مۇناسىۋىتى

ھەممىدىن قىزىقارلىقى شۇكى، ئىنسانلار ياۋايى مىللەت ھالىتىدىن ئەڭ مەدەنىي جەمئىيەتكە ئۆتكەنگە قەدەر ياراتقۇچى بار دېگەن ئاڭغا ئىگە بولۇپ كەلدى، بۇ ئىنسانلاردا قورقۇشتىن پەيدا بولىدىغان بىر خىل بىۋاسىتە سەزگۈ، ئىنسانلارنىڭ تۇغما ئىقتىدارى، شۇڭا ياراتقۇچىنىڭ بارلىقىغا ئىشىنىش ئىنسانلار ئۈچۈن ئومۇمىي ئىش، ھاياۋانلاردا بولسا بۇنداق ئاڭ بولمايدۇ. بىر قىسىم كىشىلەر ياراتقۇچىنىڭ بارلىقىغا ئىشەنمەيدۇ، ئەمما ئۇلارنىڭ يا ئۇنى ياكى بۇنى دىن قىلەۋالدىغانلىقىنى؛ بەزىلەرنىڭ ھەتتا ئۆزىنى مەبۇت قىلەۋالدىغانلىقىنى بايقايمىز. ئادەم دىنىي خاراكتېر ئالغان بولىدۇ، ئەگەر ئۇلار ئېتىقاد قىلغان ياراتقۇچى يوقىتىلسا، ئۇلار ئۇنىڭ ئورنىغا يېڭى بىر ياراتقۇچىنى ياساپ چىقىپ دەستىندۇ، ئۇلارنىڭ ئۆزلىرى ياساپ چىققان ياراتقۇچى ساختا بولىدۇ، ئەلۋەتتە.

مۇبادا، ياراتقۇچى راستلا بولمىغان بولسا ئىدى، ئۇ چاغدا كائىناتنىڭ سىرى، ئالەمنىڭ پەيدا بولغانلىقى، تەبىئەتنىڭ ماسلىقى، جانلىقلارنىڭ ئەقلىي ئىقتىدارى، ئىنسانلار ھاياتىنىڭ سىرى...

شۇنىڭغا ئوخشاشلار توغرىسىدا ئەقىلگە مۇۋاپىق جاۋاب تاپالمىغان بولاتتۇق. ئىسلام دىنى ئاللاغا ئىشىنىدۇ، ئۇنىڭ ئىپتىداسى، ئىنتىھاسى، جىسمى، ئوخشىشى، ماكانى يوق، ئۇ تۇغۇلمىغان، ھەم تۇغۇلمايدۇ، ئۇنىڭ جورىسى يوق؛ ئۇ ھەممىگە قادىر، شەپقەتلىك، مەڭگۈ مەۋجۇت بولۇپ تۇرىدۇ، ئۇ ئەڭ ئادىل، ھەممىنى بىلىپ، ئاڭلاپ، كۆرۈپ تۇرىدۇ، ئۇ ئاسمان، زېمىن، ئادەم، جىن-پەرى، كائىناتنى ياراتقۇچىدۇر؛ ئادەم بولسا- يارىتىلغۇچىدۇر، شۇنىڭ ئۈچۈن ئادەمنىڭ ئاللاغا ئىبادەت قىلىپ ۋە ئالادىنلا ياردەم تىلەپ، ئۆز بۇرچىنى ئادا قىلىش ۋەزىپىسىلا بار.

” (رەببىمىز) ساڭلا ئىبادەت قىلىمىز ۋە سەندىنلا ياردەم تىلەيمىز. “ (1- سۈرە، 5- ئايەت)

” بىزنى توغرا يولغا باشلىغىن. “ (1- سۈرە، 6- ئايەت)

” جىنلارنى، ئىنسانلارنى پەقەت ماڭا ئىبادەت قىلىش ئۈچۈنلا ياراتتىم. “ (51- سۈرە،

56- ئايەت)

### 3. ئىنسانلارنىڭ بۇ ئالەمدىكى ئورنى

ئالەمنىڭ چوڭلۇقى، زەرەتلەرنىڭ كىچىكلىكى پۇختا لايىھىلەنگەن بولىدۇ، توغرا تەبىئەت قانۇنىيىتىنىڭ ھۆكۈمرانلىقىدا بولىدۇ، ئىككىنچى تۈرلۈك قىلىپ ئېيتقاندا، ئاسمان-زېمىندىكى بار-لىق كائىناتنى چوقۇم ياراتقۇچى بىر ئىگە بار، ئۇنىڭ ئالەمنى يارىتىشى بولسا پىلانلىق، مەقسەتلىك ۋە مەنىلىك بولغان بولىدۇ، ئەگەر ئادەمدە ئېتىقاد بولمىسا، ئۇ ياراتقۇچىنىڭ بارلىقىغا ئىشەنمەيدۇ، ئەلۋەتتە. ئۇنداقتا، ئۇنىڭ ئۈچۈن مەقسەتلىك ۋە ئەھمىيەتلىك بولغان ئالەم بولمايدۇ، ئۇ ئالەم ئۈستىدە توغرا دۇنيا قاراشقا ئىگە بولالمايدۇ. مەسىلەن، ئەخمەق خۇراپىي ئادەم يەپ-ئىچش، كىيىش-ياسىنىش ئۈچۈن ياشايدۇ، ھەتتا ”ئادەم بايلىقنى دەپ ئۆلىدۇ، قۇشقاچ يەمنى دەپ ئۆلىدۇ“ دېگەندەك ئىشلارنى قىلىدۇ؛ ئۇلارنىڭ پۈتۈن بەدىنىدىن چىدىغۇسىز سېسىق پۇراق چىقىپ تۇرىدۇ...

ئالەمنى ئاللا ياراتقان، بۇنىڭدا مەقسەت بولىدۇ ۋە بۇ ئەھمىيەتلىك ئىش، ئالەمنىڭ بىر قىسمى بولغان ئادەمنى ئاللا ياراتقان، ئەلۋەتتە، كىشىلىك تۇرمۇشنىڭ مەلۇم مەقسىتى ۋە ئەھمىيىتى بولىدۇ. شۇنىڭ بىلەن بىر ۋاقىتتا، ئادەمنىڭ كېلىدىغان يېرى ۋە بارىدىغان يېرىمۇ ئىنىق بولىدۇ، ئادەمنىڭ بۇ ئالەمدە ياشىشىدىن شۇنى كۆرۈۋېلىشقا بولىدۇكى، ئادەمنىڭ ئاللاغا مەنسۇپ مۇقەددەس بىر ۋەزىپىسى بار، بىز ئاللا ئالدىدا جاۋابكار بولۇشىمىز، ئاللانىڭ ئىرادىسىگە ئەمەل قىلىپ، ئاللاننىڭ پىلانىنى ئىشقا ئاشۇرۇپ، گۈزەللىك ۋە شاتلىققا تولغان دۇنيا قۇرۇشىمىز كېرەك. بىز ياشاشتا، بىر تەرەپتىن، كۆز ئالدىمىزدىكى، جىسمانىي، بۇ دۇنيالىق، رەزىل مەقسەتنى كۆزدە تۇتىمىز، شۇنىڭ بىلەن بىر ۋاقىتتا، مەڭگۈلۈك بولغان، روھقا، ئاللاغا تەۋە بولغان ئالىي مەقسەتنى كۆزدە تۇتىمىز، دېمەك، بىز ئىككى دۇنيالىقنى كۆزدە تۇتىمىز. ئۆلگەندىن كېيىنلا ئاللاننىڭ دەرگاھىغا بارالايمىز. ئۆلۈش كىشىلىك تۇرمۇشنىڭ ئاخىرلاشقانلىقى ئەمەس، بەلكى بىر باسقۇچى؛ ئۆلۈش ئاللاننىڭ دەرگاھىغا بېرىپ ھايات چاغدىكى ۋەزىپىلەردىن



ھېساب بېرىپ، ئاللاننىڭ ئادىل ھۆكۈمىنى كۈتۈشتىن ئىبارەت.  
”ئۆز ۋاقتىدا پەرۋەردىگارىڭ پەرىشتىلەرگە مەن يەر يۈزىدە خەلىپە (يەنى ئورۇنباشار) يارىتىمەن“ دېدى. (2-سۈرە، 30-ئايەت)

”جىنلارنى، ئىنسانلارنى پەقەت ماڭا ئىبادەت قىلىش ئۈچۈنلا ياراتتىم.“ (51-سۈرە، 56-ئايەت)  
”بىز ئەلۋەتتە ئاللاننىڭ ئىگىدارچىلىقىدىمىز (يەنى ئاللاننىڭ بەندىلىرىمىز)، چوقۇم ئاللاننىڭ دەرگاھىغا قايتىمىز.“ (2-سۈرە، 156-ئايەت)

ئىسلام دىنى مەھەللىۋازلىقنى بىكار قىلدۇ، بارلىق پەيغەمبەرلەرگە ئىشىنىدۇ. ئاللاننىڭ ئەلچى-لىرىگە ئوخشاش مۇئامىلە قىلمايدىغان، ئوخشاش ئىشەنمەيدىغان، بىردەك قارمايدىغان، بىر قىسىم پەيغەمبەرلەرنى ياخشى كۆرۈپ، بىر قىسىم پەيغەمبەرلەرنى كەستىدىغان، بىر قىسىم پەيغەمبەر-لەرنى ئۆچلۈك بىلەن ئۆلتۈرىدىغان نۇرغۇن دىندارلار بولغان.  
ئىسلام دىنى، بىر تەرەپتىن، بۇنداق ئادىل بولمىغان جىنايەتلىك ۋە بىمەنە ئېتىقادنى ئېچىپ تاشلايدۇ.

”ھەرقاچان بىرەر پەيغەمبەر كۆڭلۈڭلارغا ياقمايدىغان بىر نەرسە ئېلىپ كەلسە، تەكەببۇرلۇق قىلدۇرەمسىلەر؟ بىر قىسىم پەيغەمبەرلەرنى ئىنكار قىلدىڭلار، يەنە بىر قىسىم پەيغەمبەرلەرنى ئۆلتۈردۈڭلار.“ (2-سۈرە، 87-ئايەت)

يەنە بىر تەرەپتىن، تۈرلۈك كىتابلارغا ۋە پەيغەمبەرلەرگە ئىشىنىشنى ئۆگىتىدۇ.  
”ئېيتىڭلاركى، ئاللاغا ئىمان ئېيتتۇق، بىزگە نازىل قىلىنغان ۋەھىيىگە، ئىبراھىمغا، ئىسمائىلغا، ئىسھاققا، يەئقۇبقا ۋە ئۇنىڭ ئەۋلادلىرىغا نازىل قىلىنغان ۋەھىيىگە، مۇساغا بېرىلگەن (تەۋراتقا)، ئىساغا بېرىلگەن (ئىنجىلغا) ۋە پەيغەمبەرلەرگە پەرۋەردىگارى تەرىپىدىن بېرىلگەن (كىتابلارغا) ئىمان ئېيتتۇق، ئۇلاردىن ھېچبىرىنى ئايرىۋەتمەيمىز، بىز ئاللاغا بويسۇنغۇچىلارمىز.“ (2-سۈرە، 136-ئايەت)

#### 4. مۇسۇلمانلار تۇرمۇشىنىڭ ھەرىكەتلەندۈرگۈچى كۈچى

مۇسۇلمانلار ھەم ئاللاغا بويسۇنىدۇ يەنى «قۇرئان كەرىم»گە ئەمەل قىلىدۇ. «قۇرئان كەرىم» ئىسلامنىڭ روھى، ئىسلام قانۇنىنىڭ مەنبەسى، مۇسۇلمانلار سۆز-ھەرىكىتىنىڭ مىزانى.  
”ئاللا ھەقىقەتەن (كىشىلەر ئارىسىدا) ئادىل بولۇشقا، (جىمى خەلققە) ياخشىلىق قىلىشقا، خىش-ئەقىببالارغا سىلە-رەھىم قىلىشقا بۇيرۇيدۇ، قەبىھ (سۆز-ھەرىكەتلەر) دىن، يامان ئىش-لاردىن ۋە زۇلۇم قىلىشتىن توسىدۇ.“ (16-سۈرە، 90-ئايەت)

ئالەمدە قالماقچىلىق شەخسىيەتچىلىكتىن كېلىپ چىقىدۇ، شەخسىيەتچىلىك بولىدىكەن، ياخشىلىق قىلغىلى بولمايدۇ، شۇنىڭ بىلەن ھەقىقەت ئالەمگە تارالمايدۇ، ھەقىقەت خورلىنىدۇ، نەتىجىدە ئالەم قالماقچىلىشىدۇ. ئەينى بىر دۇنيانى قۇتقۇزۇش تەشەببۇسى ئۆز تەشەببۇسچىلىرىغا

ئىتائەت قىلىدىغانلىقى، شۇنىڭدەك ھەركىم ئۆز پىرىنىڭ يولى بويىچە ئىش تۇتىدىغانلىقى ئۈچۈن، ئۇ تەشەببۇس دەۋرگە مۇۋاپىق كېلىدىغان، ھىچ تەرەپكە ئاغمايدىغان ھەق يول بولسىمۇ، لېكىن يات مىللەتنىڭ، يات دۆلەتنىڭ، يات دىنىنىڭ، يات گۇرۇھنىڭ دەپ ئۇنى ۋىجدانسىزلىق بىلەن چەتكە قاقىدۇ، ھالبۇكى، ياراتقۇچى ئاللا كىشىلەرنى ئادىل بولۇشقا، ياخشىلىق قىلىشقا، خىش-ئەقربالارغا سىلە-رەھىم قىلىشقا بۇيرۇيدۇ، بۇ نېمە ئۈچۈن؟ بۇنىڭ سەۋەبى شۇكى، ئادەم توپ ياشايدىغان ھايۋان، ئۆزىنىڭ يىراق-يېقىن خىش-ئەقربالىرى بىلەن بولغان مۇنا-سۋەتنى ئۈزەلمەيدۇ، تۇغقانلىرىنىڭ نەپسىگە چوغ تارتماي ياخشىلىق قىلىشى، "ئادالەت"نى دەپسەندە قىلماي، "ئىنسانىي مۇھەببەت"نى ساقلىشى كېرەك.

ياخشىلىق قىلىشقا بۇيرۇشنىڭ دەرىجىسى ئوخشاش بولمايدۇ، ياخشىلىق قىلىشنىڭ ئەڭ ئەقەل-لى، ئەڭ تۆۋەن ئۆلچىمى ئادىل بولۇش، قانۇنغا رىئايە قىلىش، مەسئۇلىيەتنى ئادا قىلىش، ئۆزىڭمۇ، ئۆزىڭگىمۇ زىيان كەلتۈرمەسلىكتىن ئىبارەت، يەنىمۇ يۇقىرى ئۆلچەملىك ياخشىلىق قىلىش باشقىلارغا ياخشىلىق قىلىش، باشقىلارغا ھېچقانداق ھەق تەلەپ قىلماي ياردەم قىلىش، باشقىلارنى قۇتقۇزۇشتىن ئىبارەت، ئۇنىڭمۇ يۇقىرى ئۆلچەملىك ياخشىلىق قىلىش باشقىلارغا ياردەم قىلىش، باشقىلارنى قۇتقۇزۇشنى ئۆزىنىڭ مۇقەددەس بۇرچى قىلىش، قېرى بولسا قېرى-لارنىڭ غېمىنى يېيىش، ياش بولسا! ياشلارنىڭ غېمىنى يېيىش، ئۇلارغا ئۆز تۇغقانلىرىغا ياردەم، قۇتقۇزۇش بەرگەندەك ياردەم، قۇتقۇزۇش بېرىشنى ئۆتەشكە تېگىشلىك مەسئۇلىيەتم دەپ قاراش-تىن ئىبارەت.

قەبىھلىككە كەلسەك، بۇمۇ دەرىجىگە ئايرىلىدۇ، دەسلەپكى قەبىھلىك يامان ئىشلارنى قىلىش، يەنى نىيىتى ساپ بولماسلىق ياكى ھەرىكىتى توغرا بولماسلىقتىن ئىبارەت؛ يامان ئىش باشقىلار-نىڭ ھوقۇق-مەنپەئىتىگە زىيان يەتكۈزىدۇ؛ زۇلۇم قىلىش يەنىمۇ ئەشەددىلىشىپ ئاۋامغا، دۆلەتكە زىيان يەتكۈزىدۇ.

"ئۇ ئۇلارنى ياخشى ئىش قىلىشقا بۇيرۇيدۇ، يامان ئىش قىلىشتىن توسىدۇ، ئۇلارغا پاك نەرسىلەرنى ھالال قىلىدۇ، ناپاك نەرسىلەرنى ھارام قىلىدۇ." (7-سۈرە، 157-ئايەت)

"ئېيتقىنكى، 'مىنىڭ نامىزىم، قۇربانلىقىم، ھاياتىم ۋە ماماتىم ئالەملەرنىڭ پەرۋەردىگارى ئاللا ئۈچۈندۇر." (6-سۈرە، 163-ئايەت)

"ئاللانىڭ شېرىكى يوقتۇر، مەن مۇشۇنىڭغا (يەنى يالغۇز ئاللاغا خالىس ئىبادەت قىلىشقا) بۇيرۇلدۇم، مەن مۇسۇلمانلارنىڭ ئەۋۋىلىمەن." (6-سۈرە، 164-ئايەت)

"ئى پەيغەمبەر! پەرۋاردىگارىڭ تەرىپىدىن ساڭا نازىل قىلىنغان ئەھكاملارنىڭ ھەممىسىنى يەتكۈزگىن، ئەگەر تولۇق يەتكۈزمىسەڭ، ئاللا تاپشۇرغان ۋەزىپىنى ئادا قىلمىغان بولسىەن."

(5-سۈرە، 67-ئايەت)

# پېڭياڭ ناھىيىسىدىكى ئاخۇنلار مۇسۇلمانلار ئۈچۈن ياخشى ئىش قىلىپ بەردى

دۇنئانۇر

نىڭشيا خۇيزۇ ئاپتونوم رايونى پېڭياڭ ناھىيىسىدە 9529 ئائىلىلىك خۇيزۇ بار، ئۇلارنىڭ ئادەم سانى 56 مىڭ 729 بولۇپ، ناھىيە بويىچە ئومۇمىي ئاھالە سانىنىڭ 28.5 پىرسەنتىنى تەشكىل قىلىدۇ. ناھىيە بويىچە 118 مەسچىت بار. بۇ ناھىيىدە ئىسلام دىنى ساھەسىدىكىلەرنىڭ ئىتتىپاقلىقىغا ئەھمىيەت بېرىلدى، ئاخۇنلار سوتسىيالىستىك قۇرۇلۇشتا مۇسۇلمانلار ئۈچۈن مۇنداق تۆت ياخشى ئىش قىلىپ بەردى:

بىرىنچى، كۆچەت تىكىپ ئورمان بىنا قىلىش پائالىيىتىنى قانات يايدۇرۇپ، كۆزگە كۆرۈنەرلىك ئۈنۈم ھاسىل قىلدى. بىر نەچچە يىلدىن بۇيان، پېڭياڭ ناھىيىسىدىكى بەزى مەسچىتلەر كۆچەت تىكىپ ئورمان بىنا قىلىش پائالىيىتىنى كەڭ قانات يايدۇردى، شۇنىڭ بىلەن بىللە، نۇرغۇن ئاخۇنلار مەسچىتنى رېمونت قىلىشتا ئاممىنىڭ يۈكسىكى يېنىكلىتىش ئۈچۈن، ئۆزلىرى قول سېلىپ ئىشلىدى ۋە ماتېرىيال تەقدىم قىلدى. يىلدا بىر قېتىم ئېلىشقا تېگىشلىك ئاشلىقنى ئالمىدى. مەسىلەن، شىچا يېزىسىنىڭ توۋەن خاۋئېرچۈەن مەسچىتىنىڭ ئىمامى ياڭ جىكې ئاخۇنۇم ئۆز يۇرتىدىن 1500 تۈپ تېرەك كۆچمىتىنى ئېلىپ كېلىپ، مەسچىتكە تەقدىم قىلدى، بۇ كۆچەتلەر مەسچىتنىڭ ئەتراپىغا تىكىلىپ، ئۇنىڭ 700 نەچچە تۈپى ئەي بولدى. بۇنىڭدىن باشقا ئۇ يەنە مەسچىتنى رېمونت قىلدۇرۇشقا 60 تال چەنزە، 40 يۈەن پۇل ۋە 200 نەچچە جىڭ بۇغداي تەقدىم قىلدى، يەنە ئاممىنى ئۇيۇشتۇرۇپ 2 خۇمدان ياسىدى. گۇچېڭ يېزىسى گۇاماگۇ جىلغىسىدىكى نەنتەي مەسچىتىدە 700 نەچچە تۈپ كۆچەت تىكىلدى. شۇ مەسچىتنىڭ ئىمامى ماجۇڭخې ئاخۇنۇم خىش تام قوپۇرۇشنى بىلگەچكە، مەسچىتنى رېمونت قىلىشتا ئاممىنى باشلاپ ئۆزى قول سېلىپ تام قوپاردى؛ بۇنىڭدىن باشقا، ئۇ يەنە مەسچىتكە ئىككى تال لىم ياغاچ، بىر تام سائىتى ۋە ئىككى ئەدىيال تەقدىم قىلدى، يەنە مەسچىت قوروسىدا گۈل تېرىپ، كۆچەت تىكىپ مۇھىتنى گۈزەللەشتۈردى.

ئىككىنچى، "ھەر كىم ئۆز ئىشى بىلەن شۇغۇللىنىش، بىر-بىرىگە ھۆرمەت قىلىش ۋە بىر-بىرىنىڭ ئىشىغا ئارىلىشىۋالماستىن" پرىنسىپىدا چىڭ تۇرۇپ، مىللەتلەر ئىتتىپاقلىقى، دىنىي مەزھەپلەر ئىتتىپاقلىقى ۋە دىنىي مەزھەپنىڭ ئىچكى ئىتتىپاقلىقىنى كۈچەيتتى. شىچا كوچىسى مەسچىتىنىڭ ئىمامى خەي چىڭگۇي ئاخۇنۇم مىللەتلەر ئىتتىپاقلىقى ۋە دىنىي مەزھەپلەر ئىتتىپاقلىقىنى كۈچەيتىشنى ئىماملىق قىلىشنىڭ بىرىنچى ۋەزىپىسى ئورنىغا قويغانلىقى ئۈچۈن، بۇ مەسچىتتە بىرەر مەسىلە كۆرۈلمىدى. ۋاڭۋا كوچىسى مەسچىتى بىرلەشمە جامائەت بولۇپ، مەسچىتنىڭ ئىمامى ۋە مەسچىت باشقۇرۇش ھەيئىتىنىڭ مۇدىرى دىنىي تەسكىرىي قاراشتا بولمىغاچقا، دىنىي مەزھەپلەر ئوبدان ئىتتىپاقلاشتى. شىنچى يېزىسىدىكى ماۋاڭبو مەسچىتىنىڭ ئىمامى ماجۇڭجۇن ئاخۇنۇم (ناھىيىلىك ئىسلام جەمئىيىتىنىڭ دائىمىي ھەيئەت ئەزاسى) جۈمە

كۈندىن پايدىلىنىپ، سىياسەت، دىنىي قائىدە ۋە ئىتتىپاقلىقنىڭ مۇھىملىقىنى سۆزلەپ، دىنىي مەزھىپى ئوخشاش بولمىغانلىقتىن ئايرىلىپ كەتكەن ئىككى مەھەللىنى بىرلەشتۈردى. ماچىڭجۈن ئاخۇنۇم ئىتتىپاقلىقنى كۆزدە تۇتۇپ، دىنىي ئىشلارنى باشقۇرۇشتا "ساھىپخاننىڭ رايىغا قاراش"، "ھەركىم ئۆز ئىشى بىلەن شۇغۇللىنىش، بىر-بىرىگە ھۆرمەت قىلىش ۋە بىر-بىرىنىڭ ئىشىغا ئارىلاشماسلىق" پرىنسىپىدا چىڭ تۇرۇپ، دىنىي مەزھەپلەر ئىتتىپاقلىقى ۋە دىنىي مەزھەپنىڭ ئىچكى ئىتتىپاقلىقىنى كۈچەيتىش جەھەتتە نۇرغۇن خىزمەت ئىشلىدى.

ئۈچىنچى، مىللىي مائارىپ ئىشلىرىنى راۋاجلاندۇرۇش يولىدا قىزغىنلىق بىلەن كۈچ چىقاردى. نەچچە يىلدىن بۇيان، پېڭياڭ ناھىيىسىدىكى بەزى ئاخۇنلار مىللىي مائارىپ ئىشلىرىنىڭ تەرەققىياتىنى ئىلگىرى سۈرۈش يولىدا نۇرغۇن ئىش قىلدى. ناھىيىلىك ئىسلام جەمئىيىتىنىڭ مۇدىرى مامىڭچۈن ئاخۇنۇم بارغانلا مەھەللىدە قىسمەن ئامما مەدەنىيەت-مائارىپ ئىشلىرىغا سەل قارايدىغان ئەھۋالنى كۆزدە تۇتۇپ، دىنىي كىتابلاردىن نەقىل كەلتۈرۈپ، مۇسۇلمانلارنىڭ پەن-مەدەنىيەت بىلىملىرىنى ئۆگىنىشى مىللەتنىڭ تەرەققىياتى ئۈچۈن ئېھتىياجلىق بولۇپلا قالماستىن، بەلكى دىنىي ئەقىدىگىمۇ ئۇيغۇن كېلىدىغانلىقىنى چۈشەندۈردى. ئۇ "بىلىم تەھسىل قىلىش ھەربىر ئەر-ئايال مۇسۇلمان ئۈچۈن پەرزدۇر" دېگەنگە ئوخشاش ھەدىسلەرنى تەشۋىق قىلىپ، مۇسۇلمانلارنى ئۆز پەرزەنتلىرىنى مەكتەپكە ئەۋەتىشكە ئىلھاملاندۇرۇپ، خۇيزۇ بالىلارنىڭ مەكتەپكە كىرىش، يۇقىرى مەكتەپكە چىقىش ۋە مۇقىم ئوقۇش نىسبەتلىرىنى ئۆستۈرۈش جەھەتتە نۇرغۇن ئىش قىلدى.

تۆتىنچى، ھۆكۈمەتكە ياردەملىشىپ، پىلانلىق تۇغۇت سىياسىتىنى تەشۋىق قىلىپ، نوپۇسنىڭ كۆپىيىشىنى تىزگىنلەشكە تىرىشتى. پېڭياڭ ناھىيىسىدىكى كەڭ ئىسلام دىنى ساھەسىدىكى زاتلار جۈمە نامىزى ئوقۇش پۇرسىتىدىن پايدىلىنىپ، پىلانلىق تۇغۇت سىياسىتىنى كەڭ تەشۋىق قىلدى ۋە ئۆزى باشلامچىلىق قىلىپ ئۆز تۇغقان، پەرزەنت ۋە قوشنىلىرىنى پىلانلىق تۇغۇشقا سەپەر-ۋەرقىلدى. ناھىيىلىك ئىسلام جەمئىيىتىنىڭ مۇدىرى مامىڭچۈن، مۇئاۋىن مۇدىرى ماجاۋمىڭ، ھەيئەت ئەزاسى ماخەنجىي ئاخۇنۇملار دىنىي قائىدىنى پارتىيىنىڭ سىياسىتىگە بىرلەشتۈرۈپ سۆزلەپ، مۇسۇلمانلارغا پىلانلىق تۇغۇتنىڭ دىنىي قائىدىگە خىلاپ ئەمەسلىكىنى ۋە ئىماننى يوقىتىپ قويغانلىق ھېسابلىنىدىغانلىقىنى چۈشەندۈردى، شۇنىڭ بىلەن ئامما ئەندىشىدىن خالاس بولدى، تۇغۇت يېشىغا توشقان ئاياللار ئىختىيارىيلىق بىلەن پىلانلىق تۇغۇپ، پۈتۈن يېزىنىڭ پىلانلىق تۇغۇت خىزمىتىدە يېڭى ۋەزىيەت يارىتىلدى.

## بىزنىڭ غەمگۈزار ئاخۇنىمىز — ما باۋشياڭ

### ما فۇشياڭ

شىنجاڭ ئۇيغۇر ئاپتونوم رايونى قورغاس ناھىيىسى چىڭشۇيخې بازىرىنىڭ ئېرداۋخې كەنتى خۇيزۇ، دۇڭشياڭ، ئۇيغۇر، قازاق، سالا ۋە خەنزۇ قاتارلىق ئالتە مىللەت ئارىلىشىپ ئولتۇراق-لاشقان چوڭ كەنت. بۇلار ئىچىدە خۇيزۇ ۋە دۇڭشياڭلار 1048 كىشى بولۇپ، كەنت ئومۇمىي ئاھالىسىنىڭ 90 پىرسەنتىنى كۆپرەكىنى تەشكىل قىلىدۇ.

ما باۋشياڭ ئاخۇنۇم 1984-يىلى 4-ئايدا بۇ كەنتكە كېلىپ مەسچىتنىڭ ئىمامى بولدى، ئۇ بۇ يەرگە يېڭى كەلگەندە بۇ يەردىكى مىللەتلەر ئوتتۇرىسىدىكى بىر-بىرىگە ھۆرمەت قىلىش، بىر-بىرى بىلەن يېقىن ۋە ئىناق ئۆتۈشتەك دوستلۇق كەيپىياتىدىن تەسىرلەندى ھەمدە ئۆزىنىڭ ئىماملىق ۋەزىپىسىنى ئوبدان ئۆتەپ، مىللەتلەر ئارا يېقىن، ئىناق ئۆتۈشتەك ئىسىل ئەنئەنىنى جارى قىلدۇرۇپ، سوتسىيالىستىك ماددىي مەدەنىيەت قۇرۇلۇشى بىلەن مەنىۋى مەدەنىيەت قۇرۇلۇشىدا ھەسسە قوشۇشقا بەل باغلىدى.


ئىلگىرى بۇ كەنتتىكى ياش-ئۆسمۈرلەرنىڭ 40 پىرسەنتىنى كۆپرەكى مەكتەپتە ئوقۇمايتتى، ئاتا-ئانىلىرى ئۇلارنى قوي-كالا بېقىشقا ۋە ئۇششاق-چۈششەك ئىشلارغا سالاتتى، بەزى بالىلار كۈن بويى ئويۇن-تاماشا بىلەن بەنت ئىدى، خۇسۇسەن قىش كۈنلىرى قىلىدىغان تۈزۈك ئىش بولمىغانلىقتىن، بەزى بالىلاردا قىمار ئويناش، ئوغرىلىق قىلىشتەك يامان ئەھۋاللار كۆرۈلگەنىدى. ما باۋشياڭ ئاخۇنۇم بۇ ئەھۋالنى كۆرۈپ بەكمۇ بىئارام بولدى، شۇنىڭ بىلەن ئۇ دائىم ئاتا-ئانىلارغا مەدەنىيەت بىلىملىرىنى ئىگەللەشنىڭ مۇھىملىقىنى سۆزلەپ، ئۇلارنى ئۆز پەرزەنتلىرىنى مەكتەپكە ئەۋەتىشكە سەپەرۋەر قىلدى. ئۇنىڭ قايتا-قايتا سەپەرۋەر قىلىشى ۋە ھەرقايسى تەرەپلەرنىڭ ئورتاق تىرىشچانلىق كۆرسىتىشى ئارقىسىدا، بۈگۈنكى كۈندە ئوقۇش يېشىغا توشقان بالىلارنىڭ 95 پىرسەنتى مەكتەپتە ئوقۇيدىغان بولدى. بۇنىڭدىن باشقا، ما باۋشياڭ ئاخۇنۇم يەنە مەسچىتتە ساۋاتسىزلىقنى تۈگىتىش كۇرسى ئېچىپ، جەمئىيەتتىكى بىر قىسىم ساۋاتسىز ياش-ئۆسمۈرلەرنى مەدەنىيەت بىلىملىرىنى ئۆگىنىشكە جەلپ قىلدى، شۇنىڭ بىلەن بىر ۋاقىتتا، ئۇلارغا قارىتا ئەخلاق ۋە قانۇن بىلىملىرى توغرىسىدا تەربىيە ئېلىپ باردى، بۇنىڭدىن بۇ ياش-ئۆسمۈرلەر كۆپ مەنپەئەتدار بولدى، بۇ ئىش كەڭ ئاممىنىڭ ئاپىرىن ئوقۇشقا مۇيەسسەر بولدى، يېزىلىق ھۆكۈمەت بىلەن بازارلىق ھۆكۈمەت ما باۋشياڭ ئاخۇنۇمنى ئاجايىپ كاتتا ئىش قىلدى دەپ تەقدىرلىدى.

ما باۋشياڭ ئاخۇنۇم بۇ يىلى 64 ياشقا كىرگەن بولسىمۇ، ئۇنىڭ كۆچەت تىكىپ ئورمان

بىنا قىلىشتىكى غەيرىتى بەزى ياشلارنىڭكىدىن ئېشىپ چۈشتى. ئۇ كەنت ئەتراپىدا 40 مو كېلە-  
دىغان قاقاس يەر بارلىقىنى كۆرۈپ، كەنتكە بۇ يەرنى مەسچىتنىڭ كۆچەت تىكىپ ئورمان بىنا  
قىلىشىغا كۆتۈرە بېرىشنى تەلەپ قىلدى، بۇنى كەنت ۋە يېزا رەھبەرلىرى قوللىدى. شۇنىڭ  
بىلەن، ما باۋشياڭ ئاخۇنۇم مەسچىت باشقۇرۇش خادىملىرى ۋە يۇرت ئاقساقاللىرىنى باشلاپ،  
شۇ يەرگە 1986-يىلى 20 نەچچە مىڭ تۈپ كۆچەت تىكتى، 1987-يىلى 35 مىڭ تۈپتىن  
كۆپرەك كۆچەت تىكتى، جەمئىي 8 مو يەردە كۆچەت ئۆستۈردى، بۇنىڭ ئەي بولۇش نەسبىتى 95  
پەرسەنتتىن ئېشىپ كەتتى، يېزىلىق، بازارلىق ھۆكۈمەتنىڭ، ناھىيىلىك پارتكوم بىرلىك سەپ  
بۆلۈمى ۋە دىنىي ئىشلار ئىدارىسىنىڭ رەھبەرلىرى ئىككى قېتىم بۇ يەرگە كېلىپ ئېكىسكۇرسىيە  
قىلدى ۋە ئۇنى تەقدىرلىدى.

بۇ كەنتتە ئالتە مىللەت بولۇپلا قالماستىن، بەلكى 200 نەچچە مۇسۇلمان ئائىلىسى  
يېڭى مەزھەپ، كونا مەزھەپ دەپ ئايرىلاتتى، ما باۋشياڭ ئاخۇنۇم مىللەتلەر ئىتتىپاقلىقى ۋە  
دىنىي مەزھەپلەر ئىتتىپاقلىقىغا ئىنتايىن ئەھمىيەت بېرىپ كەلدى. ئۇ دائىم قۇرئان كەرىمدە  
يېڭى مەزھەپ، كونا مەزھەپ دېگەن گەپ يوق، ھەممىمىز قۇرئاننىلا ئوقۇيمىز، ئاللاتائالا-  
دىن كەلگەن ۋەھىي بويىچە ئىتتىپاقلىقنى كۆچەيتىپ، ھۆكۈمەتنىڭ رەھبەرلىكىگە بويسۇنۇپ  
بىرلىكتە مەدەنىيەتلىك كەنت بەرپا قىلايلى، دەيدۇ. ما باۋشياڭ ئاخۇنۇمنىڭ ئۈلگە بولۇشى  
ئارقىسىدا بۇ كەنتنىڭ ئىتتىپاقلىقى كۈندىن-كۈنگە كۈچەيدى.

ما باۋشياڭ ئاخۇنۇمنىڭ ئىش پائالىيەتلىرى تىلغا ئېلىنسا، بۇ كەنتتىكى كادىرلار ۋە ئامما  
بىردەك ماختايدۇ، ئۇ 1986-يىلى كۆپچىلىك تەرىپىدىن خەلق ۋەكىلى بولۇپ سايلىنىپ،  
بازارلىق خەلق قۇرۇلتىيىغا قاتناشتى، شۇنىڭ بىلەن بىرگە ئۇ ناھىيىلىك سىياسىي كېڭەشنىڭ  
ھەيئەت ئەزاسى بولدى. كىشىلەر ئۇنىڭدىن ئەمدى يەنە قانداق پىلاننىڭ بار دەپ  
سورىغاندا، ئۇ: "خەلق ئاممىسى مېنى شۇنچە ھەممايە قىلىدۇ، پارتىيە ۋە ھۆكۈمەت ماڭا شۇنچە  
غەمخورلۇق قىلىۋاتىدۇ ۋە مەدەت بېرىۋاتىدۇ، بۇنىڭدىن كېيىن مەن چوقۇم كۈچۈمنىڭ  
بېرىچە مىللىي-دىنىي سىياسەتلەرنى تەشۋىق قىلىپ، مىللەتلەرنىڭ ئىتتىپاقلىقى ۋە گۈللىنىشى  
ئۈچۈن ئۆز ھەسسەمنى قوشىمەن" دېدى.



# ئەستايىدىللىق، مەسئۇلىيەتچانلىق ۋە قىزغىنلىق بىلەن ئىشلەيدىغان ئاخۇن

— ليۇپەنشۈي شەھىرىدىكى لى شىڭگو ئاخۇنۇم توغرىسىدا

## ۋۇ چاۋچىيەن

لى شىڭگو ئاخۇنۇم ھازىر گۇيجۇ ئۆلكىسى ليۇپەنشۈي شەھىرىدىكى مىللەتلەر مېھمانخانىسى مۇسۇلمانلار بۆلۈمىدە ئىشلەيدۇ. نەچچە ئون يىلدىن بۇيان، ئۇ يېزىلاردىكى خۇيزۇ پەرزەنتلىرى ۋە ئىسلام دىنىنىڭ يېڭى ئەۋلاد دىنىي خادىملىرىنى يېتىشتۈرۈش، شۇنىڭدەك ئىشلەپچىقىرىش ۋە تۇرمۇش قاتارلىق جەھەتتە مۇسۇلمانلارغا ئاسانلىق تۇغدۇرۇپ بېرىش جەھەتلەردە ئەمەلىي ئىشلارنى قىلىپ، تۆھپە ياراتتى.

1940-يىلى، ئۇ گۇيجۇ ئۆلكىسى شۇيچېڭ ناھىيىسى ياڭمېي رايونى تەيشا يېزىسىنىڭ پېڭجيا كەنتىدە دۇنياغا كەلگەن. ئۇ ئۈچ ياش چېغىدا دادىسى كېسەل بىلەن ۋاپات بولغاندىن كېيىن، ئانىسى بىلەن يۈننەن ئۆلكىسىنىڭ جاۋتۇڭ ناھىيىسىگە بېرىپ تىلەمچىلىك قىلىپ جان باققان؛ يەتتە يېشىدا مەسچىتتە دىنىي كىتابلارنى ئوقۇغان، كېيىن باشىيەن مەسچىتىدىكى ئاتاغلىق ئاخۇن ماۋېنخەينىڭ قېشىدا يەتتە يىل ئوقۇپ، شۇ مەسچىتنىڭ باشلانغۇچ سىنىپىغا ئەرەبچە مۇئەللىملىككە ئېلىنغان. ئۇ ئەرەبچىنى ئوقۇتۇۋېتىپ، شۇ مەسچىتتىكى ماسەيجۇن ئاخۇنۇمنىڭ يېنىدا يەنە دىنىي بىلىمدىن دەرس ئالغان.

1958-يىلى، ئۇ لياۋنىڭ ئۆلكىسى خۇەي-رېن ناھىيىلىك قوغۇشۇن-سىنىك مېتالچىلىقى مەكتىپىگە ئەۋەتىلىپ، ئىككى يىل ئوتتۇرا دەرىجىلىك كەسىپى تەربىيە ئالغان. ئۇنىڭدىن كېيىن ئۇ ئىشچىلار ئۇيۇشمىسى خىزمىتى بىلەن شۇغۇللانغان، تەمىنات-سودا كوپىراتىپىنىڭ خىزمەتچىسى ۋە مەكتەپلەردە ئوقۇتقۇچى بولۇپ ئىشلىگەن؛ ئۇ ئاساسلىق ۋاقتىنى ئادەم يېتىشتۈرۈشكە سەرپ قىلغان.

”تۆت كىشىلىك گۇرۇھ“ تارمار قىلىنغاندىن كېيىن، تەيشا يېزىسىدىكى مۇسۇلمانلار بالىلارنىڭ ئەقلى پاراسىتىنى يېتىشتۈرۈپ، مۇسۇلمانلارنىڭ مەدەنىيەت ساپاسىنى ئۆستۈرۈپ، مىللىي مائارىپ ئىشلىرىنى راۋاجلاندۇرۇش شۇنىڭدەك ئىسلام دىنى بىلىملىرىنى ئىگەللىگەن، دىنىي قائىدە-يوسۇننى بىلىدىغان ۋە مۇسۇلمانلارغا ئەمەلىي ئىش قىلىپ بېرەلەيدىغان ياش دىنىي خادىملارنى يېتىشتۈرۈش ئۈچۈن، 1978-يىلى 10-ئايدا لى شىڭگو ئاخۇنۇمنى شۇيچېڭ ناھىيىسىنىڭ پېڭجيا كەنتىدىكى خەلق باشقۇرغان مەكتەپكە ئوقۇتقۇچىلىققا تەكلىپ قىلغان. شۇنداق قىلىپ ئۇ خەلق باشقۇرغان مەكتەپنىڭ ئوقۇتقۇچىسى بولۇپ قالغان، شۇنىڭ بىلەن بىرگە دىنىي دەرس ئۆتۈش ۋەزىپىسىنى ئۈستىگە ئالغان.

تەيشا يېزىسى خۇيزۇلار ئولتۇراقلاشقان يېزا بولۇپ، كەڭ خۇيزۇ مۇسۇلمانلىرى ئىقتىساد ۋە مەدەنىيەت جەھەتلەردە ئارقىدا قالغان، داۋالاش شارائىتىمۇ ناچار. شۇڭا ھۆكۈمەت كۆپ قېتىم پۇل ئاجرىتىپ، دوختۇرخانا ۋە مەكتەپ سالدۇرغانىدى. ئەينى چاغدا، يېزا بويىچە بىر تولۇق باشلانغۇچ مەكتەپ، يېڭىيا كەنتى، شياۋلۇڭتەن كەنتى ۋە بۇجيا كەنتىدە بىردىن ئۈچ خەلق باشقۇرىدىغان مەكتەپ بولۇپ، جەمئىي تۆت مەكتەپ بار ئىدى. لى شىڭگو ئاخۇنۇم يېڭىيا يېزىسىغا كەلگەندىن كېيىن، ئوقۇتۇش ئىشىنى تىرىشىپ ئىشلىگەن ۋە ئوقۇغۇچىلارنى ئاسرىغان. ئۇ دەرس تەييارلاش، دەرس ئۆتۈش ۋە تاپشۇرۇقلارنى كۆرۈش ئىشلىرىنى ئەستايىدىل ئىشلىگەندىن باشقا، ئوقۇغۇچىلارنىڭ كىيىم-كېچەك قاتارلىق ئىشىغىمۇ كۆڭۈل بۆلگەن. ئۇ تۇرغان مەكتەپ كۆپ يىلدىن بېرى رېمونت قىلىنمىغانلىقتىن، دەرىخانىلار كونا كونا كېتىپ، بوران ۋە يامغۇرغا دالدا بولالماي، ئوقۇغۇچىلار سوغۇقتا قالاتتى. ئۇ ئوقۇغۇچىلارنىڭ نورمال ئوقۇشىنى كاپالەتلەندۈرۈش ئۈچۈن، ئۆزى ئۆزىگە چىقىپ رېمونت قىلغان، دەرىخانىدا ئوت قالغان، ئوقۇغۇچىلاردىن قىيىنچىلىق تۈپەيلىدىن ئوقۇشقا كېلەلمىگەنلەرنىڭ ئۆيىگە بېرىپ ئەھۋال ئۇققان ۋە ئوقۇغۇچى ھەم ئاتا-ئانىلىرىغا خىزمەت ئىشلىگەن.

1985-يىلى قىش پەسلىدە، 4-يىللىق سىنىپتىكى ئەلاچى ئوقۇغۇچى ما يۇڭچۈەن تۇيۇقسىزلا ئۇدا بىرنەچچە كۈن مەكتەپكە كەلمىگەن، ئۇ ئوقۇپ باقسا، ئوقۇغۇچىنىڭ ئاتا-ئانىسى بالام جاپا چېكىپ ئوقۇپ، كېيىن يۇقىرى مەكتەپكە كىرىش ئىمتىھانىدىن ئۆتەلمەي قالسا، ئوقۇغۇچىنى بىكارغا كەتمەمدۇ دەپ، بالىسىنى مەكتەپكە ئەۋەتمەپتىكەن. ئۇ قاتتىق سوغۇققا قارىماي پۇتغا كۇلا باغلاپ، دەرھال 10 چاقىرىم يىراقلىقتىكى شۇ ئوقۇغۇچىنىڭ ئۆيىگە بېرىپ، ئاتىسى ماشىنەلىياڭغا ساۋاتسىزلىقنىڭ دەردىنى سۆزلەپ بەرگەن، مۇبادا يۇقىرى مەكتەپكە ئۆتەلمەي قالغان تەقدىردىمۇ، بىلىم ئىگەللىۋالسا پايدىسى بولىدىغانلىقى، ئىستىقبالى بارلىقىنى چۈشەندۈرگەن. قايتا-قايتا سەپەرۋەر قىلىش ئارقىسىدا، ماشىنەلىياڭ ئەر-خوتۇن بالىسىنى داۋاملىق مەكتەپكە ئەۋەتىشكە قوشۇلغان. خۇيزۇ ۋالىيۇشۇننىڭ قىزى ۋاخۇڭ 3-يىللىق دېگەن سىنىپتا ئوقۇپ، نەتىجىسىمۇ ناھايىتى ياخشى بولغان. لېكىن ئۇنىڭ ئانىسى قىز بالا كېيىن بەربىر ئەرگە تېگىدۇ، ئوقۇش ئەسقاتمايدۇ دەپ قاراپ، قىزىنى ئوقۇشقا ئەۋەتمىگەن، لى شىڭگو ئاخۇنۇمنىڭ نەسەت قىلىشى بىلەن، ئاتا-ئانىسىنىڭ كالىسىدىن ئۆتۈپ، ۋاخۇڭمۇ داۋاملىق مەكتەپكە بارىدىغان بولغان. شۇنداق قىلىپ، ئۇنىڭ ئۈزلۈكسىز تۈردە بالىلارنىڭ ئاتا-ئانىلىرىغا نەسەت قىلىشى ئارقىسىدا، ئوقۇش يېشىغا توشقان بالىلار كۆپلەپ ئوقۇشقا بارىدىغان بولغان. ئوقۇغۇچىلارنىڭ سانى 20 نەچچىدىن كۆپىيىپ 90 نەچچىگە يەتكەن. يېزىلىق ھۆكۈمەت بۇ ئەھۋالنى كۆرۈپ، باشقا بىر نەچچە مەكتەپتىن ئوقۇتقۇچى يۆتكەپ بۇ مەكتەپنى تولۇقلىغان. شۇنىڭ بىلەن ئوقۇتۇش كۈچى كۈچەيگەن، لى شىڭگو ئاخۇنۇمنىڭ قىزغىنلىقى تېخىمۇ ئۆسكەن. لى شىڭگو ئاخۇنۇم ئۈزلۈكسىز باشقا ئوقۇتقۇچىلار بىلەن ئىتتىپاقلىشىپ ۋە ھەمكارلىشىپ، ئوقۇتۇش سۈپىتىنى ئۆستۈرگەن، ئوقۇغۇچىلارنىڭ ئىمتىھانىدىن ئۆتۈش نىسبىتى



يىلدىن - يىلغا ئۆسۈپ بېرىپ، يېزا بويىچە بولغان بىرتۇتاش ئىمتىھاندا بۇ مەكتەپ ئوقۇغۇچىلىرىدىن نىڭ نەتىجىسى ئەلا بولغان.

بىر قىسىم ئوقۇغۇچىلارنىڭ كىتاب پۇلىنى تۆلەش قىيىنچىلىقىنى ھەل قىلىش ئۈچۈن، لى شىڭگو ئاخۇنۇم بىر قىسىم ئوقۇغۇچىلاردىن كىتاب پۇلى ئېلىشنى ئازايتىش ھەتتا كېچىرىم قىلىشنى تەكلىپ قىلغان، ئوقۇتقۇچىلارنى مائاشىدىن ئازراق پۇل چىقىرىپ ياردەم قىلىشقا دەۋەت قىلغان، بۇ تەكلىپ باشقا ئوقۇتقۇچىلارنىڭ قوللىشىغا ئېرىشكەن.

مەدەنىيەت بىلىملىرىنى ئومۇملاشتۇرۇش ئۈچۈن، 1983 - يىلى، لى شىڭگو ئاخۇنۇم بىر يىللىق چوڭلار كەچكى كۇرس ئېچىپ، ساۋات چىقىرىش ئىشىنى ئېلىپ بارغان، بۇنىڭغا 24 ئادەم قاتناشقان. ئۇنىڭ تىرىشچانلىق بىلەن دەرس ئۆتۈشى ئارقىسىدا 12 ئادەم ئىمتىھاندىن ئۆتۈپ، ساۋاتسىز دېگەن قالپاقنى چۆرۈپ تاشلىغان. شۇنىڭ بىلەن لى شىڭگو ئاخۇنۇم رايونلۇق مائارىپ گۇرۇپپىسىنىڭ تەقدىرلىشىگە ۋە مۇكاپاتلىشىغا ئېرىشكەن، شۇنداقلا ئاممىنىڭ ياخشى باھاسىغا سازاۋەر بولغان.

لى شىڭگو ئاخۇنۇم مەدەنىيەت ئوقۇتۇش ئىشىنى ئوبدان ئېلىپ بېرىش بىلەن بىرگە، 1980 - يىلى 10 - ئايدىن باشلاپ، بەش يىللىق ئىسلام دىنى بىلىمى سىنىپىنى ئاچقان، ئۇ ئىشتىن سىرتقى ۋاقىتتىن پايدىلىنىپ، بۇ سىنىپقا ئۆز ئىختىيارى بىلەن تىزىمغا ئالدۇرغان 40 نەچچە كىشىگە ئەرەبچىدىن ۋە ئىسلام بىلىمىدىن دەرس ئۆتكەن، دىنىي سىياسەتنى چۈشەندۈرگەن. بەش يىل ئوقۇتۇش ئارقىلىق ھەم دىنىي ئېتىقاد ئەركىنلىكى سىياسىتىنى بىلىدىغان، ھەم ئىسلام دىنىنىڭ ئەقىدە، قائىدە - يوسۇنلىرىنى دەسلەپكى قەدەمدە ئىگىلىگەن، دىنىي ئىشلارنى باشقۇرا - لايىدىغان 21 ياش دىنىي خادىمىنى يېتىشتۈرۈپ چىققان. ئۇلار ئۆز يۇرتىغا قايتقاندىن كېيىن، ئىمام بولمىغان يەرلەردە مۇسۇلمانلار ئۈچۈن قىرائەت قىلىش، قوي، كالا سويۇشتەك ئىشلارنى قىلىپ بەرگەن. شۇنىڭ بىلەن، بۇ يەردىكى مۇسۇلمانلارنىڭ توي - تۆكۈن، ئۆلۈم - يېتىم ئىشلىرىدىكى قىيىنچىلىقى ھەل بولۇپ، باشقا جاي ۋە ئۆلكىلەرگە بېرىپ ئىمام تەكلىپ قىلىدىغان ئىش تۈگىگەن. بۇ مۇسۇلمانلارنىڭ ئىشلەپچىقىرىش ۋە تۇرمۇش جەھەتلىرىدە كۆپ ئاسانلىق تۇغدۇرۇپ بەرگەن، بۇنىڭدىن ئامما ناھايىتى رازى بولغان.

1987 - يىلى، ئۇ ليۇپەنشۈي شەھىرىدىكى مىللەتلەر مېھمانخانىسىغا تەكلىپ قىلىنغان. يېڭى ئىش ئورنىدا، ئۇ ئۆزىنى ئاخۇن دەپ چوڭ تۇتماي، كۆپچىلىكتىن كەمتەرلىك بىلەن ئۆگەنگەن، تۈرلۈك خىزمەتنى ئىخلاس بىلەن ئاڭلىق ئىشلىگەن.

لى شىڭگو ئاخۇنۇم مۇسۇلمانلار ئۈچۈن قىزغىن ئىشلەيدۇ. مەيلى شەھەر رايونى ۋە شەھەر ئەتراپ - رايونىدىكى مۇسۇلمانلار بولسۇن، ياكى ۋاڭجياجەي، داخې ۋە لاۋيىڭشەن قاتارلىق كۆمۈرگان رايونىدىكى مۇسۇلمانلار بولسۇن توي - تۆكۈن، ئۆلۈم - يېتىم، ھېيت - ئايەم قاتارلىق ئىشلاردا ۋە بالىلىرىغا ئىسىم قويۇشتا تەكلىپ قىلسىلا، ئۇ ياق دېمەي، ئۇلارنىڭ تەلپىنى بىجا كەلتۈرۈپ، خىزمىتىگە تەسىر يەتكۈزۈمگەن ئەھۋالدا دەرھال بېرىپ، ئاخۇنلۇق ۋەزىپىسىنى ئۆتەيدۇ.

1987-يىلى 1-ئايدا، ۋاڭجياجەي كۆمۈركانىدىكى ۋاڭ پامىلىلىك بىر خۇيزۇ ئىشچى خىزمەتتە قازا تاپقاندىن كېيىن، ئۆلۈم ئۈزىتىپ بېرىشكە كاندىكىلەر لى شىڭگو ئاخۇنۇمنى تەكلىپ قىلغىلى كەلگەن، شۇ چاغدا ھاۋا قاتتىق سوغۇق، يەنە كېلىپ ئۇ زۇكام بولۇپ قالغانىدى، شۇنداقتىمۇ ئۇ كەلگەن كىشى بىلەن كۆمۈركانىغا بېرىپ، دىنىي ئادەت بويىچە ئۆلۈم ئۈزىتىش ئىشىنى ئوبدان بېجىرىپ بەرگەن.

ھېيت-ئايەم كۈنلىرى، ئۇ كەڭ مۇسۇلمانلارنىڭ بايرامىنى ياخشى يەپ، خۇشال-خۇرام ئۆتكۈزۈشى ئۈچۈن، يېمەكلىكلەر شىركىتىگە ياردەملىشىپ مۇسۇلمانلارغا گۆش سېتىشىپ بەرگەن، بۇنىڭ بىلەن مۇسۇلمانلارنى ئاخۇن بوغۇزلىمىغان قوي-كالا گۆشىمىكىن دېگەن ئەندىشىدىن خالاس قىلىپ، كۆپچىلىكنى رازى قىلغان.

ئۆتكەن يىلى 6-ئايدا، شىنجاڭ ئۇيغۇر ئاپتونوم رايونى ئۈرۈمچى شەھەرلىك سەنئەت ئۆمىكى يۈننەن لاۋشەن ئالدىنقى سەپكە ھال سورىغىلى كېتىۋېتىپ شۇيچىڭدىن ئۆتكەندە بىر نەچچە كۈن تۇرۇپ قالغاندا، ئۇلارنىڭ تاماق مەسىلىسىگە مېھمانخانىنىڭ مۇسۇلمان بۆلۈمى مەسئۇل بولغان. مېھمانلارنىڭ تامىقىنى لى شىڭگو ئاخۇنۇم ئۆزى تەييارلاپ بەرگەن، بۇنىڭدىن مېھمانلار تەسلىنىپ، مۇسۇلمان قېرىنداشلىرىنىڭ قىزغىن كۈتۈۋالغىنىغا كۆپ رەھمەت-ھەشەققەلا ئېيتقان. لى شىڭگو ئاخۇنۇم پارتىيىنىڭ دىنىي سىياسىتى ۋە ئىسلام دىنىنىڭ ئەقىدىلىرىنى ئاكتىپلىق بىلەن ئەستايىدىل ئۆگىنىپ، ئۆزىنىڭ قۇرئان كەرىم ۋە ھەدىسكە بولغان چۈشەنچىسىنى چوڭقۇرلاش-تۇرۇپ بارغان، سىياسەتتە چىڭ تۇرغان، ئىنتىرامغا رىئايە قىلغان. ئۇ ھەر كۈنى ئۆز ياتىقىدا نامازنى تاشلىماي ئوقۇغان؛ رامزان ئېيىدا ئاڭلىق ھالدا روزا تۇتقان. ئۇ ھەرقانداق ئىشنى سىياسەت ۋە دىنىي ئەقىدە بويىچە قىلغان.

لى شىڭگو ئاخۇنۇم ئاڭلىق ھالدا جەمئىيەت ئامانلىقى ۋە مىللەتلەر ئىتتىپاقلىقىنى قوغدىغان. ئۆتكەن يىلى 7-ئايلاردا، جاۋتۇڭ ۋىلايىتىدىكى لۇدىيەن ناھىيىسىدىن كەلگەن بىر كىشى ئۇنىڭ قېشىغا كېلىپ، ئىتتىپاقلىققا ۋە تىنچ بولۇشقا پايدىسىز بولغان گەپ-سۆزلەرنى قىلغاندا، ئۇ ھېلىقى كىشىگە پارتىيە ۋە ھۆكۈمەتكە ئىشىنىش كېرەكلىكى، دىنىي قائىدە بويىچە ئىش قىلىش كېرەكلىكى توغرىسىدا نەسەت قىلىپ، داۋلىنى چۈشەندۈرگەن، ھېلىقى كىشى خىجىل بولۇپ كېتىپ قالغان. بۇ بىر نەچچە يىلدىن بۇيان، شۇيچىڭ ناھىيىسىدىكى كەڭ مۇسۇلمانلارنىڭ ئىجتىمائىي تۇرمۇشى ۋە دىنىي پائالىيىتى ئانورمال بولۇپ كەلگەن.




## شۇنخۇا، خۇالۇڭ ناھىيىلىرىدە ئاخۇنلاردىن ئىمتىھان ئېلىندى

تەرتىپنىڭ تىنچ بولۇشىغا بەزى يامان تەسىرلەرنى بېرىپ قويدى. مەسچىتلەردە ئىمام بولۇۋاتقان ۋە ئىمام بولمىغان ئاخۇنلارنىڭ دىنىي بىلىم سەۋىيىسى ۋە سىياسەت سەۋىيىسىنى ئىگەللەش ھەمدە بىلىمى كۆپ، پەزىلىتى ياخشى ئاخۇنلارنى دىنىي ئىشلارنى باشقۇرۇش ئىمكانىيىتىگە ئىگە قىلىش ئۈچۈن، بۇ ئىككى ناھىيە ئايرىم-ئايرىم ھالدا ئاخۇنلاردىن ئومۇميۈزلۈك ئىمتىھان ئالدى.

ئىمتىھان ئېلىش ئارقىلىق دىنىي خادىملار-نىڭ دىنىي بىلىمى ئاشتى، سىياسەت سەۋىيىسى ئۆستى، شۇنداقلا ئۇلارنىڭ مۇسۇلمانلار ئارىسىدىكى ئىناۋىتىمۇ ئۆستى؛ ئىككى ناھىيەدىكى ئىسلام جەمئىيەتلىرىمۇ ئۆز ناھىيىسىدىكى ئاخۇنلارنىڭ ئېنىق سانى، ئاخۇنلارنىڭ بىلىم سەۋىيىسى ۋە مەدەنىيەت ساپاسىنى ئىگەللەپ، بۇنىڭدىن كېيىنكى خىزمەتلەرنى تېخىمۇ ئوبدان ئىشلەش ئۈچۈن پايدىلىق شەرتلەرنى ھازىرلىدى. (ماۋبېيجۇڭ)

1987-يىلى 12-ئايدا، چىڭخەي ئۆلكىسى شۇنخۇا سالا ئاپتونوم ناھىيىلىك ئىسلام جەمئىيىتى بىلەن خۇالۇڭ خۇيزۇ ئاپتونوم ناھىيىلىك ئىسلام جەمئىيىتى ئۆز تەۋەلىرىدىكى مەسچىتلەر، لىرىنىڭ ئىمامى ۋە ئىمام بولمىغان ئاخۇنلاردىن دىنىي بىلىم ۋە سىياسەت بىلىملىرىدىن ئىمتىھان ئېلىپ، روشەن ئۈنۈم ھاسىل قىلدى، بۇ ئىش دىنىي ساھەدىكى زاتلار ۋە كەڭ مۇسۇلمانلارنىڭ ياخشى باھاسىغا ئېرىشتى.

شۇنخۇا ۋە خۇالۇڭ ناھىيىلىرىدە ئاخۇنلار بىر قەدەر كۆپ. يېقىنقى ئىككى يىلدىن بېرى، دىنىي پائالىيەتلەرنىڭ كۆپىيىشىگە ئەگىشىپ، دىنىي خادىملەرنىڭ سانىمۇ بىر قەدەر تېز كۆپىيىپ باردى. لېكىن ئايرىم ئاخۇنلارنىڭ دىنىي بىلىمى ۋە سىياسەت سەۋىيىسى تۆۋەن-رەك بولغانلىقتىن، ئۇلار دىنىي پائالىيەتلەرنى باشقۇرۇشتا بەزى خاتا گەپ-سۆزلەرنى تارقىتىپ، دىنىي مەزھەپلەر ئوتتۇرىسىدا ۋە مىللەتنىڭ ئىچكى قىسمىدا بەزى ئىناقسىز-لىقلارنى كەلتۈرۈپ چىقىرىپ، جەمئىيەت



قىممەتلىكى ئەمەلىيەتتە كۆرسىتىشتە  
 ھالچياڭ يۈسۈف.

ئۇلۇغ خۇدا «قۇرئان كەرىم» دە مۇنداق دېگەن: «كىشىلەرنى ياخشى ئىشقا بۇيرۇپ ئۆزەڭلارنى ئۇنتۇمسىلەر؟ ھالبۇكى، سىلەر كىتاب (يەنى تەۋرات) نى ئوقۇپ تۇرىسىلەر، چۈشەنمەمسىلەر؟» (2- سۈرە، 44- ئايەت)

بۇ ئايەتتىن شۇنى بىلىشىمىز كېرەككى، بەزىلەر دائىم ئۆزىنى سەمىمىي تەقۋادار ھېسابلىشىدۇ. ئۇلار ھەمىشە باشقىلارنى ئەمانىنى ساقلاشقا ۋە ساۋابلىق ئىش قىلىشقا بۇيرۇيدۇ، ئۆزلىرى بولسا خالىغانى قىلىدۇ. ئاللاڭ ئەمرىنى خالىغانچە بۇرمىلاپ، ھەدىسكە خىلاپلىق قىلىدۇ؛ ئۇلار باشقىلارنى خۇداغا ئىبادەت قىلىشقا، ئۇرۇغ-تۇغقانلارنى يۆلەشكە، بەندىلەرگە ياخشىلىق قىلىشقا بۇيرۇيدۇ، ئۆزلىرى بولسا ئۈلگە بولالمايدۇ، ئۆزىگە قاتتىق تەلەپ قويالمايدۇ. بۇنداق ئادەملەر- نىڭ تىلى بىلەن دىلى، سۆزى بىلەن ھەرىكىتى بىردەك بولمايدۇ. ئۇلار ئۆزلىرىنىڭ بۇنداق قىلىقلىرىنىڭ قانچىلىك خاتا ئىكەنلىكىنى راستلا بىلمەيدۇ؟ بىلىدۇ، ئۇلار ئايەتنى ئوبدان بىلىدۇ، دىنىي كىتابلارنى ئوقۇيدۇ، ئۇلارنىڭ دىنىي تەلىملىرىدىن ئوبدان خەۋىرى بار. شۇنداق تۇرۇشلۇق ئۇلار دىنىي قائىدىلەرگە قەستەن خىلاپلىق قىلىدۇ. بۇنداق ئادەملەر سېپى ئۆزىدىن بولغان «ساختا مۆمىنلەر» دۇر. يۇقىرىقى قىممەتلىك ئايەتتە قۇدرەتلىك خۇدا بۇنداق ئادەملەرنى قاتتىق ئەيىبلەگەن ۋە سۆككەن. چۈنكى بۇنداق ئادەملەر ئەمەلىيەتتە ئالدامچىلىقتا ئۇچىغا چىققان بولىدۇ. ئۇلار «رەھىمدىل، ئەخلاق» دېگەننى ئاغزىدىن چۈشۈرمەي، ئۆزلىرىنىڭ رەزىل روھىي دۇنياسىنى نىقاپلايدۇ. ئەمما ئۇلار خۇدانى ئالدىيالمايدۇ، چۈنكى خۇدا ئۇلارنىڭ ئاشكارا ۋە يوشۇرۇن رەزىللىكلىرىنى ئوچۇق كۆزىتىپ تۇرىدۇ.

ئۇنداق ئىكەن، ھەقىقىي تەقۋادار مۆمىن ھەرگىز ئۇنداق ئادەملەر بىلەن ھەمىنەپەس بولماسلىقى، ئۇلار بىلەن ئۆزىنى تەڭ ئورۇنغا چۈشۈرۈپ قويماسلىقى كېرەك. تەقۋادار مۇسۇلمان ئېسىل خىسلەتكە ئىگە بولۇشى، ھەرىكىتى سەمىمىي بولۇشى كېرەك. ئىسلام دىنى كىشىلەرنىڭ سەمىمىي، راستچىل، سۆزى بىلەن ھەرىكىتى بىردەك بولۇشىنى، ئۆزىگە قاتتىق تەلەپ قويۇشىنى تەشەببۇس قىلىدۇ، ساختىلىق، شۇملۇققا، تىلى بىلەن دىلى بىردەك بولماسلىققا، باشقىلارغا زىيان سېلىش ھېسابىغا ئۆزى پايدا ئېلىشقا قارشى تۇرىدۇ. شۇڭا سەمىمىي مۆمىن بولۇپ چىقىش ئۈچۈن، خۇدانىڭ ئەمرىگە قاتتىق ئەمەل قىلىپ، مۇقەددەس پەرزلەرنى ئوبدان ئادا قىلىش لازىم. «قۇرئان كەرىم» دە مۇنداق دېيىلگەن: «ئۇلار پەقەت ئىبادەتنى ئاللاغا خالىس قىلغان، ھەق دىنىغا ئېتىقاد قىلغان ھالدا ئاللاغا ئىبادەت قىلىشقا بۇيرۇلدى.» (98- سۈرە، 5- ئايەت)

تۆۋەندە مەن ئىسلام دىنىدا تەشەببۇس قىلىنىدىغان ساۋابلىق ئىش قىلىش دېگەن سۆز زادى قانچە ئاساسلىق تەرەپنى ئۆز ئىچىگە ئالدىغانلىقى ئۈستىدە توختىلىمەن:

## 1. خۇداغا ئىبادەت قىلىش:

بۇ ئىسلام دىنىنىڭ ئەڭ تۈپ ئەقىدىسى. ئىسلام دىنىدا مۇسۇلمانلاردىن ھەممىدىن ئاۋۋال ئەماننى پاك تۇتۇش، ئۆزىنىڭ سۆز-ھەرىكىتىگە نىيەتنى دۇرۇس تۇتۇپ يېتەكچىلىك قىلىش تەلەپ قىلىنىدۇ. خۇداغا ئىبادەت قىلىشتا ھۈرمەتلەش ۋە قورقۇش ھېسسىياتىدا بولۇش، باشقىلارنى ياخشى ئىش قىلىشقا بۇيرۇش، يامان ئىش قىلغانلارنى توسۇش، ساۋابلىق ئىشلارنى قىلىش، ئاللاننىڭ ئەمرىگە ئىتائەت قىلىپ، مۇقەددەس پەرزلەرنى ئادا قىلىش لازىم. مۇشۇنداق قىلغاندىلا يامانلىقنى تۈگىتىپ، ئۆز ئۆزىنى مۇكەممەللەشتۈرگىلى بولىدۇ. مۇھەممەد ئەلەيھىسسالام: "مۇسۇل-مانلار ھۈرمەتلەش، قورقۇش بىلەن ئۈمىد ئوتتۇرىسىدا تۇرىدۇ" دېگەندى. ھۈرمەتلەش، قورقۇش خۇداغا ئىبادەت قىلىش، خۇداغا ئىتائەت قىلىش دېمەكتۇر. ئۈمىد دېگەنلىك خۇدا-دىن مېھرىبانلىق ۋە ئىلتىپات تىلەش دېگەنلىكتۇر. بۇ ھال خۇداغا ئىبادەت قىلىشنىڭ بىردىن بىر توغرا يول ئىكەنلىكىنى چۈشەندۈرۈپ بېرىدۇ. قۇرئان كەرىمدە مۇنداق دېيىلگەن: "پەقەت ئاللا ياد ئېتىلسە دىللەردا قورقۇنچ پەيدا بولىدىغان، ئاللاننىڭ ئايەتلىرى تىلاۋەت قىلىنسا ئەمانى كۈچىيىدىغان، پەرۋەردىگارىغا تەۋەككۈل قىلىدىغان كىشىلەرلا (كامىل) مۆمىنلەردۇر. ئەنە شۇلار ھەقىقىي مۆمىنلەردۇر، ئۇلار پەرۋەردىگارىنىڭ دەرگاھىدا يۇقىرى مەرتىۋىلەرگە، مەغپىرەتكە ۋە ئېسىل رىزىققا ئېرىشىدۇ." (8-سۈرە 2-4-ئايەتلەر) ئەمما بەزىلەر خۇداغا ئىشىنىمەن دەيدۇ ھەمدە باشقىلارنى خۇداغا ئىبادەت قىلىشقا بۇيرۇيدۇ، ئۆزى بولسا ھەرىكىتىدە ئۈلگە كۆرسەتمەيدۇ، ئەمەلىيەتتە ئۇلار ئېتىقادى ئاجىز مۆمىنلەردۇر، چۈنكى ئۇلار ئۆز مەجبۇرىيىتىنى ئۇنتۇپ قالغان. ئۇلار ئۆز ھەرىكىتىنىڭ ئەمان جۈملىسىگە كىرىدىغانلىقىنى بىلمەي قالىدۇ. ھالبۇكى، ئۇلار ئۆزلىرىگە ئاشۇنداق تەلەپ قويىغانلىقى ئۈچۈن، ئۇنىڭ دەردىنى تارتىدۇ.

## 2. يېقىن ئۇرۇغ-تۇغقانلارغا ياردەم قىلىش:

بۇمۇ ئىسلام ئەخلاقىنىڭ كۈنكۈپ ئىپادىلىرىنىڭ بىرى. خۇدا ئۆز بەندىلىرىنى يېقىن ئۇرۇغ-تۇغقانلىرى ئارىسىدىكى نامراتلارغا ياردەم بېرىشكە، تۇرمۇشتا يۆلەنچىكى يوق بارلىق كىشىلەرنىڭ ھالىدىن خەۋەر ئېلىشقا، كەمبەغەللەرنى يامان كۆرىدىغان، بايلارنى قەدىرلەيدىغان ئىشنى قىلماسلىققا چاقىرىپ، قۇرئان كەرىمدە مۇنداق دېگەن: "ئاتا-ئاناڭلارغا، خىش-ئەقربال-رىڭلارغا، يېتىملەرگە، مىسكىنلەرگە، يېقىن قوشنىغا، يىراق قوشنىغا، ياندىكى ھەمراھقا (سەپەر-داش، ساۋاقداشقا)، مۇساپىرغا، قول ئاستىڭلاردىكى قۇل-چۆرىلەرگە ياخشىلىق قىلىڭلار." (4-سۈرە، 36-ئايەت) مۇھەممەت ئەلەيھىسسالاممۇ مۇنداق دېگەن: "كىم خۇداغا ۋە ئاخىرەت كۈنىگە ئىشىنىدىكەن، شۇ يېقىن قوشنىسىغا ھۈرمەت قىلىشى، مېھمانلارغا ئوبدان مۇئامىلىدە بولۇشى، تۇغقانلىرىغا ياردەم بېرىشى لازىم." ئۇ يەنە مۇنداق دېگەن: "سىلەر كېيىنكى ئەۋلاد-لىرىڭلارغا ئۇرۇغ-تۇغقانلارغا ياردەم بېرىش توغرىسىدا تەربىيە بېرىڭلار. چۈنكى ئۇرۇغ-تۇغقان-لارغا ياردەم بەرگەنلەرنىڭ ئائىلىسى ئىناق، مال-دۇنياسى زىيادە، ئۆمرى ئۇزۇن بولىدۇ."

«قۇرئان كەرىم» ۋە «ھەدىس» نىڭ يۇقىرىدىكى تەلىملىرىدىن شۇنى بىلىشىمىز كېرەككى، بىر مۇسۇلماندا ھېسداشلىق، مېھرىبانلىق قىلىدىغان قەلب بولۇشى لازىم. ئۇلار ئۆز ئائىلىسىدىكى كىشىلەرگە رەھىمسىزلىك قىلماسلىقى، ئۇرۇغ-تۇغقانلىرىنى خارلىماسلىقى كېرەك. شۇنداق قىلغاندىلا ئۇلارنىڭ تۇرمۇشى بەختلىك، ئائىلىسى ئىناق بولالايدۇ، بۇ دۇنيادا خاتىرجەم، خۇشال ئۆتەلەيدۇ.

### 3. كىشىلەرگە ئوبدان ھۇدائە قىلىش:

بۇمۇ مۇسۇلمانلار ئەخلاقىنىڭ كونكرېت ئىپادىلىرىدىن بىرى. مۇسۇلمان بولغان كىشى كىشىلەرگە ئادىل ھۇدائە قىلىشى — كىشىلەرگە ياردەم بېرىشى ۋە كىشىلەرنى يامان ئىشلاردىن قول ئۈزۈشكە سەمىمىيەتلىك بىلەن ئاگاھلاندۇرۇپ تۇرۇشى، باشقىلارغا زىيان سېلىش ھېسابىغا ئۆزى پايدا ئالدىغان، يامان تىل بىلەن باشقىلارنىڭ كۆڭلىگە ئازار بېرىدىغان ئىشنى قەتئىي قىلماسلىقى لازىم. ئۇلار باشقىلار قىيىنچىلىققا دۇچ كەلگەندە قىزغىن ياردەم بېرىشى، باشقىلار بىلەن ۋەدىلەشكەن ئىشلاردا لەۋزىدە تۇرۇشى، باشقىلارنىڭ ياردىمى تەگكەندە ياردەم قايتۇرۇشى، باشقىلاردىن سەۋەنلىك ئۆتۈلگەندە، ياخشى سۆز بىلەن نەسىھەت قىلىشى، باشقىلار يولدىن ئازغاندا، سەمىمىي نىيەت بىلەن توغرا يولغا يېتەكلىشى لازىم. قۇرئان كەرىمدە مۇنداق دېيىلىدۇ: “سەلەرگە بىر كىشى سالام بەرسە، ئۇنىڭغا تېخىمۇ ياخشى سالام بىلەن جاۋاب قايتۇرۇڭلار ياكى ئۇنىڭ سالىمىنى ئەينەن قايتۇرۇڭلار.” (4-سۈرە، 86-ئايەت) مۇھەممەت ئەلەيھىسسالام مۇنداق دېگەن: “سەلەر خۇدانى ھۈرمەتلىسەڭلار، مىسكىنلەرگە ئاش-تاماق بەرسەڭلار ۋە تىنچلىقنى تارقاتساڭلار جەننەتكە كىرىسەلەر.”

يېغىپ ئېيتقاندا، مۇسۇلمان بولغان كىشى ساۋابلىق ئىش قىلىشنىڭ يۇقىرىقى بەلگىلىمىلىرىگە قاتتىق ئەمەل قىلىشى، ئۇنىڭغا خىلاپلىق قىلماسلىقى كېرەك، بىز باشقىلارغا يۇقىرى ئۆلچەم بويىچە تەلەپ قويۇپ، ئۆزىمىزگە تۆۋەن ئۆلچەم بويىچە تەلەپ قويىدىغان ئىشنى قىلماسلىقىمىز لازىم، بۇنداق قىلىش خۇدانىڭ ئەمرىگە خىلاپ، ئۇنداق قىلغانلار خۇدانىڭ نەپرىتىگە ئۇچرايدۇ ۋە ئۇ دۇنيادىمۇ تېگىشلىك جازاغا تارتىلىدۇ، مۇھەممەت ئەلەيھىسسالام مۇنداق دېگەن: “دۇرۇس، سەمىمىي بولۇش كىشىنى ئاق كۆڭۈل بولۇشقا باشلايدۇ، ئاق كۆڭۈل ئادەم جەننەتكە كىرىدۇ. بىر ئادەم سەمىمە-يەتلىكنى تاللىسا، سەمىمىي بولسا، خۇدا ئۇنى سەمىمىي بەندە دەپ قارايدۇ.” شۇڭا بىز ئۆز مەسئۇلىيىتىمىز ۋە مەجبۇرىيىتىمىزنى ھەر ۋاقىت ئەستە چىڭ ساقلىشىمىز، باشقىلارنىلا ياخشى ئىش قىلىشقا بۇيرۇپ، ئۆزىمىزنى ئۇنتۇپ قالماسلىقىمىز لازىم. چۈنكى ئۇنداق قىلىق ساختا مۇمىنلەرنىڭ قىلىقى بولۇپ، خۇدانىڭ غەزىپىنى قوزغايدۇ. شۇڭا بىز يۇقىرىدىكى ئايەتلەرنى ئەينەك قىلىپ، تىرىشىپ ئۆزىمىزدە ئېسىل پەزىلەت يېتىشتۈرۈپ، ئۆز ھەرىكىتىمىزنى چەكلەپ تۇرۇش-مىز لازىم. ئاخىردا خۇدانىڭ ھەممەيلەنگە مۇكەممەل مۇسۇلمانچىلىق ئاتا قىلىشىنى تىلەيمەن. ئامىن!

(بۇ — جۇڭگو ئىسلام دىنى شۆيۈەننىڭ ئوقۇش پۈتتۈرۈش ئالدىدا تۇرغان ئوقۇغۇچىسى مالىچياڭنىڭ ئوقۇش پۈتتۈرۈش يۈزىسىدىن يازغان ماقالىسى)

# چاسۇچى مەسچىتىدە بولغان خۇشاللىقلار ئۆزگىرىشلەر

## جېڭ يۇڭۋاڭ

ئىچكى موڭغۇل ئاپتونوم رايونىنىڭ ئىگىز-پەس كەلگەن ۋە ئۇزۇن سوزۇلغان يىڭشەن تېغىنىڭ باغرىغا، كۆكخوت-باۋتو تاشيولىنىڭ بويىغا جايلاشقان سول تۈمەت خوشۇنلۇق خەلق ھۆكۈمىتى تۇرۇشلۇق چاسۇچى بازىرىنىڭ شەرقىي جەنۇبىي قىسمىدا، جېڭ سۇلالىسى چىيەنلۇڭ يىللىرىدا قۇرۇلغان ھەيۋەتلىك قەدىمكى ئىمارەت، يەنى بېيجىڭ-باۋتو تۆمۈر يولى بويىدا داڭقى چىققان چاسۇچى مەسچىتى قەد كۆتۈرۈپ تۇرىدۇ.

مەسچىت ئەتراپىدا 180 نەچچە ئائىلىلىك خۇيزۇ ئولتۇراقلاشقان بولۇپ، ئۇلارنىڭ سانى 900 نەچچەگە يېتىدۇ.

پارتىيە 11-نۆۋەتلىك مەركىزىي كومىتېتىنىڭ 3-ئومۇمىي يىنىغىدىن كېيىن، قالايمىقانچىلىقنى ئوڭشاش ئارقىسىدا، مىللىي ۋە دىنىي سىياسەتلەر ئەسلىگە كەلتۈرۈلدى ۋە ئەمەلىيلەشتۈرۈلدى؛ ئىسلاھات ئېلىپ بېرىش، ئىشكىنى ئېچىۋېتىش ۋە ئىگىلىكنى جانلاندىرۇشقا ئەگىشىپ، بۇ مەسچىتنىمۇ خۇشاللىقلار ئۆزگىرىشلەر بولدى.

مەسچىتتىكى قۇدۇق يەر ئاستى سۈيىنىڭ تۆۋنلەپ كېتىشى تۈپەيلىدىن قۇرۇپ كەتكەندى، شۇڭا ھەركۈنى 10 نەپەر ياش نۆۋەتلىشىپ ئىككى چاقىرىم يىراقتىكى خىمىيىۋى ئوغۇت زاۋۇتە-دىن سۇ ئەكىلەتتى، مەسچىتتە سۇ بەك قىس بولۇپ كەلگەندى. كېيىن خوشۇنلۇق خەلق قۇرۇل-تىيىنىڭ ۋەكىلى، سىياسىي كېڭەش ئەزاسى ۋە مەسچىتنىڭ ئەمامى ليۇ يۇچى ئاخۇنۇم يۇرت ئاقساقاللىرى بىلەن بىرلىكتە ئىككى قېتىم بازار خەلق گۇڭشېسى ۋە خوشۇنلۇق ھۆكۈمەتكە بۇ ئەھۋالنى پائال ئىنكاس قىلغاندىن كېيىن، خوشۇنلۇق ھۆكۈمەت بەخسۇس 27 مىڭ يۈەن پۇل ئاجرىتىپ ئېلىپتىر قۇۋۋىتى بىلەن سۇ تارتىدىغان بىر قۇدۇق (مىللىي قۇدۇق دېگەن نام بېرىلگەن) كولىتىپ، ئۇنىڭغا سۇ تارتىدىغان ئەسۋابلار ئورنىتىپ بەردى، شۇنىڭ بىلەن بازاردىكى نەچچە مىڭ ئائىلىلىك ھەر مىللەت ئاممىسىنىڭ ئىچىدىغان سۇ مەسىلىسى ھەل بولدى، شۇنداقلا مەسچىتنىڭ سۇ ئىشلىتىشىگىمۇ ئاسانلىق تۇغدۇرۇپ بېرىلدى.

بازادا مۇسۇلمانلار سانىنىڭ كۆپىيىپ بېرىشىغا ئەگىشىپ، مەسچىتنىڭ كونا خانىقاسى دىنىي پائالىيەتنىڭ ئېھتىياجىنى قاندۇرالمى، روزا ھېيت ۋە مەۋلۇت كۈنلىرى مۇسۇلمانلارنىڭ ئۈچ-تىن ئىككى قىسمى بورانلىق كۈنلەردە ياكى ئاپتاپتا قورودا ناماز ئوقۇشقا مەجبۇر بولاتتى. مۇشۇ ئەھۋالنى كۆزدە تۇتۇپ، بازاردىكى مۇسۇلمانلارنىڭ ئىئانە توپلىشى بىلەن، 1982-يىلى خانىقا ۋە كارىدورنى 150 كۋادرات مېتر كېڭەيتىپ، 400 دىن ئارتۇق ئادەم ناماز ئوقۇيالايدى-غان بىر خانىقا سېلىندى. شۇنىڭ بىلەن ناماز ئوقۇغاندا يامغۇردا ۋە ئاپتاپتا قالدىغان كۈنلەر كەلمەسكە كەتتى.

سۇ مەسىلىسىمۇ ھەل بولدى، خانقارمۇ كېڭەيتىپ ياسالدى، ئەمما، مۇسۇلمانلارنىڭ يەنە بىر غەمى بار ئىدى، ئۇ بولسىمۇ 50 كۋادرات مېتر كېلىدىغان سەراپ بەكمۇ كىچىك ئىدى. ھېيت-ئايەم كۈنلىرىدە قىستا-قىستا بولۇپ كېتەتتى. جامائەت ئەزلەر بىلەن ئاياللارغا ئايرىم سەراپ سېلىشنى ئارزۇ قىلىپ كەلگەنىدى. مۇسۇلمانلارنىڭ تەلپىنى قاندۇرۇش ئۈچۈن، شەھەرلىك ھۆكۈمەت 30 مىڭ يۈەن پۇل ئاجرىتىپ بەردى، خوشۇنلۇق ھۆكۈمەت ئاساسلىق قۇرۇلۇش ماتېرىياللىرىنى تەستىقلاپ بەردى. رەھبەرلەرنىڭ غەمخورلۇق قىلىشى ۋە يۇرت ئاقساقاللىرىنىڭ تىرىشچانلىق كۆرسىتىشى ئارقىسىدا، بەش ئايدىن كۆپرەك ۋاقىت قاتتىق ئىشلەش بىلەن، كەڭ-ئازادە، يورۇق ۋە پار تۇرۇبىلىرى ئورنىتىلغان، كۆلىمى 250 كۋادرات مېتر كېلىدىغان ئەزلەر سەراپى ۋە ئاياللار سەراپى سېلىندى. ئەمدىلىكتە قاتتىق سوغۇق بولغان قىش كۈنلىرىمۇ، ھاۋاسى يېڭى سەراپقا كىرسىڭىز دەرھال ئازادىلىك ھېس قىلىپ، خۇددى باھار كۈنلىرىدە تۇرغاندەك بولىسىز.

ئەزلەر سەراپىدا غۇسلى قىلىدىغان 10 ئېغىز ئۆي، تاھارەت ئالىدىغان يەتتە ئېغىز ئۆي بار؛ ئاياللار سەراپىدا تۆت غۇسلى قىلىدىغان ئۆي بار. قۇرۇلۇش پۈتۈش مۇراسىمى ئۆتكۈزۈلگەن كۈنى، مەسچىتتە رەڭگارەڭ بايراقلار لەپىلدەپ، كەڭ مۇسۇلمانلار ھاياجانلىنىپ، قېرى-ياشلار جەم بولۇپ كاتتا مەرىكە ئۆتكۈزدى، شەھەرلىك ھۆكۈمەتنىڭ ۋە شەھەرلىك ئىسلام جەمئىيىتىنىڭ مەسئۇللىرى، باۋتو ۋە كۆكخوتتىكى ھەرقايسى جامەلەرنىڭ ۋەكىللىرى كېلىپ تەبرىكلىدى.

سەراپ سېلىنىش جەريانىدا (7-ئايدا) كۆكخوت شەھەرلىك تاشقى ئىشلار باشقارمىسى بىلەن شەھەرلىك ئىسلام جەمئىيىتىنىڭ خادىملىرىنىڭ ھەمراھلىقىدا ئامېرىكىلىق، ئىتالىيلىك ۋە تۈر-كىيىلىك ئۈچ نەپەر ئىسلام ئۆلىماسى مەسچىتكە كېلىپ ئېكىسكۇرسىيە قىلدى ۋە مەسچىتتە تاھارەت ئېلىپ پىشىن نامىزىنى ئوقۇدى. ئۇلار يۇرت ئاقساقاللىرىنىڭ تونۇشتۇرۇشىنى ئاڭلىغاندىن كېيىن، باش بىرىمىنى چىقىرىپ خۇشاللىق بىلەن: "ئەلەمدۇللىلا، ھۆكۈمەتتىڭلارغا رەھمەت" دېيىشتى. ساھىبخان ئۆز جايىدىن چىققان قوغۇن-تاۋۇزلار بىلەن يىراقتىن كەلگەن مېھمانلارنى كۈتۈۋالدى. چاسۇچى مەسچىتتىكى ئاخۇن ۋە يۇرت ئاقساقاللىرى يېقىندا «جۇڭگو مۇسۇلمانلىرى» ژۇرنى-لىنىڭ «مەخسۇس» سانىغا بېسىلغان مۇناسىۋەتلىك ماقالىلەرنى ئۆگەنگەندىن كېيىن، چاسۇچى مەسچىتىمۇ "چىقىمىنى ئۆز كىرىمى بىلەن قامداش" تىن ئىبارەت ئىسلاھات يولىغا مېڭىش؛ 1988-يىلى ئىچىدە مەسچىتنىڭ غەربىي تېمىنىڭ سىرتىدا 10 ئېغىزلىق مۇسۇلمانلار ماگىزىنى، مۇسۇلبان ئاشخانىسى سېلىپ، گۆش، تاتلىق يېمەكلىكلەر سېتىش، ئۇنىڭغا 20-30 نەپەر ئىش كۈتۈپ تۇرغان خۇيزۇ ياشنى قوبۇل قىلىش، شۇنىڭ بىلەن پەيدىنپەي مەسچىتنىڭ چىقىمىنى ھەل قىلىپ، مۇسۇلمانلارنىڭ يۈكىنى يېنىكلىتىشكە تىرىشىش قارارىغا كەلدى.

كەڭ مۇسۇلمانلار چاسۇچى مەسچىتىدە بولغان مۇشۇ خۇشاللىقلارنى ئۆزگىرىشلەر پارتىيىسىنىڭ مىللىي، دىنىي سىياسەتلىرىدىن، شەھەرلىك، خوشۇنلۇق ھۆكۈمەتنىڭ غەمخورلۇقىدىن كەلگەن؛ بۇنىڭدىن كېيىن، بىز چوقۇم كەڭ مۇسۇلمانلار بىلەن بىرلىكتە قانۇن-ئىنتىزامغا رىئايە قىلىپ، تىنچ، ئىتتىپاقلىقنى ئوبدان يولغا قويۇپ، شەھەر ۋە خوشۇنغا شان-شۆھرەت كەلتۈرىمىز، تۆتنى زامانىۋىلاشتۇرۇش قۇرۇلۇشىغا تېخىمۇ كۆپ ھەسسە قوشىمىز دەپ ئىپادە بىلدۈرۈشتى.



## ھەج-تاۋاپ داۋامىدىكى ساقلقنى ساقلاش ۋە داۋالاش خىزمىتى ھەققىدە

جىن خۇيەن

ئاللاتائالاغا شۈكرى، مەن 1987-يىلى جۇڭگو مۇسۇلمانلىرى ھەج ئۆمىكىنىڭ دوختورى بولۇش سۈپىتىم بىلەن ھەج پەرزىنى كۆڭۈلدىكىدەك ئورۇنلىدىم. بۇ نۆۋەت ھەم كۆپ يىللىق ئارزۇيۇمغا يەتتىم، ھەم ھاجىلارنىڭ سالامەتلىكىنى ساقلاش-كېسىلنى داۋالاش جەھەتتە بەزى خىزمەتلەرنى ئىشلىدىم. بۇنىڭدىن كېيىن ھەج-تاۋاپ جەريانىدىكى داۋالاش خىزمىتىدە پايدىلىنىش ئۈچۈن، ئەمەلىي خىزمەت داۋامىدىكى بەزى پارچە-پۇرات تەجرىبىلىرىمنى تۆۋەندىكىچە يېزىپ چىقتىم.

مېنىڭچە، مۇھىمى، ئىدىيە ۋە ماددىي جەھەتلەردىكى تەييارلىق خىزمەتلىرىنى ئىشلەش كېرەك ئىكەن. ئەسلىدە، مەن ئۆزۈمنى 30 نەچچە يىللىق داۋالاش خىزمىتىنى ئىشلىگەن ئىچكى كېسەللىكلەر دوختۇرى، 20 نەچچە كىشىلىك ھەج ئۆمىكىنىڭ ھالىدىن خەۋەر ئېلىش ھېچ گەپ ئەمەس، دەپ ئويلىغان ئىدىم. يەنە تۇرۇپ، يىراق ھەم ناتونۇش بولغان سەئۇدى ئەرەبىستانغا كېتىۋاتىمىز، ئۇ يەرنىڭ ھاۋاسى بەك ئىسسىق، تۇرمۇش ئادىتى بىزنىڭكىگە ئوخشىمايدۇ، ئۇنىڭ ئۈستىگە ئۆمەك تەركىبىدە بىرمۇنچە ياشانغانلار بار، دەپ ئويلىدىم. دە، ئىدىيە جەھەتتە ئەھمىيەت بېرىشكە باشلىدىم. مېڭىشتىن بۇرۇن، ھەج-تاۋاپ ئەھۋالى يېزىلغان بىرمۇنچە كىتاب، گېزىت-ژۇرناللارنى كۆرۈپ چىقتىم، بىرمۇنچە ھاجىلارنى زىيارەت قىلدىم، بۇنىڭ بىلەن ئەھۋالدىن مەلۇم دەرىجىدە خەۋەر تاپتىم. دە، شۇ ئەھۋاللارنى كۆزدە تۇتقان ھالدا دورا ۋە داۋالاش ئەسۋابلىرىنى تەييارلىدىم.

بىرىنچىدىن، ئىسسىقتىن ساقلىنىش ۋە ئىسسىق ئېلىپ كېتىشنىڭ ئالدىنى ئېلىش ھەج-تاۋاپ داۋامىدا مەن دۇچ كەلگەن بىرىنچى مەسىلە بولدى. سەئۇدى ئەرەبىستاننىڭ ھاۋا كېلىماتى قۇرۇق ئىسسىق بولۇپ، ئۆيىنىڭ سىرتىنىڭ تېمپېراتۇرىسى دائىم سىلسىيە 40 گرادۇستىن يۇقىرى بولىدىكەن، بەزىدە ھەتتا 50 گرادۇسقا چىقىدىكەن، شۇڭا ئىسسىق ئېلىپ كېتىشنىڭ ئالدىنى ئالىدىغان دورىلارنى، مەسىلەن، بۇرۇنغا تېمىتىدىغان دورا، سالىقىلاشتۇرۇش مېيى، يالپۇز نوپۇسى قاتارلىق دورىلەرنى ئېلىپ يۈرۈش كېرەك ئىكەن، كۈنلۈك، ئاپتاپ كۆز ئەينىكى قاتارلىق مۇھاپىزەت بۇيۇملىرىمۇ كەم بولسا بولمايدىكەن.

تەر كۆپ چىقىدىغان بولغاچقا، سۇنى كۆپ ئېچىش زۆرۈر ئىكەن. گازلاشتۇرۇلغان سۇ، مىنرال سۇ قاتارلىقلارنى ھەممىلا يەردە سېتىۋالغىلى بولىدىكەن. بىر قېتىمدا ئېچىپ بولالمىسا ئۆزىنىڭ سوغۇق ساقلايدىغان قاپلىرىغا قويۇۋالسا بولىدىكەن. بۇنىڭدىن باشقا، جۇڭگولۇقلارنىڭ چاي دەملەپ ئېچىش ئادىتى بار. مېھمانخانىلارنىڭ ھەممە ئۆيلىرىدە توك ئېغىزلىرى بار ئىكەن، شۇڭا توك چاينىكى، توك كورۇشكىسى، شۇنىڭدەك تېز ئىسسىتىدىغان كىچىك توك ئەسۋابلىرىدىن پايدىلانغىلى بولىدىكەن. ئۇ يەردە تاامنىڭ تۈرى كۆپ ئەمەسكەن، ئەگەر تۈزلانغان

سەي ئېلىۋالسا ئىشتەينى تەڭشىگىلى بولۇپلا قالماستىن، تەر كۆپ چىقىش سەۋەبىدىن سەرپ بولۇپ كەتكەن بەدەندىكى تۈز تەركىبىنى تولۇقلىغىلى بولىدىكەن.

ئىسسىقتىن ساقلانغاندىن باشقا، زۇكام ۋە "ھاۋا تەڭشىگۈچتىن بولىدىغان كېسەل" نىڭ ئالدىنى ئېلىشقىمۇ دىققەت قىلىش كېرەك ئىكەن. ئۆينىڭ ئىچى بىلەن سىرتىدىكى تېمپېراتۇرا قاتتىق پەرق قىلىدىغان، ھەج پائالىيىتى بىر قەدەر ئالدىراش بولۇپ، ھاجىلار ھېرىپ-چارچاپ كېتىدىغان بولغاچقا، ئاسانلا زۇكام بولۇپ ھەتتا قىزىتمىسى ئۆرلەپ قالىدىكەن. شۇڭا دەم ئالغان چاغلاردا بەل، پۇت، ئۈگە باغرىقىغا گىرىپتار بولۇشتىن ساقلىنىش ئۈچۈن، ھاۋا تەڭشىگۈچتىن چىققان ھاۋانىڭ بىۋاسىتە تېگىشىدىن ئۆزىنى تارتىش كېرەك ئىكەن. ئۇنىڭدىن باشقا، زۇكامنى تېز داۋالايدىغان دورا، ئاغرىقنى پەسەيتىدىغان، قىزىتمىنى قايتۇرىدىغان تابىلىتكا، پارا-تېتامول تابىلىتكىسى قاتارلىق دورىلارنى تەييارلاپ قويۇش كېرەك ئىكەن.

ئىككىنچىدىن، ھەزىم قىلىش يوللىرى كېسەللىكى كۆرۈلىدىكەن. ھەج-تاۋاب مەزگىلىدە، ئىچىملىك، يېمەكلىكنىڭ ئىسسىق-سوغۇقلىقى نورمال بولماسلىقى، تاماقنىڭ ۋاقتى-قارارىدا بولماسلىقى، ئۇنىڭ ئۈستىگە چىۋىنىڭ كۆپ بولۇشى ئارقىسىدا، بەزىدە جىددىي خاراكتېرلىك ئاشقازان، ئۈچەي ياللۇغى، باكتېرىيىلىك ئۈچەي ياللۇغى، تولغاق كېسەللىكلىرىمۇ پەيدا بولىدىكەن. شۇنىڭ ئۈچۈن، ھەر ئېھتىدىلىنى كۆزدە تۇتۇپ، بېرىپ-بىرىپ، فۇراكسون... قاتارلىق ئىششۇق ياندۇرىدىغان دورىلار، شۇنىڭدەك باكتېرىيىگە قارشى دورىلارنىمۇ ئاز-تولا تەييارلاپ قويۇش كېرەك ئىكەن. بۇنىڭدىن باشقا، قىسمەن دائىرىلىك قۇرت ئۆلتۈرگۈچى دورا ۋە ئىسپىرتقا چىلانغان پاختا ئېلىۋېلىپ، تاماقتىن بۇرۇن قاچا-قۇچىلارنى ۋە قولىنى ئېرتىشىمۇ ھەزىم قىلىش يوللىرى كېسەللىكنىڭ يۇقۇشىدىن ساقلىنىشقا پايدىلىق ئىكەن.

ئۈچىنچىدىن، ھاۋا ئىسسىق، تەر كۆپ چىقىدىغان، تېرىنىڭ قارشىلىق كۆرسىتىش ئىقتىدارى ئاجىزلاپ كېتىدىغان بولغاچقا، ئوڭايلا تېرە كېسەللىكى پەيدا بولىدىكەن. بولۇپمۇ ئىلگىرى تېرە ياللۇغى، قىسمەن تېرە يېرىلىش ياكى پۇت تەمرەتكىسى بار ئادەملەر مۇنداق كېسەلگە تېخىمۇ ئاسان گىرىپتار بولىدىكەن، شۇڭا ئىششۇق ياندۇرۇش مەلھەمى قاتارلىق دورىلارنىمۇ ئېلىۋېلىش كېرەك ئىكەن. ئەرەبىستاندا تاھارەت ئالدىغان جاي بىلەن تاھارەتخانا بىر ئورۇندا بولغاچقا مەينەت سۇ يامراپ كېتىدىكەن. پۇتنى ئاسراش ئۈچۈن، ئېلىمىزنىڭ لاتا خېيى يېنىك، ئىسسىق تارتمايدىغان بولغاچقا بەك ئەسقاتىدىكەن.

تەجرىبىلەر ئەسپاتلىدىكى، ھەج ئۆمىكىگە دوختۇر قوشۇش زۆرۈر ئىكەن. بۇنداق بولغاندا ئۇششاق-چۈششەك كېسەللىكلەرنى ۋاقتىدا بىر تەرەپ قىلغىلى بولۇپلا قالماستىن، بەلكى كېسەللىكنى پەيدا بولۇشتىن ئاۋۋال تىزگىنلىگىلى بولىدىكەن. بەزى ھاجىلار ئۆز ئەھۋالىغا قاراپ، بەزى دورىلارنى ئېلىۋالىدىكەن. دوختۇرلار ئۇلارنىڭ ئەھۋالىغا قاراپ ئۇلارنىڭ دورا ئىچىشىگە لايىقىدا يېتەكچىلىك قىلىشى كېرەك ئىكەن.

دوختۇرلار ئادەتتىكى كېسەللىكلەرنى بىر تەرەپ قىلغاندىن تاشقىرى، ئەڭ ياخشى ئېلىمىزگە خاس بولغان يىڭنە سانچىش، ئوۋۇلاش ئۇسۇللىرىنىمۇ قوللىنىشى كېرەك ئىكەن. بۇنداق بولغاندا ھەم كېسەللەرنى دەرھال داۋالىغىلى، ھەم ھەددىدىن ئارتۇق كۆپ دورا كۆتۈرۈپ يۈرۈشتىن ساقلىنىغىلى بولىدىكەن. بولۇپمۇ چەت ئەللىك مۇسۇلمانلار جۇڭگو دوختۇرلىرىنى ئۆزگىچە

## جۇڭگو ئىسلام شۆيۈەنى 88-يىللىق ئوقۇغۇچىلارنىڭ ئوقۇش پۈتتۈرۈش مۇراسىمىنى ئۆتكۈزدى

7-ئاينىڭ 19-كۈنى، جۇڭگو ئىسلام شۆيۈەنى 88-يىللىق ئوقۇغۇچىلارنىڭ ئوقۇش پۈتتۈرۈش مۇراسىمىنى ئۆتكۈزدى. مۇراسىمغا جۇڭگو ئىسلام جەمئىيىتىنىڭ مۇدىرى، ئىسلام شۆيۈەنىنىڭ باشلىقى شېن شياشى رىياسەتچىلىك قىلدى. مۇراسىمدا ئىسلام شۆيۈەنىنىڭ مۇئاۋىن باشلىقى ياڭ زۇڭشەن سۆز قىلدى.

ياڭ زۇڭشەن سۆزىدە مۇنداق دېدى: بۇ قارارلىق ئالىي مەكتەپ سىنىپىنى پۈتتۈرگەن ئوقۇغۇچىلار 1982-يىلى ئىسلام شۆيۈەنى ئەسلىگە كەلتۈرۈلگەندىن كېيىن ئىسلام دىنى ساھەسى بويىچە مەخسۇس يېتىشتۈرۈلگەن ئىككىنچى قارارلىق ئوقۇغۇچىلاردۇر. بۇ قاراردا ئىككى سىنىپ (بىرى شىنجاڭ سىنىپى) تىن 56 ئوقۇغۇچى ئوقۇش پۈتتۈرىدۇ، ئۇلار 21 ئۆلكە، شەھەر، ئاپتونوم رايوندا تولۇق ئوتتۇرا مەكتەپنى پۈتتۈرگەنلەر ئارىسىدىن تاللاپ ئېلىنغانلار بولۇپ، خۇيزۇ، ئۇيغۇر، قازاق، قىرغىز، دۇڭشياڭ، سالا قاتارلىق ئالتە ئاز سانلىق مىللەتتىن تەركىپ تاپقان. بۇ ساۋاقداشلار بەش يىل جاپالىق ئۆگىنىش ئارقىلىق، ئىسلام دىنىغا دائىر خىزمەتلەرنى ئىشلەشتە زۆرۈر بولغان كەسپىي بىلىملەرنى ئاساسەن ئىگەللەپ، بەلگىلىك ئەرەب تىلى سەۋىيەسىگە ئىگە بولدى، ئالىي مەكتەپلەردە ئىجتىمائىي پەن بويىچە ئۆتۈلىدىغان ئاساسلىق دەرسلەرنى ئۆگەندى، ئۇلارنىڭ مەدەنىيەت ساپاسى يەنىمۇ ئۆستى، بۇنىڭ بىلەن، ئۇلارنىڭ ئىسلام دىنى ساھەسىدە ئىلمىي تەتقىقات ئېلىپ بېرىشى ئۈچۈن ئاساس سېلىندى.

ياڭ زۇڭشەن بۇ قارارلىق ئوقۇغۇچىلارنىڭ ئۆسۈپ يېتىلىش ئەھۋالى ئۈستىدە توختىلىپ

ماھارەتكە ئىگە دەپ قارايدىكەن. سەئۇدى ئەرەبىستاندا بولغان چاغلىرىمدا، ھەر كۈنى دېگۈدەك چەت ئەللىك ھاجىلار، جۇڭگو مۇھاجىرلىرى ۋە چەت ئەل تەۋەلىكىدىكى جۇڭگولۇقلاردىن كېسەل داۋالاش ئۈچۈن كەلگەن 10-20 ئادەمنى كۈتۈۋالدىم. مەن يىڭنە سانچىپ، ئۇۋۇلاپ، ئۇلارنىڭ ئاغرىقىنى توختاتقىنىمدا، بەزىلەر "ماشائاللا!" دەپ ۋاقىرسا، بەزىلىرى ئىنگىلىزچە "جۇڭگو، جۇڭگو!" دەپ ۋاقىردى، بۇ ھالەتتىن كۆپ تەسىرلەندىم، ۋە تەننىڭ تىبابەتچىلىكىدىن پەخىرلەندىم.

ھەج-تاۋاب قىلىش سەپىرى خاسىيەتلىك سەپەر بولۇپ، بۇنىڭدا نۇرغۇن سىناقلاردىن ئۆتۈشكە توغرا كېلىدىكەن، شۇنداقلا بۇ بىر قېتىملىق ئوبدان چېنىقىش ئىكەن. ھەج مەۋسۈمىدە، دۇنيانىڭ ھەرقايسى جايلىرىدىكى مۇسۇلمانلار مىللىتى، تىلى-مەدەنىيىتى، تۇرمۇش ئادىتى ھەر خىل بولسىمۇ، لېكىن ھەج پەرزىنى ئادا قىلىش ئۈچۈن بىر يەرگە جەم بولىدىكەن. سەئۇدى ئەرەبىستانى ھۆكۈمىتى داۋالاش ۋە ساقلىقنى ساقلاش جەھەتتە نۇرغۇن تەدبىرلەرنى كۆرىدىكەن، ھاجىلار سانى كۆپرەك بولغان دۆلەتلەرمۇ دوختۇر ياكى داۋالاش گۇرۇپپىسى ئەۋەتىدىكەن. ھەر قايسى ئەل ھاجىلىرى ئۈچۈن كېسەل داۋالاش يولى بىلەن خىزمەت قىلىشنى كىشىلەرنىڭ ئومۇميۈزلۈك قارشى ئالدىغانلىقىنى ھېس قىلدىم.

مۇنداق دېدى: بىر مۇنچە ئوقۇغۇچىلارنىڭ ئۆگىنىش نەتىجىسىمۇ، دىنىي قائىدىلەرگە رىئايە قىلىشىمۇ ياخشى بولدى، ئۇلارنى بىلىمى كۆپ، خىسلىتى ياخشى بولۇپ يېتىشتى دېيىشكە بولىدۇ، بەزى ئوقۇغۇچىلار جايلاردىكى ئىسلام شۆيۈەنلىرىگە ياردەم بېرىش ۋە ئەرەب تىلى مەكتەپلىرىگە ھەمكارلىشىش جەھەتتە تۆھپە ياراتتى؛ بەزى ئوقۇغۇچىلار جۇڭگو ھەج-تاۋاب قىلىش ئۆمىكىگە قوشۇلۇپ مۇقەددەس جاي مەككىگە بېرىپ ھەج-تاۋاب قىلىپ كېلىشكە مۇيەسسەر بولدى. سەككىز نەپەر ئوقۇغۇچى مەملىكەت بويىچە ئالىي مەكتەپلەر ئارا ئۆتكۈزۈلگەن ئەرەب تىلى مۇسابىقىسىدە مۇكاپاتلاندى، بۇلارنىڭ ئىككىسى سەۋىيىنى سىناش تۈرى بويىچە بىرىنچى، ئىككىنچىلىككە، ئۈچى مەدەنىيەت مۇسابىقىسىدە بىرىنچى، ئىككىنچى، ئۈچىنچىلىككە ئېرىشتى.

ياڭ زۇڭشەن بۇ قارارلىق ئوقۇغۇچىلارنىڭ تەقسىم قىلىنىش ئەھۋالى ئۈستىدە توختىلىپ مۇنداق دېدى: بۇ يىل ئوقۇش پۈتتۈرگەن ئوقۇغۇچىلار ئىلگىرىكى ھەر قايسى قارارلاردىكىدىن كۆپ بولغاچقا، تەقسىمات جەھەتتە مەلۇم قىيىنچىلىق تۇغۇلاتتى، ئەمما، جايلاردىكى ھەر دەرىجىلىك مىللىي ۋە دىنىي ئىشلار تارماقلىرىنىڭ غەمخورلۇقى ئارقىسىدا، ساۋاقداشلارنىڭ تەقسىم قىلىنىش مەسىلىسى ئاساسەن ھەل بولدى. تەقسىمات خىزمىتىدە "قەيەردىن كەلگەن بولسا، شۇ يەرگە بېرىش" پىرىنسىپى ئاساس قىلىندى. ساۋاقداشلارنىڭ زور كۆپچىلىكى ئۆز رايونىغا بېرىپ، ئىسلام دىنى ساھەسىدىكى خىزمەتلەرنى ئىشلەيدۇ. سەككىز نەپەر ئوقۇغۇچى چەت ئەلگە چىقىپ داۋاملىق ئىلىم تەھسىل قىلىدۇ، يەنە بىر نەچچە ئوقۇغۇچى جۇڭگو ئىسلام جەمئىيىتى ۋە ئىسلام شۆيۈەنىدە قالىدۇ. ياڭ زۇڭشەن ساۋاقداشلار مەكتەپتىن ئايرىلىپ يېڭى سەپەرگە ئاتلىنىش ئالدىدا تۇرغاندا، ئوقۇتقۇچىلىق سالاھىيىتى بىلەن، ساۋاقداشلاردىن كۈتىدىغان بىرنەچچە ئۈمىدىنى ئوتتۇرىغا قويۇپ ئۆتتى.

جۇڭگو ئىسلام جەمئىيىتىنىڭ مۇئاۋىن مۇدىرى، بېيجىڭ شەھەرلىك ئىسلام جەمئىيىتىنىڭ مۇدىرى ئەن شۈبېي ئاخۇنۇمۇ مۇراسىمدا سۆز قىلدى. ئەن شۈبېي ئاخۇنۇم ئۆزىنىڭ كەچۈر-مىشلىرى ئارقىلىق پېشقەدەم ئاخۇنۇملارنىڭ ئەينى ۋاقىتتىكى ئۆگىنىش ئەھۋالى بىلەن ھازىرقى ئوقۇغۇچىلارنىڭ ئىسلام شۆيۈەنىدە ئوقۇش ئەھۋالى جەھەتتىكى بىر-بىرىگە زادىلا ئوخشىمايدىغان ئىككى خىل ئەھۋالنى سېلىشتۇرۇپ سۆزلەپ، ساۋاقداشلارنى ئوقۇشقا سەرپ قىلغان بەش يىل ۋاقىتنى قەدىرلەپ، ئۆزلىرى ئۆگەنگەن ئىسلام دىنىغا دائىر بىلىملەرنى ۋە ئۆزلىرىنىڭ ئەقىل-پاراسىتىنى تولۇق جارى قىلدۇرۇپ، ھەر مىللەت مۇسۇلمانلىرى ۋە ئېلىمىزنىڭ ئىسلام دىنى ئىشلىرى ئۈچۈن تىرىشىپ ئىشلەپ، بۇ جەھەتتە تۆھپە يارىتىشقا ئىلھاملاندۇردى.

جۇڭگو ئىسلام جەمئىيىتى ۋە ئىسلام شۆيۈەنىنىڭ رەھبەرلىرى ئوقۇش پۈتتۈرگەن ساۋاقداشلارغا ئوقۇش پۈتتۈرۈش گۇۋاھنامىسى تارقىتىپ بەردى، خاتىرە بۇيۇملىرى سوۋغا قىلدى ھەمدە ساۋاقداشلار بىلەن خاتىرە سۈرەتكە چۈشتى.

مۇراسىمغا يەنە جۇڭگو ئىسلام جەمئىيىتىنىڭ مۇئاۋىن مۇدىرى، جۇڭگو ئىسلام شۆيۈەنىنىڭ پەخرىي باشلىقى ماسۇڭنىڭ ئاخۇنۇم، جۇڭگو ئىسلام جەمئىيىتىنىڭ مۇئاۋىن مۇدىرى ماشيەن، ئىسلام شۆيۈەنىنىڭ مۇئاۋىن باشلىقى ماۋبېيجى، جۇڭگو ئىسلام جەمئىيىتىنىڭ ھەرقايسى بۆلۈم، ئىشخانىلىرىنىڭ مەسئۇللىرى ۋە ئىسلام شۆيۈەنىنىڭ ئوقۇتقۇچىلىرى قاتناشتى.

## تەيۋەنلىك قېرىنداشلارغا بولغان مۇھەببەت

كۆڭلى - دە، بۇنى ئويلاپ ئۇلى يۇخۋانى ئۆيمۇ ئۆي ئارىلاپ، تەپسىلى سۈرۈشتۈرۈپ چىقىشقا بۇيرۇيدۇ.

لى يۇخۋا مەنغا يېقىن ئائىلىگە بېرىپ سۈرۈشتۈرۈپ، ئاخىر جاڭ چىڭخۇەي ئىسىملىك خۇيزۇ بوۋايدىن يىپ ئۈچىنى تاپىدۇ.

ئەسلىدە جاڭ چىڭخۇەينىڭ تەيۋەندە ئىشلەيدىغان خەي چاۋچى ئىسىملىك كىچىك دادىسى بار ئىكەن، ئۇ ئۆز ئەسلىمەسىگە ئاساسەن، شياڭگاڭدىكى دوستى گاۋ ليۇمو ئارقىلىق جاڭ چىڭخۇەيگە خەت ۋە پۇل ئەۋەتكەن (بېيۋۇ كەنتى ئەسلىدە سەنخې ناھىيىسىگە قاراشلىق بولغاچقا، ئادرىس سەنخې ناھىيىسى ئەمەس، سەنخې ناھىيىسى دەپ يېزىلىشى كېرەك ئىدى). پۇل ئەۋەتكۈچى ئۇزۇن يىل خەت ئالاقە قىلمىغاچقا، پۇلنىڭ تەگمەي قېلىشىدىن ئەنسىرەپ، پۇل تاپشۇرۇۋالغۇچىنىڭ ئىسمىنى خەي چاۋچى دەپ يېزىپ قويغان. شۇڭا پۇلنى يەتكۈزۈپ بەرگەنچە ئازتولا ئاۋاردىچىلىق توغۇلغان.

ناھىيىلىك سودا - سانائەت بانكىسى سېلىش - تۇرۇپ ئېنىقلاش ئارقىلىق، تەيۋەنلىك قېرىنداش ئەۋەتكەن پۇلنى 1 - ئاينىڭ 6 - كۈنى خۇيزۇ بوۋاي جاڭ چىڭخۇەيگە ئاپىرىپ بەرگەن.

(ئىدىن بىنياۋ)

داچاڭ خۇيزۇ ئاپتونوم ناھىيىلىك سودا - سانائەت بانكىسىنى كىشىلەر دېڭىزنىڭ ئىككى قىرغىقىدىكى قېرىنداشلار ئوتتۇرىسىدا ئالاقە ئورناتقۇچى دەپ ماختىشىدۇ. ناھىيىلىك سودا - سانائەت بانكىسى لاڭگاڭ جۇڭگو بانكىسىدىن ئەۋەتىلگەن مىڭ يۈەن شياڭگاڭ پۇلى (خەلق پۇلىغا سۇندۇرغاندا 475 يۈەن 40 فۇڭ) نى تاپشۇرۇۋالدى. بۇ چەككە ئەۋەتكۈچىنىڭ ئادرىسى: شياڭگاڭ، ۋەكالىتەن ئەۋەتكۈچى گاۋ ليۇمو، پۇلنى تاپشۇرۇپ ئالغۇچىنىڭ ئادرىسى: سەنخې ناھىيىسى شيايدىن بازىرى بېيۋۇ كەنتى، تاپشۇرۇۋالغۇچىنىڭ ئىسمى: خەي چاۋچى دەپ يېزىلغان.

بانكا خىزمەتچىسى لى يۇخۋا دەل بېيۋۇ كەنتىدىن ئىدى، بانكا رەھبىرى دەرھال ئۇنى كەنتكە بېرىپ پۇلنى تاپشۇرۇپ ئالغۇچىنى سۈرۈشتە قىلىپ تېپىشقا ئەۋەتتى ھەمدە ناھىيىلىك تەيۋەنلىكلەرنىڭ ئائىلە تەۋەلىرى ئىشلىرى ئىشخانىسى بىلەن ئالاقىلىشىدۇ. لى يۇخۋا كەنت كادىرلىرى بىلەن بىرلىكتە خەي چاۋچىنى تاپىدۇ، ئەمما خەي چاۋچى ۋە ئۇنىڭ ئۇرۇغ - تۇغقانلىرىنىڭ تەيۋەنلىك قېرىنداشلار بىلەن مۇناسىۋىتى يوق چىقىدۇ. ئونداق بولسا، پۇلنى تاپشۇرۇپ ئالغۇچى زادى كىم؟ بانكا باشلىقى ياكى ۋېنشى بىتاقەت بولۇپ تىت - تىت بولىدۇ، بۇ كىچىك ئىش بولغىنى بىلەن، دېڭىزنىڭ ئىككى قىرغىقىدىكى قېرىنداشلارنىڭ

# ئىسلام جەمئىيەتلىرىنىڭ پائالىيەتلىرى توغرىسىدىكى خەۋەرلەر

## چېڭدې شەھەرلىك ئىسلام جەمئىيەتى قۇرۇلدى

يېرىم يىل تەييارلىق قىلىش ئارقىلىق چېڭدې شەھەرلىك ئىسلام جەمئىيەتى 1987-يىلى 12-ئاينىڭ 11-كۈنى قۇرۇلدى. يىغىنغا بىر ناھىيە، ئۈچ رايوندىن كەلگەن 51 نەپەر ۋەكىل قاتناشتى. خېبېي ئۆلكىلىك خەلق قۇرۇلتىيى دائىمىي كومىتېتىنىڭ ئەزاسى، ئۆلكىلىك ئىسلام جەمئىيەتىنىڭ مۇئاۋىن مۇدىرى بەي يۈچېن ئۆلكىلىك ئىسلام جەمئىيەتىگە ۋاكالىتەن يىغىنغا كېلىپ تەبرىكلىدى ۋە سۆز قىلدى. يىغىنغا چېڭدې شەھىرىدىكى شۇاڭچياۋ رايونى، شۇاڭلۇەن رايونى ۋە يىڭزى كان رايونى قاتارلىق جايلاردىكى ئالاقىدار تارماقلارنىڭ رەھبەرلىرى، تەكلىپ قىلىنغان ۋەكىللەر، شۇنىڭدەك بۇددا دىنى جەمئىيەتى، كاتولىك دىنى، خرىستىيان دىنىنىڭ مەسئۇللىرى قاتناشتى.

يىغىندا "چېڭدې شەھىرىنىڭ بىر نەچچە يىلدىن بۇيانقى ئىسلام دىنى خىزمەتلىرى ۋە بۇنىڭدىن كېيىنكى ۋەزىپىسى توغرىسىدىكى دوكلات" ئاڭلاپ ئۆتۈلدى، «چېڭدې شەھەرلىك ئىسلام جەمئىيەتىنىڭ نىزامنامىسى» ۋە «چېڭدې شەھىرىدىكى ئىسلام دىنى ساھەسىدىكىلەرنىڭ ۋەتەنپەر-ۋەرلىك ئەھدىنامىسى» ماقۇللاندى، سايلام ئارقىلىق خېبېي ئۆلكىلىك ئىسلام جەمئىيەتىنىڭ دائىمىي ھەيئەت ئەزاسى لى رۇيلىن ئاخۇنۇم مۇدىر، ماۋېنتىيەن، تىيەن گۇيلىن مۇئاۋىن مۇدىر بولغان چېڭدې شەھەرلىك ئىسلام جەمئىيەتىنىڭ بىرىنچى نۆۋەتلىك كومىتېتى ۋۇجۇدغا كەلدى.  
(چېن جىخې ياك بېنفاڭ)

## داچاڭ خۇيزۇ ئاپتونوم ناھىيىلىك ئىسلام جەمئىيەتى يىغىن ئۆتكۈزدى، يىغىندا جەمئىيەتنىڭ مۇدىرى تولۇقلاپ سايلاندى

خېبېي ئۆلكىسى داچاڭ خۇيزۇ ئاپتونوم ناھىيىلىك ئىسلام جەمئىيەتى 1987-يىلى 12-ئاينىڭ 12-كۈنى يىغىن ئۆتكۈزدى، يىغىندا مەي فۇچىڭ ئاخۇنۇم جەمئىيەتنىڭ مۇدىرى بولۇپ سايلاندى.

يىغىندا داچاڭ بازىرى مەسچىتىنىڭ ئىمامى ۋاڭ دېرۇڭ سابىق مۇدىر خەي خۇنچىڭ ئاخۇنۇم ۋاپات بولغانلىقىنىڭ ئىككى يىللىققا پاتىھە ئوقۇدى، يىغىن قاتناشقانلىرى دۇئا قىلىپ بولغاندىن كېيىن، تولۇق مۇزاكىرە قىلىش ئارقىلىق مەي فۇچىڭ (ناھىيىلىك ئىسلام جەمئىيەتىنىڭ سابىق مۇئاۋىن مۇدىرى) مۇدىرلىققا، ياك فېڭچىڭ، ماجېنۇۋ ئاخۇنۇم مۇئاۋىن مۇدىرلىققا تولۇقلاپ سايلاندى، تولۇقلانغاندىن كېيىن ناھىيىلىك ئىسلام جەمئىيەتىنىڭ رەھبىرى خادىملىرى يەتتە كىشى بولدى.

مەي فۇچىڭ ئاخۇنۇم مۇدىر بولۇپ سايلانغاندىن كېيىن، ناھىيىلىك ئىسلام جەمئىيەتى قۇرۇلغاندىن بۇيانقى ئۈچ يىللىق ئاساسىي خىزمەت ئەھۋالىنى ئەسلىپ ئۆتتى ھەم نۆۋەتتىكى ۋە

بۇنىڭدىن كېيىنكى خىزمەت ئۈستىدە پىكىر بايان قىلدى.

(پەن جياچى، ماگۇاڭجىيې)

### خۇەييىڭ شەھەرلىك ئىسلام جەمئىيىتى قۇرۇلدى

خۇەييىڭ شەھەرلىك بىرىنچى قېتىملىق ئىسلام دىنى ۋەكىللىرى يىغىنى 1987-يىلى 12-ئاينىڭ 2-كۈنىدىن 4-كۈنگىچە ۋاڭيىڭجىپىن بازىرىدىكى مەسچىتتە ئۆتكۈزۈلدى، يىغىنغا 37 نەپەر ۋەكىل قاتناشتى. يىغىندا شەھەرلىك ئىسلام جەمئىيىتىنىڭ نىزامنامىسى ماقۇللاندى، جەمئىيەتنىڭ بىرىنچى نۆۋەتلىك كومىتېتى سايلاندى، گې ۋېيلى مۇدىر، ما دېئى مۇئاۋىن مۇدىر، جىن يۈەن باش كاتىپ بولدى، شۇنىڭ بىلەن خۇەييىڭ شەھەرلىك ئىسلام جەمئىيىتى رەسمىي قۇرۇلدى.

يىغىندا گې ۋېيلى ئاخۇنۇم ئىسلام جەمئىيىتىنى قۇرۇشقا تەييارلىق قىلىش گۇرۇپپىسىنىڭ نامىدىن بەرگەن «خىزمەت دوكلاتى» قاراپ چىقىلدى ۋە ماقۇللاندى. دوكلاتتا كەڭ مۇسۇلمانلارنى پارتىيىنىڭ 13-قۇرۇلتىيىنىڭ ھۆججەتلىرىنىڭ روھىنى ئەستايىدىل ئۆگىنىپ ۋە ئەتراپلىق چۈشىنىپ، ۋە تەنپەرۋەرلىك ۋە سوتسىيالىستىك ئېڭىنى ئۆستۈرۈشكە ئۇيۇشتۇرۇش شەھەرلىك ئىسلام جەمئىيىتى قۇرۇلغاندىن كېيىن ئۇنىڭ ئاساسىي خىزمەتلىرىنىڭ بىرى بولدى دەپ تەكىتلەندى. (جياڭسۇ ئۆلكىلىك ئىسلام جەمئىيىتى)

### يەنچېڭ شەھەرلىك ئىسلام جەمئىيىتى قۇرۇلدى

يەنچېڭ شەھەرلىك بىرىنچى قېتىملىق ئىسلام دىنى ۋەكىللىرى يىغىنى 1987-يىلى 12-ئاينىڭ 11-كۈنىدىن 12-كۈنگىچە يەنچېڭ مەسچىتىدە ئۆتكۈزۈلدى، يىغىنغا پۈتۈن شەھەردىكى 2 مىڭ 300 نەچچە خۇيزۇ، ئۇيغۇر مۇسۇلمانلىرىغا ۋەكىل بولۇپ 32 نەپەر ۋەكىل قاتناشتى.

يىغىندا تەييارلىق قىلىش گۇرۇپپىسى بەرگەن «خىزمەت دوكلاتى» قاراپ چىقىلدى، نىزامنامە ماقۇللاندى، كېڭىشىش ئارقىلىق سوچېڭجۈن مۇدىر، خورېكۈي ۋە گوخېڭباۋ مۇئاۋىن مۇدىر بولغان يەنچېڭ شەھەرلىك ئىسلام جەمئىيىتىنىڭ بىرىنچى نۆۋەتلىك كومىتېتى سايلاندى. (جياڭسۇ ئۆلكىلىك ئىسلام جەمئىيىتى)

### نېيشياڭ ناھىيىلىك بىرىنچى قېتىملىق ئىسلام دىنى ۋەكىللىرى يىغىنى ئۆتكۈزۈلدى

خېنەن ئۆلكىسى نېيشياڭ ناھىيىلىك بىرىنچى قېتىملىق ئىسلام دىنى ۋەكىللىرى يىغىنى 1987-يىلى 11-ئاينىڭ 27-كۈنى نېيشياڭ مېھمانخانىسىدا تەنتەنەلىك ئۆتكۈزۈلدى. يىغىنغا ناھىيىدىكى سەككىز يېزا ۋە بازاردىن كەلگەن مۇسۇلمان ۋەكىللەر ھەم ئالاقىدار تارماقلارنىڭ رەھبەرلىرى قاتناشتى.

يىغىندا ناھىيىلىك ئىسلام جەمئىيىتىنى قۇرۇشقا تەييارلىق قىلىش خىزمىتى ئۈستىدە بېرىلگەن

دوكلات ۋە ئىسلام جەمئىيەتىنىڭ نىزامنامىسى قاراپ چىقىلدى ۋە ماقۇللاندى، شۇي جىن-  
چاڭ ئاخۇنۇم مۇدىر، ماينۇنجىن ئاخۇنۇم ۋە ياك خۇادى مۇئاۋىن مۇدىر بولغان ناھىيىلىك  
ئىسلام جەمئىيەتىنىڭ بىرىنچى نۆۋەتلىك كومىتېتى سايلاپ چىقىلدى. (ياڭ لىشىڭ)

### دالى بەيزۇ ئاپتونوم ئوبلاستىدا ئىسلام جەمئىيىتى قۇرۇلدى

دالى بەيزۇ ئاپتونوم ئوبلاستى يۈننەن ئۆلكىسىنىڭ غەربى قىسمىغا جايلاشقان بولۇپ، ئۆلكە  
بويىچە مۇسۇلمانلار كۆپرەك بولغان رايونلارنىڭ بىرى ھېسابلىنىدۇ. ئوبلاست بويىچە 53 مىڭ 900  
نەچچە خۇيزۇ مۇسۇلمان ۋە 88 مەسچىت بار، مۇسۇلمانلار، مەسچىتلەر ئاساسەن ۋېيشەن، دالى،  
يىڭپىڭ، ئىيۈەن، يانگېي ۋە نەنجىيەن قاتارلىق 11 ناھىيە (شەھەر) گە جايلاشقان، دىنىي سىيا-  
سەتنى يەنىمۇ ئىلگىرىلەپ ئەمەلىيلەشتۈرۈش ئۈچۈن، دالى بەيزۇ ئاپتونوم ئوبلاستى 1987-يىلى  
10-ئاينىڭ 16-كۈنىدىن 20-كۈنىگىچە بىرىنچى قېتىملىق ئىسلام دىنى ۋەكىللىرى يىغىنىنى  
چاقىردى، يىغىندا دالى بەيزۇ ئاپتونوم ئوبلاستلىق ئىسلام جەمئىيىتى رەسمىي قۇرۇلدى.  
يىغىندا ئوبلاست بويىچە ھەرقايسى ناھىيە (شەھەر) دىكى مەسچىتلەردىن كەلگەن 120 نەپەر  
مۇسۇلمان ۋەكىل ئوبلاستلىق ئىسلام جەمئىيىتىنىڭ قۇرۇلۇشىغا تەييارلىق قىلىش خىزمىتى توغرىدا  
سىددىكى دوكلاتنى ئەستايىدىل ئاڭلىدى ۋە قاراپ چىقتى، «دالى بەيزۇ ئاپتونوم ئوبلاستلىق  
ئىسلام جەمئىيەتىنىڭ نىزامنامىسى» ۋە «دالى بەيزۇ ئاپتونوم ئوبلاستلىق بىرىنچى قېتىملىق ئىسلام  
دىنى ۋەكىللىرى يىغىنىنىڭ قارارى» نى مۇزاكىرە قىلىپ ماقۇللىدى. يىغىندا مايۇنۇڭ ھاجى  
(ۋېيشەن ناھىيىسىدىن، يۈننەن ئۆلكىلىك ئىسلام جەمئىيىتىنىڭ مۇئاۋىن مۇدىرى، مەملىكەتلىك  
خەلق قۇرۇلتىيىنىڭ ۋەكىلى) پەخرىي مۇدىرلىققا تەكلىپ قىلىندى، ماپىنخەي مۇدىرلىققا، مايۇ-  
چۈەن، مازۇشيەن، ماشاۋشيۇڭ، مابىڭشيەن، ماجىلياڭ ۋە چاڭ جىنيۇڭ مۇئاۋىن مۇدىرلىققا،  
ماشاۋشيۇڭ باش كاتىپلىققا سايلاندى.

(دالى بەيزۇ ئاپتونوم ئوبلاستى ھۆكۈمىتى دىنىي ئىشلار بۆلۈمى)

### سېچۈەن ئۆلكىسىدە ئىككىنچى قېتىملىق ئىسلام دىنى ۋەكىللىرى يىغىنى ئۆتكۈزۈلدى

سېچۈەن ئۆلكىلىك ئىككىنچى قېتىملىق ئىسلام دىنى ۋەكىللىرى يىغىنى 1987-يىلى 11-ئاينىڭ  
20-كۈنىدىن 24-كۈنىگىچە چېڭدۇ شەھىرىدە ئۆتكۈزۈلدى. يىغىنغا ئۆلكە بويىچە 19 شەھەر،  
ۋىلايەت ۋە ئوبلاستتىن كەلگەن 88 نەپەر ۋەكىل قاتناشتى.  
يىغىندا پارتىيە 13-قۇرۇلتىيىنىڭ روھى يېتەكچى قىلىنىپ، جۇڭگو ئىسلام دىنى 5-  
قېتىملىق مەملىكەتلىك ۋەكىللەر يىغىنىنىڭ روھى يەتكۈزۈلدى، ئۆلكىلىك ئىسلام جەمئىيىتى  
بىرىنچى نۆۋەتلىك كومىتېتىنىڭ «خىزمەت دوكلاتى» مۇزاكىرە قىلىپ ماقۇللاندى، «سېچۈەن  
ئۆلكىلىك ئىسلام جەمئىيىتىنىڭ مەسچىتلەرنى باشقۇرۇش چارىسى» تۈزۈلدى ۋە ماقۇللاندى،  
ئۆلكىلىك ئىسلام جەمئىيىتىنىڭ «نىزامنامىسى» گە تۈزۈش كىرگۈزۈلدى، سايلام ئارقىلىق ئۆل-



لىك ئىسلام جەمئىيەتىنىڭ ئىككىنچى نۆۋەتلىك كومىتېتى ۋۇجۇدقا كەلدى، ماشىنچى مۇدىرلىققا، يۈزىيۈن، دىڭ جاۋچى، ماۋەنجۈەن، خۇاڭ مىڭجى ۋە ياك خۇا مۇئاۋىن مۇدىرلىققا، مايۈنجۈ (ئايال) باش كاتىپلىققا سايلاندى.

يىغىن داۋامىدا، ئۆلكىلىك دىنىي ئىشلار ئىدارىسىنىڭ باشلىقى لى يۆچۈن 13-قۇرۇلتاينىڭ رۇھىنى ئۆگىنىش، مەسچىتلەرنى باشقۇرۇش ئىشىنى كۈچەيتىش، ئۆز كىرىمى بىلەن ئۆزىنى قامداش، ياش دىنىي خادىملارنى يېتىشتۈرۈش ۋە چەت ئەللەر بىلەن بولغان دوستلۇق ئالاقىسىنى كۈچەيتىش قاتارلىق خىزمەتلەر ئۈستىدە سۆز قىلدى.

11-ئاينىڭ 24-كۈنى چۈشتىن كېيىن، ئۆلكىلىك پارتكوم بىرلىك سەپ بۆلۈمى زىياپەت بېرىپ، يىغىنغا قاتناشقان ۋەكىللەرنى كۈتۈۋالدى.

(خۇاڭ يۇڭ)

### شىئەن شەھەرلىك ئىسلام جەمئىيىتى مونچا ۋە مېھمانخانا ئاچتى

1985-يىلى 8-ئايدا، شىئەن شەھەرلىك ھۆكۈمەت مىللىي سىياسەتنى ئەمەلىيلەشتۈرۈش ئۈچۈن، شۇنىڭدەك مۇسۇلمانلارنىڭ پىكرىنى قوبۇل قىلىپ، شەھەرلىك يېزا ئىگىلىك ئىدارىسىغا شىياڭشى كوچىسى 28-نومۇرلۇق ئۆينىڭ (ئەسلىدە مۇسۇلمانلار قەبرىستانلىقى ئىدى) ئورنىنى مۇسۇلمانلارنىڭ كوللېكتىپ پاراۋانلىقى ئىشىنى يولغا قويۇشى ئۈچۈن، شەھەرلىك مىللىي ئىشلار كومىتېتىغا ئۆتكۈزۈپ بېرىشنى ئۆقتۈردى.

شەھەرلىك مىللىي ئىشلار كومىتېتى بۇ ئىشنى شەھەرلىك ئىسلام جەمئىيىتىگە تاپشۇردى. شەھەرلىك ئىسلام جەمئىيىتى بۇ يەردە مۇسۇلمانلار مونچىسى سېلىشنى قارار قىلدى. مەبلەغ مەسلىسىنى ھەل قىلىش يولىدا بىر نەچچە قىزغىن مۇسۇلماننىڭ ئالاقىلىشىشى ئارقىسىدا، شىنچېڭ رايونلۇق قاتناش ئىدارىسىغا قاراشلىق شىئەن خۇاچىن سودا-سانائەت تەرەققىيات شىركىتى مەبلەغ سېلىپ، شەھەرلىك ئىسلام جەمئىيىتىگە قاراشلىق شىئەن ئونۋېرسال ئىسلام مۇلازىمەتچىلىك شىركىتى (ھازىر خىزمەت قىلىش ئورنىغا ئۆزگەرتىلدى) بىلەن بىرلىشىپ مۇسۇلمانلارنىڭ پاراۋانلىقى ئۈچۈن مونچا ۋە مېھمانخانا سېلىشىغا قوشۇلدى. ئىككى تەرەپ كېلىشىم ھاسىل قىلغاندىن كېيىن تەييارلىق قىلىشقا كىرىشتى، 1987-يىلى 1-ئاينىڭ 2-كۈنى قۇرۇلۇش باشلاندى. 9-ئاينىڭ 30-كۈنى شىئەن شەھەرلىك مۇسۇلمانلار پاراۋانلىق مونچىسى بىلەن شەھەرلىك ئىسلام جەمئىيىتى مېھمانخانىسى پۈتتى؛ شۇ كۈنى چۈشتىن بۇرۇن تىجارەت باشلاش مۇراسىمى تەنتەنىلىك ئۆتكۈزۈلۈپ، ئۆلكىلىك، شەھەرلىك ۋە رايونلۇق ئالاقىدار تارماقلارنىڭ مەسئۇللىرى كېلىپ ئۇنى تەبرىكلىدى ۋە سۆز قىلدى.

مونچا ۋە مېھمانخانىنىڭ ئاساسلىق بىناسى 3 قەۋەتلىك بولۇپ، كۆلىمى 670 كۋادرات مېتر كېلىدۇ، بىرىنچى قەۋەتنى مونچا بولۇپ، ئۇنىڭ 30 ئېغىزىدا دوش، 12 ئېغىزىدا ۋاننا بار، (بۇلارنىڭ يېرىمى ئاياللار مونچىسى)؛ 2-ۋە 3-قەۋەتنى مېھمانخانا بولۇپ، ئۇنىڭدا تاھارەتخانىسى ۋە رەڭلىك تېلېفونزور قاتارلىق ئۈسكۈنىلىرى بار 8 ئېغىز ئۆي، ئادەتتىكى ئۆيدىن 5 ئېغىزى بار، 30 چە يولۇچىنى ئورۇنلاشتۇرغىلى بولىدۇ، بۇنىڭدىن باشقا، 100 كىشىلىك مەجلىسخانىسى بار،

## ئىككى مۇھىم خەلقئارا ئىسلام يىغىنى

### ما شەنىي

مىسىر ئەزھەر داشۆسىنىڭ مۇدىرىنىڭ تەكلىپىگە بىنائەن، مەن گوۋۇيۈەن دىنىي ئىشلار ئىدارىسىنىڭ مۇئاۋىن باشلىقى ۋەن ياۋبىن، جۇڭگو ئىسلام جەمئىيىتىنىڭ مۇدىرى شېن شىياشى بىلەن مىسىرغا بېرىپ ئەزھەر ئىسلام دىنى تەشۋىقات-تەتقىقات مۇھاكىمە يىغىنىنىڭ 11-نۆۋەت-لىك يىللىق يىغىنىغا قاتناشتىم ھەمدە بىز يىغىن ئاخىرلاشقاندىن كېيىن مىسىر ھۆكۈمىتى دىنىي فوندىمىنىستىرلىكىنىڭ تەكلىپىگە بىنائەن ئىسلام دىنى ئىشلىرى ئالىي مۇدىرىيىتىنىڭ يىغىنىغا قاتناشتۇق. بۇ ئىككى يىغىنغا مەملىكىتىمىزدىن تۇنجى قېتىم ۋەكىل قاتناشقان بولغاچقا، ساھىبخان-مىسىرلىق دوستلارنىڭ قىزغىن ئالقىشىغا ۋە دوستانە كۈتۈۋېلىشىغا مۇيەسسەر بولدۇق.

11-نۆۋەتلىك يىللىق يىغىن 3-ئاينىڭ 5-كۈنى ئەزھەر داشۆسىنىڭ ئەبىدە زالىدا داغدۇغىلىق باشلاندى. يىغىنغا مىسىر زۇڭتۇڭى مۇبارەك، زۇڭلىسى ئارىف سىدىق، ئەزھەر داشۆسىنىڭ مۇدىرى شەيخ جاد ئەلھەق (مۇئاۋىن زۇڭلى دەرىجىلىك)، ھۆكۈمەتنىڭ مىنىستىرلىرى ۋە قۇرۇقلۇق، ھاۋا، دېڭىز ئارمىيىلىرىنىڭ سەركەردىلىرى قاتناشتى. مۇبارەك زۇڭتۇڭ يىغىندا ئۇزۇن نۇتۇق سۆزلىدى. بۇ قېتىمقى يىغىنغا 88 دۆلەتتىن كەلگەن 200 دىن ئارتۇق ۋەكىل قاتناشتى. يىغىنغا باش شتابى مەككىدىكى ئىسلام دۇنياسى ئىتتىپاقىنى ئۆز ئىچىگە ئالغان يەتتە مۇھىم خەلقئارا ئىسلام تەشكىلاتىنىڭ مەسئۇللىرىمۇ قاتناشتى. ھەرقايسى ئەللەردىن كەلگەن مۇسۇلمان ئۆلىمالار بىر جايغا جەم بولۇپ، مۇسۇلمانلارنىڭ خەلقئارا دائىرىلىك ئىشلىرى ۋە ئىسلام دىنى تەشكىلات-لىرىنىڭ ئىسلام دىنىنى تەشۋىق قىلىش پائالىيەتلىرىنى ماسلاشتۇرۇش ئىشىنى مۇھاكىمە قىلدى. يىغىن بەش كۈن داۋام قىلدى. يىغىن مەزگىلىدە، مىسىر زۇڭلىسى، ئەزھەر داشۆسىنىڭ ئاقساقالى، دىنىي فوندىمىنىستىرى، ئەزھەر داشۆسىنىڭ باشلىقى ئايرىم-ئايرىم كاتتا زىياپەت ئۆتكۈزۈپ ھەرقايسى ئەل ۋەكىللىرىنى كۈتۈۋالدى. يىغىندىن كېيىن مىسىر ئارمىيىسىنىڭ مەسئۇللىرى ۋەكىللىرىنى تەشكىللەپ سۆۋەش، ئىسمائىلىيە دېگەن مەنزىرىلىك شەھەرلەرگە ئېكسكۇرسىيە ۋە ساياھەتكە ئاپاردى.

ئىسلام دىنى ئىشلىرى ئالىي مۇدىرىيىتىنىڭ يىغىنى 3-ئاينىڭ 10-كۈنى ئەرەب ئىتتىپاقى

ئالدىراش مەزگىلدە ئۇنىڭغا 20 ئادەتتىكى كارۋات قوشقىلى بولىدۇ. مۇنچا ۋە مېھمانخانىدىن سىرت، سۇ قاينىتىش ئۆيى ۋە كەسپىي ئىش بىناسى قاتارلىقلار بار.

مۇنچا تىجارەت باشلىغاندىن كېيىن ئورۇنلاشتۇرۇلغان 20 گە يەتمىگەن ئىشچى-خىزمەتچى ئىچىدە ئالتە نەپەر خۇيزۇ مېيىپ ياش بار.

ياشانغان مۇسۇلمانلارنىڭ غۇسلى قىلىشى ۋە تاھارەت ئېلىشىغا ئاسان بولسۇن ئۈچۈن، ما-لياڭجى ئاخۇنۇم مۇنچىغا 50 دانە چۆگۈن سوغا قىلدى.

(شەن شەھەرلىك ئىسلام جەمئىيىتى)

باش شتابىنىڭ زالىدا ئېچىلدى. بۇ يىغىنغا 30غا يېقىن دۆلەتنىڭ ۋەكىلى قاتناشتى. يىغىندا مۇسۇلمان ياشلىرى مەسىلىسى نۇقتىلىق مۇھاكىمە قىلىندى، ياشلارغا ئىسلام دىنى ئەنئەنىسى توغرىسىدا تەربىيە ئېلىپ بېرىش، غەربنىڭ ساغلام بولمىغان ئىدىيىسى ۋە مەدەنىيىتىنىڭ ياشلارنى چىرتىشىدىن ساقلىنىش مەسىلىسى ئالاھىدە ئوتتۇرىغا قويۇلدى. بۇ ئىككى يىغىن خېلى قىزغىن، مۇۋەپپەقىيەتلىك ئۆتكۈزۈلدى، شۇڭا، بۇ ئىككى يىغىننى خەلقئارادا مۇسۇلمانلارنى ئىتتىپاقلاش-تۇرىدىغان كاتتا يىغىن بولدى دېيىشكە بولىدۇ. ھازىر مەن بۇ ئىككى يىغىندا ئوتتۇرىغا قويۇلغان ئاساسلىق مەسىلىلەر ئۈستىدىكى تونۇشۇمنى تۆۋەندىكىچە ئوتتۇرىغا قويۇپ ئۆتمەن:

### ماسلاشتۇرۇشتىن ھەقسەت مۇسۇلمانلار قوشۇنىنى ئەتتىپاقلاشتۇرۇش

خەلقئارا ئىسلام دىنى تەشكىلاتلىرىنىڭ خىزمەتتە ماسلىشىشىنى كۈچەيتىش يىغىندا ئاساسلىق مۇھاكىمە قىلىنغان مەسىلە بولدى. يىغىن ھەرقايسى ئىسلام تەشكىلاتلىرىدىن قۇرئان كەرىم ۋە ھەدىسىنى ئاساس قىلىپ، ئۆزلىرىنىڭ خىزمىتىنى ماسلاشتۇرۇپ، ئىسلام دىنىنىڭ ئىچكى قىسمىدىكى مەزھەپلەرنىڭ كاشىلىسىنى تۈگىتىپ، ئىسلام دىنى ھەقىقىتى ئاساسىدىكى چوڭ ئوخشاشلىقتا بىرلىككە كېلىشىنى تەلەپ قىلدى. يىغىن مۇسۇلمانلار قوشۇنى ئىچىدە بۆلگۈنچىلىك پەيدا قىلماسلىقىنى، ھەم سۈننىي مەزھىپى بىلەن شىئە مەزھىپىدىن ئىبارەت ئىككى چوڭ مەزھەپ ئوتتۇرىسىدا ئارازلىق توغدۇرماسلىقىنى، ھەم شىئە مەزھىپىگە تەۋە بولغان ھەرقايسى كىچىك مەزھەپلەر ئوتتۇرىسىدا ئىناقسىزلىق كەلتۈرۈپ چىقارماسلىقىنى تەلەپ قىلدى. ۋەكىللەر ھازىر ئىسلام قوشۇنىدىكى ئىتتىپاقسىزلىق ئىسلام دىنىنى تەشۋىق قىلىش ئىشىغا قاتتىق توسالغۇ بولماقتا دەپ قاراشتى. پەلەستىن مەملىكەتلىك مۇدىرىيىتىنىڭ رەئىسى شەيخ ئابدۇلھەمىت شاھىق يىغىندا مۇنداق دېدى: "بىز پەلەستىن خەلقىنىڭ ئۇزاق مۇددەتتىن بېرى ئىسرائىلىيىنىڭ تاجاۋۇزىغا ۋە بېسىشىغا ئۇچراپ كېلىشىمىزدىكى مۇھىم سەۋەبلەرنىڭ بىرى شۇكى، بىز مۇسۇلمانلار ئىتتىپاق بولالمىدۇق." ئۇ يەنە مۇنداق دېدى: "دۇنيا دائىرىسىدىن ئېيتقاندا، ھازىر سوۋېت ئىتتىپاقى بىلەن ئامېرىكىدىن ئىبارەت دەرىجىدىن تاشقىرى ئىككى چوڭ دۆلەت دۇنياغا ھۆكۈمرانلىق قىلىۋاتىدۇ، بىز مۇسۇلمانلار نېمىشقا ئىتتىپاقلىشىپ ئۇلارغا تاقابىل تۇرالمايمىز؟". ئىسلام دۇنياسى ئىتتىپاقىنىڭ باش كاتىپى دوكتور مۇھەممەت ئۆمەر نەسفى ئۆز سۆزىدە ھەرقايسى ئەللەردىكى ئىسلام دىنى تەشكىلاتلىرىنىڭ دىنىي تەشۋىقات خىزمىتىنى ماسلاشتۇرۇشقا مەسئۇل بولىدىغان دۇنيا خاراكىتەرلىك ئورگان قۇرۇشنى تەكلىپ قىلدى. ئۇنىڭ بۇ تەكلىپىنى يىغىنغا قاتناشقانلار قوللىدى، يىغىندا پۈتۈن دۇنيادىكى ئىسلام تەشكىلاتلىرىنىڭ دىنىي تەشۋىقات پائالىيەتلىرىنى ماسلاشتۇرۇشقا مەسئۇل بولىدىغان "دىنىي تەشۋىقات، قۇتقۇزۇش ۋە دىنىي تەشۋىقات خادىملىرىنى تەربىيەلەش ئالىي مۇدىرىيىتى" قۇرۇش قارار قىلىندى ھەمدە ئەزھەر داشۆسى، ئىسلام دۇنياسى ئىتتىپاقى ۋە كۇۋەيت خەلقئارا ئىسلام پاراۋانلىق ئورگىنىغا بۇ مۇدىرىيەتنى قۇرۇشنىڭ تەييارلىق ئىشىغا مەسئۇل بولۇش ھاۋالە قىلىندى، شۇنىڭدەك بۇ مۇددەرىيەتنىڭ ۋە ئۇنىڭ تارماق ئورگانلىرىنىڭ پات ئارىدا قۇرۇپ چىقىلىشى ئۈمىد قىلىندى.

## ھەقىقىي مۇسۇلمان بولۇش

مۇسۇلمانلار ئاز ئولتۇراقلاشقان دۆلەتلەردىكى مۇسۇلمانلار مەسىلىسى يىغىندا مۇھاكىمە قىلىنغان بىر نۇقتىلىق مەسىلە بولدى. يىغىندا بىرمۇنچە ۋەكىللەر شۇ دۆلەتلەردىكى مۇسۇلمانلارنىڭ ئەھۋالىنى، ئۇلارنىڭ دىنى تەشۋىق قىلىش ئۇسۇلىنى ۋە ساقلىغان مەسىلىلەرنى تونۇشتۇردى، يىغىندا شۇ دۆلەتلەردىكى مۇسۇلمانلار ئىشلىرىغا ماددىي، مەنىۋى ۋە مەدەنىيەت جەھەتلەردىن ياردەم بېرىش كېرەكلىكى ئوتتۇرىغا قويۇلدى، بۇ ھەقتە قۇرئان كەرىمدىن: "دىندا زورلاش يوقتۇر..." (2-سۈرە، 256-ئايەت) دېگەن ئايەت نەقىل كەلتۈرۈلۈپ، ئىسلام دىنى ئاساسىي دىن ھېسابلىنىدىغان دۆلەتلەردىكى مۇسۇلمانلار غەيرىي مۇسۇلمانلار بىلەن ئىتتىپاقلىشىشى لازىم دەپ قارالدى. يىغىندا مۇنداق دەپ ئوچۇق ئوتتۇرىغا قويۇلدى: ئىسلام دىنى ھەرقانداق گۇرۇھ ۋە ھەرقانداق دۆلەت بىلەن دۈشمەنلىشىدىغان دىن ئەمەس، بەلكى تىنچلىقنى قوۋۋەتلەيدىغان دىن، ئۇ پۈتكۈل خەلق بىلەن تىنچلىقتا بىللە تۇرۇشى كېرەك. مۇسۇلمان بولغان ئادەمنىڭ دىنى ئېتىقاد ئەركىنلىكى ھوقۇقىغا ئېرىشىشلا كۇپايە قىلمايدۇ، ئۇ ئەمۇندە-لىك ھەرىكىتى بىلەن پاك پۇخرا بولۇشى، ئۆز دۆلىتى ئۈچۈن سەمىمىيەتلىك بىلەن خىزمەت قىلىشى لازىم، شۇنداق قىلغاندىلا، ئاندىن ھەقىقىي مۇسۇلمان ھېسابلىنىدۇ.

يىغىن مۇنداق دەپ ھېسابلىدى: مۇسۇلمانلار دىنى مەجبۇرىيەتنى ئادا قىلىش بىلەن بىر ۋاقىتتا، پەن-مەدەنىيەت ۋە ئىلغار تېخنىكىنى ئۆگىنىشنى كۈچەيتىشى كېرەك، شۇنداق قىلغاندىلا، ئاندىن نامراتلىق-قالاقلىقتىن قۇتۇلغىلى، ئاندىن جاھانگىرلىكنىڭ تاجاۋۇزچىلىقىغا، تىزگىنلىشىگە ئىقتىسادىي ۋە سىياسىي جەھەتتە ھەقىقىي قارشى تۇرغىلى بولىدۇ.

## مۇسۇلمان ياشلىرىنى ئوبدان تەربىيەلەش

يىغىن مۇسۇلمان ياشلىرىغا بولغان تەربىيىنى كۈچەيتىشنى تەلەپ قىلىپ، مۇنداق دەپ ھېسابلىدى: ياشلار - دۆلەتنىڭ كېلىچىكى شۇنداقلا مىللەتنىڭ ۋە دىننىڭ كېلىچىكى. ھازىرقى مۇسۇلمان ياشلىرى غەرب ئىدىيىسىنىڭ ۋە مەدەنىيىتىنىڭ، شۇنىڭدەك ئىسلام دىنىنىڭ ئىچكى قىسمىدىكى بىدئەتچىلىك ئىدىيىسىنىڭ قاتتىق ئىغۋاگەرچىلىكىگە دۇچ كەلمەكتە. شۇڭا ياشلارغا ئىسلام دىنى پىرىنسىپى، پەيغەمبەر ئەلەيھىسسالامنىڭ باشلامچىلىق روھى ئارقىلىق تەربىيە بېرىپ، ئۇلارنى قۇرئان كەرىم، ھەدىس ۋە فىقھەدىن ھەقىقىي خەۋەردار قىلىش، ئۇلارغا ئىسلام دىنى تارىخىنى بىلدۈرۈش، ئۇلارنى ناچار ئىدىيىلەرنىڭ چىرىتىشىگە ئاڭلىق يوسۇندا تاقابىل تۇرۇش يولىغا باشلاش لازىم. يىغىن ياشلارغا تەربىيە بېرىش خىزمىتىگە مەخسۇس مەسئۇل بولىدىغان مۇسۇلمان ياشلىرى تەشكىلاتى قۇرۇشنى تەلەپ قىلدى.

يىغىن ئىران بىلەن ئىراقنىڭ ئىككى دۆلەت ئوتتۇرىسىدا يەتتە يىلدىن كۆپرەك ۋاقىت داۋام قىلغان ئۇرۇشنى تېزىرەك توختىتىشنى، بىرلەشكەن دۆلەتلەر تەشكىلاتىنىڭ 598-نومۇرلۇق قارارىنى

قوبۇل قىلىشنى ۋە ئۇنىڭغا ئەمەل قىلىشنى تەلەپ قىلدى. يىغىن پەلەستىن خەلقىنىڭ ئىسرائىلدا-  
يىنىڭ تاجاۋۇزچىلىقى ۋە كېڭەيمىچىلىكىگە قارشى تۇرۇش يولىدىكى ھەققانىي كۈرىشىنى قەتئىي  
قوللاپ، ئۇلارنىڭ مىللىي مۇستەقىللىق ۋە دۆلەتنىڭ ئىگىلىك ھوقۇقى ئۈچۈن قەيسەرلىك بىلەن  
كۈرەش قىلغانلىقىنى يۈكسەك دەرىجىدە ماختىدى. يىغىن سوۋېت ئىتتىپاقى ئارمىيىسىنىڭ ئافغا-  
نىستاندىن شەرتسىز چېكىنىپ چىقىپ كېتىشىنى تەلەپ قىلدى.

### “ھەقىقىي جۇڭگو ئاۋازىنى ئاڭلىدۇق”

3-ئاينىڭ 7-كۈنىدىكى يىغىندا جۇڭگو مۇسۇلمانلىرى ۋە كىملىرى سۆز قىلدۇق. بىز ئالدى  
بىلەن، ساھىبخاننىڭ قىزغىن تەكلىپىگە تەشەككۈر ئېيتىپ، بىز جۇڭگو مۇسۇلمانلىرى يىغىنىغا  
ئىلىم ئۆگىنىش ۋە ئالماشتۇرۇش، دوستلۇقنى كۈچەيتىش، ئىتتىپاقلىقنى چىڭىتىش مەقسىتىدە  
كەلگەنلىكىمىزنى بىلدۈردۇق. بىز يىغىندا ئېلىمىزدا 11-نۆۋەتلىك مەركىزىي كومىتېتنىڭ 3-  
نومۇمىي يىغىنىدىن بۇيانقى دىنىي سىياسەتنىڭ ئەمەللىشىشى ئەھۋالى ئۈستىدە نۇقتىلىق  
توختالدىق؛ جۇڭگو مۇسۇلمانلىرىنىڭ تارىخى ۋە ھازىرقى ئەھۋالىنى تونۇشتۇردۇق؛ جۇڭگو  
ئىسلام جەمئىيىتى ۋە جۇڭگو مۇسۇلمانلىرىنىڭ ھەرقايسى ئەللەردىكى ئىسلام تەشكىلاتلىرى ۋە  
مۇسۇلمانلار بىلەن بولغان دوستانە بىرىش-كېلىشىنى داۋاملىق كۈچەيتىشىنى خالايدىغانلىقىدىن  
ئىبارەت ئوبدان ئارزۇسىنى بىلدۈردۇق. بىزنىڭ سۆزىمىزنى يىغىنىغا قاتناشقۇچىلار قىزغىن قارشى  
ئالدى. بىز يەنە يىغىندا مۇدىر شېن شياشىنىڭ «جۇڭگودا مەسچىتلەرنىڭ ئىسلام دىنىنى تەشۋىق  
قىلىش ئىشىدىكى رولى ۋە ئورنى» دېگەن ئىلمىي ماقالىسىنى بېسىپ تارقىتىدۇق. بىز سۆزىمىزنى  
تۈگەتكەندىن كېيىن، ئەزھەر داشۆسىنىڭ مۇدىرى ھەممىدىن ئاۋۋال بىزگە تەشەككۈر ئېيتتى،  
بىر مۇنچە دۆلەتتىن كەلگەن ۋەكىللەر ۋە مەشھۇر زاتلارمۇ بەس-بەس بىلەن بىزنىڭ يېنىمىزغا  
كېلىپ تەبرىكلىدى. ئەزھەر ئىسلام دىنى تەشۋىقات ئالىي مۇدىرىيىتىنىڭ باش كاتىپى ئابدۇل  
ۋەدۇد بىزگە قىزغىنلىق بىلەن: «سەلەر ناھايىتى ئوبدان سۆز قىلدىڭلار، بىز ئىلگىرى جۇڭگونىڭ  
ئەھۋالىنى بىلمەيتتۇق، ھەتتا جۇڭگوغا قارا چاپلايدىغان بىر مۇنچە گەپ-سۆزلەرنى ئاڭلىغاندۇق.  
بۈگۈن ھەقىقىي جۇڭگو ئاۋازىنى ئاڭلىدۇق. يېقىنقى بىر نەچچە يىلدىن بۇيانقى ئەمەلىيەت  
جۇڭگو ھۆكۈمىتىنىڭ تۈرلۈك سىياسەتلىرىنىڭ جۈملىدىن دىنىي سىياسەتنىڭ كىشىلەر قەلبىدىن  
چوڭقۇر ئورۇن ئالغانلىقىنى ئىسپاتلىدى» دېدى. تايلاندا مەسچىتلەر ئالىي مۇدىرىيىتىنىڭ رەئىسى  
ئەلى: «جۇڭگو ۋەكىلىنىڭ بۇ يىغىنىغا تۇنجى قېتىم قاتنىشىشى يىغىنىغا ھۆسۈن قوشتى، سەلەرنىڭ  
يىغىندا قىلغان سۆزۈڭلار تولمۇ قىممىتى بار سۆز بولدى. سەلەرنىڭ بۇنىڭدىن كېيىن ئىسلام  
دىنىغا دائىر خەلقئارا پائالىيەتلەرگە كۆپرەك قاتنىشىشىڭلارنى ئۈمىد قىلىمەن، شۇنداق قىلغاندا  
دىن كىشىلەر جۇڭگونى ھەقىقىي چۈشىنىش ئىمكانىيىتىگە ئىگە بولالايدۇ» دېدى. يىغىنىغا  
سېرىقتىن قاتناشقان مىسىر ئاياللار بىرلەشمىسىنىڭ مەسئۇلى ھاياجانلانغان ھالدا مۇنداق

دېدى: "سەلەر يىغىندا سۆز قىلىۋاتقاندا، يىغىن زالىدا ھەممەيلەن پۈتۈن زېھنى بىلەن جىم ئولتۇرۇپ سەلەرنىڭ سۆزۈڭلارنى ئاڭلىدى، دېمەك ھەممەيلەن سەلەرنىڭ سۆزلەگەن سۆزۈڭ-لارغا ئېتىبار بىلەن قارىدى. سەلەرنىڭ سۆزلىگەن سۆزۈڭلار تولىمۇ تەسىرلىك، قايىل قىلارلىق بولدى. مەن بۇرۇن جۇڭگونى زىيارەت قىلغان، بۈگۈن جۇڭگولۇق دوستلارنىڭ يىغىنغا قاتنىشىپ ئالاقىغا ئېرىشكەنلىكىڭلاردىن چىن كۆڭلۈمدىن خۇشالمەن".

يىغىن مەزگىلىدە، ئەزھەر داشۆسىنىڭ مۇدىرى شەيخ جاد ئەلھەق ۋە مىسىر دىنىي فوند مىنىستىرلىكىنىڭ مىنىستىرى مۇھەممەت ئەلى مەھجۇب ئايرىم-ئايرىم ھالدا جۇڭگو ۋە كىلىلىرى بىلەن كۆرۈشتى، جۇڭگونىڭ مىسىردا تۇرۇشلۇق باش ئەلچىسى جەن شىلياڭمۇ كۆرۈشۈشكە قاتناشتى، مېھمانلار بىلەن ساھىبخان سەمىي، دوستانە پاراڭلاشتى، ئەھۋال ئالماشتۇردى ھەمدە بۇنىڭدىن كېيىن ئالاقە ۋە ھەمكارلىقنى كۈچەيتىشنى ئۈمىد قىلىشتى.

يىغىن مەزگىلىدە، بىز يەنە زىيارەتكە كەلگەن «ئەھرام» گېزىتى، ئوتتۇرا شەرق ئاگېنتلىقى-نىڭ، كۇۋەيت، ئەرەب بىرلەشمە خەلىپىلىكى قاتارلىق دۆلەتلەرنىڭ مۇخبىرلىرى بىلەن كۆرۈ-شۈپ، ئۇلارغا جۇڭگو مۇسۇلمانلىرىنىڭ ئەھۋالىنى تونۇشتۇردۇق ۋە ئۇلار سورىغان سوئاللارغا جاۋاب بەردۇق.

بىز يىغىن مەزگىلىدە نۇرغۇن قەدىناسلار بىلەن ئۇچراشتۇق ۋە نۇرغۇن يېڭى دوستلار بىلەن تونۇشتۇق، بەزى دۆلەتلەرنىڭ دىنىي تارماقلىرىنىڭ مەسئۇللىرى، خەلقئارا ئىسلام تەشكىلات-لىرىدىكى ۋە دىنىي ساھەدىكى مەشھۇر زاتلار بىلەن، بولۇپمۇ جۇڭگونى ئىلگىرى زىيارەت قىلغان بەزى دوستلار بىلەن پاراڭلىشىپ، ئاجايىپ سەمىيلىك ھىس قىلدۇق. ئىسلام دۇنياسى ئىتتىپاقى-نىڭ باش كاتىپى ئابدۇللا ئۆمەر نەسفى ۋە سەئۇدى ئەرەبىستانىنىڭ سابىق ئەخبارات ۋەزىرى دوكتۇر يامانى قىزغىن ھالدا مۇدىر شېن شياشىغا: "بىز بېيجىڭدا ئېچىلغان ئىسلام دىنىي توغرىدا-سىدىكى تەشۋىقات ۋە مۇھاكىمە يىغىنىنى ئەسلىسەكلا، جۇڭگو خەلقى ۋە جۇڭگودىكى مۇسۇلمان قىرىنداشلار يادىمىزغا كېلىدۇ، خۇدايىم بۇيرۇسا بىز بۇ يىلمۇ جۇڭگوغا بارماقچىمىز" دېدى. ئوماننىڭ مۇفتىسى ئەھمەت خەلىل مۇنداق دېدى: "جۇڭگو مەن ئىنتىلىپ كېلىۋاتقان جاي. مەن 1983-يىلى جۇڭگونى زىيارەت قىلغان. جۇڭگو مەندە ئۆچمەس تەسىرلەرنى قالدۇرغان. ئاشۇ ئونتۇلغۇسىز پەيتلەرنى ئەسلىگىنىدە شىرىن خىياللارغا چۆمۈپ كېتىمەن". ئەرەب بىرلەشمە خەلىپىلىكى دىنىي فوند مىنىستىرلىكىنىڭ مۇئاۋىن مىنىستىرى مۇھەممەت جۈمە سالىم بىزنى ئەبۇزەبى ۋە شارقىنى زىيارەت قىلىشقا تەكلىپ قىلدى، ئۇ ئىسلام ئىشلىرى ئۈچۈن، بۇنىڭدىن كېيىن جۇڭگو مۇسۇلمانلىرى بىلەن تېخىمۇ كۆپ ھەمكارلىشىدىغانلىقىنى بىلدۈردى. بۇنىڭدىن باشقا، بىز يەنە پاكىستان دىنىي ئىشلار مىنىستىرلىكىنىڭ مىنىستىرى، كۇۋەيت دىنىي ئىشلار ۋەزىرى، تۇنىس ۋە يۇگوسلاۋىيىنىڭ مۇفتىسى بىلەن ھەمدە نۇرغۇن دۆلەتلەردىكى مۇسۇلمان دوستلار بىلەن دوستانە ئۇچراشتۇق، كەڭ دائىرىدە پاراڭلىشىپ، ئۆزئارا چۈشىنىش ۋە دوستلۇقنى ئىلگىرى سۈردۇق.

# جۇڭگو مۇسۇلمانلىرى ئەبۇ جىھادقا چوڭقۇر تەزىيە بىلدۈردى

ياڭ جىبو

مۇسۇلمانلىرىنىڭ ئىسرائىلىيە دائىرىلىرىنىڭ ئەبۇ جىھادقا سۇنۇقەست قىلىپ ئۆلتۈرگەن رەزىل ۋە ياۋۇز ھەرىكىتىنى قاتتىق ئەيىبلەيدىدۇ. خانلىقنى، پەلەستىن خەلقىنىڭ پەلەستىن ئازادلىق تەشكىلاتىنىڭ رەھبەرلىكىدە قايغۇنى كۈچكە ئايلاندۇرۇپ، بىردەك ئىتتىپاقلىشىپ، دۈشمەنگە ئورتاق نەپرەت ياغدۇرۇپ، پەلەستىننىڭ مىللىي ئىشلىرى يولىدىكى يۈكسەك نىشانغا يېتىش ئۈچۈن بەلنى تېخىمۇ چىڭ باغلاپ جەڭ قىلىدىغانلىقىغا چوڭقۇر ئىشىنىدۇ. خانلىقنى بىلدۈردى.

پەلەستىن ئازادلىق تەشكىلاتىنىڭ بېيجىڭدا تۇرۇشلۇق ئىش بېجىرىش ئورنىنىڭ مۇدىرى يۈسۈپ راجىب جۇڭگو مۇسۇلمانلىرىنىڭ تەزىيە بىلدۈرۈش ئۈچۈن كەلگىنىگە رەھمەت ئېيتتى. بۇنىڭدىن ئىلگىرى، مۇدىر ئىلياس شېن شىياشى قاتارلىقلار خۇدادىن ئەبۇ جىھادقا جەننەت ئاتا قىلىشنى تىلەپ دۇئا قىلغانىدى.

4-ئاينىڭ 22-كۈنى چۈشتىن بۇرۇن، جۇڭگو ئىسلام جەمئىيىتىنىڭ مۇدىرى ئىلياس شىن شىياشى، مۇئاۋىن مۇدىرى نۇرمان ماشىيەن ۋە ئەھمەت ۋاجىدىلار پەلەستىن ئازادلىق تەشكىلاتىنىڭ بېيجىڭدا تۇرۇشلۇق ئىش بېجىرىش ئورنىغا بېرىپ، زىيانكەشلىككە ئۇچراپ قازا تاپقان پەلەستىن قوراللىق كۈچلىرىنىڭ مۇئاۋىن باش قوماندانى ئەبۇ جىھاد ۋاپاتىغا چوڭقۇر قايغۇ ئىچىدە تەزىيە بىلدۈردى.

مۇدىر ئىلياس شىن شىياشى جۇڭگو ئىسلام جەمئىيىتى ۋە جۇڭگو مۇسۇلمانلىرى نامىدىن پەلەستىن خەلقىنىڭ ئاتاغلىق رەھبىرى، جۇڭگو خەلقىنىڭ ئىززەتلىك دوستى، جۇڭگو مۇسۇلمانلىرىنىڭ ئوبدان قېرىندىشى ئەبۇ جىھادنىڭ بەختكە قارشى زىيانكەشلىككە ئۇچراپ قازا تاپقانلىقىغا چوڭقۇر قايغۇ بىلدۈردى، پەلەستىن ئازادلىق تەشكىلاتى ۋە پەلەستىن خەلقىگە ھەمدە قېرىندىشىمىز ئەبۇ جىھادنىڭ ئائىلە تەۋەلىرىگە چوڭقۇر تەزىيە بىلدۈردى ۋە ئۇلاردىن سەمىمىي ھال سورىدى. جۇڭگو

## مۇشتىرىلار دىققىتىگە

تەننەرخ ئۆسكەنلىكى سەۋەبىدىن، ژۇرنىلىمىزنىڭ پارچە سېتىلىش باھاسى 1989-يىللىق 1-ساندىن ئېتىبارەن 0.80 يۈەن بولىدۇ. كىتابخانلارنىڭ خەۋەردار بولۇپ قېلىشىنى سورايمىز.

«جۇڭگو مۇسۇلمانلىرى» ژۇرنىلى تەھرىر بۆلۈمى

# شىنجاڭدا يېقىنقى يىللاردىن بۇيان ئىسلام دىنى تەتقىقاتىغا دائىر ئىشلەنگەن بەزى خىزمەتلەر

## جۈزەيد بەكرى

ئاپتونوم رايونىمىز كۆپ مىللەتلىك رايون بولۇپ، بۇ مىللەتلەر ئىچىدە ئۇيغۇر، قازاق، قىر-غىز، خۇيزۇ، ئۆزبېك، تاتار، تاجىك، دۇڭشياڭ، سالا، باۋئەن قاتارلىق 10 مىللەت ئىسلام دىنىغا ئېتىقاد قىلىدۇ (كېيىنكى ئۈچ مىللەت شىنجاڭغا يېقىنقى يىللاردىن بۇيان كۆچۈپ كەلگەن). ئىسلام دىنى بۇ مىللەتلەر ئارىسىدا تارقالغاندىن بۇيان، بۇدىن ئۇلارنىڭ ئىدىئولوگىيە، ئېتىقاد، ئەخلاق كۆزقاراشلىرىدىن تارتىپ تاكى پىسخىك ھالىتى، تۇرمۇش ئۇسۇلى، ئۆرپ-ئادىتى ۋە قائىدە-يوسۇنلىرىغىچە ناھايىتى چوڭقۇر تەسىر كۆرسەتكەن. شۇڭا، ئىسلام دىنى تەتقىقاتى ئاپتونوم رايونىمىزدا ئىنتايىن مۇھىم ئورۇن تۇتىدۇ.

ئىسلام دىنى 7-ئەسىردە ئەرەپ يېرىم ئارىلىدا بارلىققا كەلگەندىن كېيىن، ئىنتايىن تېز سۈرئەت بىلەن ئاسىيا، ئافرىقا، ياۋروپا، لاتىن ئامېرىكىسى قاتارلىق جايلاردا 90 دىن كۆپرەك دۆلەتكە تارقالدى. ئۇنىڭ ئېلىمىز جۇڭگوغا جۈملىدىن ئاپتونوم رايونىمىزغا تارقىلىپ كىرگىنىگىمۇ 1000 يىلدىن ئاشتى. بۇدىن بىلەن بىللە ئەرەب، پارس تىللىرى ۋە بۇ تىللاردا بېسىلغان ئىسلام دىنىنىڭ كىلاسسىك ئەسەرلىرى، ئىسلام تەلىماتىغا، تارىخ ۋە ئەدەبىياتقا شۇنىڭدەك ھەرخىل پەنلەرگە ئائىت نۇرغۇن كىتابلارمۇ كىردى، شۇنىڭ بىلەن بىر ۋاقىتتا، يەرلىك ئالىملار تەرىپى-دىنمۇ نۇرغۇن ئەسەرلەر يېزىلدى. گەرچە بۇنداق ئەسەرلەر ئۆتمۈش دەۋرلەردە، بولۇپمۇ "تۆت كىشىلىك گۇرۇھ" زورلۇق-زومبۇلۇق قىلغان ئاپەتلىك يىللاردا، تەكرار-تەكرار نابۇت قىلىنغان بولسىمۇ، لېكىن خەلق قولىدا ھازىرغىچە ساقلىنىپ كېلىۋاتقانلىرىمۇ ئاز ئەمەس. ئەرەب، پارس، تۈركىي ۋە چاغاتاي تىللىرىدا يېزىلغان ئەسەرلەر بويىچە شىنجاڭنى خەزىنە دېيىشكە بولىدۇ. ئەمما ئازادلىقتىن ئىلگىرى بۇ ئەسەرلەرنى توپلاش، تەرجىمە قىلىش ئىشلىرى قولغا ئېلىنمىغان، سىستېمىلىق تەتقىقات ئۈستىدە سۆز ئېچىش تېخىمۇ مۇمكىن ئەمەس ئىدى.

دۆلەتىمىز قۇرۇلۇپ "مەدەنىيەت ئىنقىلابى" غا قەدەر بولغان 17 يىل ئىچىدە پارتىيىمىزنىڭ مىللىي ۋە دىنىي سىياسەتلىرى ئىزچىللاشتۇرۇلۇپ، ھەرقايسى مىللەت تىللىرىدىكى كىلاسسىك ئەسەرلەرنى توپلاش، رەتلەش، تەرجىمە قىلىش خىزمەتلىرى ئىشلىنىپ، خېلى نەتىجە قولغا كەلتۈرۈلگەنىدى. شۇنىڭ بىلەن ئىسلام دىنى تەتقىقاتى ئۈچۈنمۇ ئوڭۇشلۇق شارائىت يارىتىلغان. ئىدى. ئەمما، ئۇزۇن ئۆتمەي، ئىنتايىن "سول" چىل لۇشىەننىڭ كاشلا قىلىشى، بولۇپمۇ "تۆت كىشىلىك گۇرۇھ" نىڭ مەدەنىيەت مۇستەبىتچىلىكىنى يۈرگۈزۈشى بىلەن، دىن ۋە دىنىي كىتابلار-نىڭ ھەممىسى "ئەكسىيەتچىل" دەپ قارىلىپ، بۇ كىتابلارنىڭ نۇرغۇنى كۆيدۈرۈۋېتىلدى، دىنىي زاتلار، دىن تەتقىقاتچىلىرى ۋە ھەتتا ئادەتتىكى دىن ئېتىقادچىلىرىمۇ زەربىگە ئۇچرىدى. شۇنىڭ بىلەن ئەمدىلا قانات يايدۇرۇلۇۋاتقان دىن تەتقىقاتى خىزمىتىمۇ ئۇچۇقتۇرۇۋېتىلدى.



بەختكە يارىشا، "تۆت كىشىلىك گۇرۇھ" ئۈزۈل-كېسىل تارمار قىلىنىپ، ۋەتىنىمىز بالايىناپەتە-لەردىن خالاس تاپقاندىن كېيىن، بولۇپمۇ پارتىيە 11-نۆۋەتلىك مەركىزىي كومىتېتى 3-نومۇر-مىي يىغىنىدىن كېيىن، قالايمىقانچىلىقلار ئوڭشىلىپ، دۆلىتىمىز يېڭى تارىخىي تەرەققىيات باسقۇ-چىغا قەدەم قويدى. ئىلىم-پەن تەتقىقاتى ئىشلىرىنىڭ قانات يېيىشىغا ئەگىشىپ، ھەرقايسى دىنلار مەخسۇس تەتقىقات ئوبيېكتى سۈپىتىدە، ئىجتىمائىي پەن تەتقىقاتى ساھەسىنىڭ مۇھىم تەركىبىي قىسمى قىلىنىپ، دىن تەتقىقاتى، جۈملىدىن ئىسلام دىنى تەتقىقاتى رەسمىي كۈنتەرتىپكە كىرگۈزۈلدى.

1979-يىلى، ئاپتونوم رايونلۇق ئىجتىمائىي پەنلەر ئاكادېمىيىسى قارىمىقىدا دىن تەتقىقاتى ئىنستىتۇتى قۇرۇلدى. بۇ ئىنستىتۇت قارىمىقىدا ئايرىم ھالدا، ئىسلام دىنى تەتقىقاتى ئىشخا-نىسى، بۇددا دىنى تەتقىقاتى ئىشخانىسى قاتارلىق ئاپپاراتلار تەسىس قىلىنىپ، دىن تەتقىقاتى پىلانلىق، تەشكىللىك ۋە سىستېمىلىق يولغا قويۇلدى. تەتقىقات قوشۇنىمۇ بارغانسېرى كېڭىيىپ باردى. ئاپتونوم رايونلۇق پارتكوم ۋە خەلق ھۆكۈمىتىنىڭ غەمخورلۇقى ۋە تەستىقى بىلەن ئاپ-تونوم رايونلۇق دىنشۇناسلىق جەمئىيىتى قۇرۇلدى. بۇنىڭدىن باشقا، ئاپتونوم رايونلۇق مىللىي ئىشلار كومىتېتى، ئاپتونوم رايونلۇق ئىسلام جەمئىيىتى ۋە شىنجاڭ داشۆسى قاتارلىق ئالىي مەك-تەپلەردىكى مۇناسىۋەتلىك تارماقلار ۋە يولداشلارمۇ ئىسلام دىنى تەتقىقاتى بىلەن شۇغۇللىنىشقا باشلىدى. جەمئىيەتتىمۇ دىن تەتقىقاتى ھەۋەسكارلىرى بارلىققا كەلمەكتە. گەرچە بۇ ساھەدىكى تەتقىقات قوشۇنى تېخى بىر قەدەر ئاجىز، سەۋىيىسى تۆۋەن، ماتېرىيال كەمچىل، ئىش يېڭىدىن باشلانغان بولسىمۇ، لېكىن تەتقىقات خادىملىرىنىڭ تىرىشچانلىق كۆرسىتىشى ئارقىسىدا، ئىسلام دىنى تەتقىقاتى جەھەتتە مىسلىسىز يۈكسىلىش ۋەزىيىتى يارىتىلىپ، مول نەتىجىلەر قولغا كەلتۈرۈلدى.

ئالاھىدە تىلغا ئېلىشقا ئەرزىيدىغىنى شۇكى، دىن تەتقىقاتى ئىنستىتۇتى 1979-يىلىدىن بۇيان، بىر نەچچە قېتىم مەخسۇس خىزمەت گۇرۇپپىسى ئۇيۇشتۇرۇپ ياكى مەخسۇس كادىر ئاج-رىتىپ، تىيانشاننىڭ جەنۇبى ۋە شىمالىدىكى كەڭ رايۇنلارغا ئىجتىمائىي تەكشۈرۈش ئېلىپ بېرىشقا ئەۋەتتى. بۇ گۇرۇپپا ۋە كادىرلار ئىسلام دىنى ئۈستىدە تارىخىي ۋە رېئال جەھەتتىن ئىنچىكىلەپ تەكشۈرۈش ئېلىپ بېرىپ، بۇ جەھەتتە نۇرغۇن قىممەتلىك ماتېرىياللارنى توپلىدى ھەمدە مەخسۇس تېمىلار بويىچە تەتقىقات خىزمىتىنى قانات يايدۇردى.

بۇ ئىنستىتۇت «شىنجاڭ دىن تەتقىقاتى ماتېرىياللىرى»، «شىنجاڭ دىن تەتقىقاتى خەۋەر-لىرى» دېگەن ئىككى خىل قەرەلسىز ژۇرنالنى تۈزۈپ ۋە نەشر قىلىپ، ئىچكى قىسىمدا تارقاتتى. بۇ ژۇرنالنىڭ ئالدىنقىسى 14 سان، كېيىنكىسى ئىككى سان چىقىرىلدى. شۇنىڭدەك ئاكادېمىيىمىز تەرىپىدىن چىقىرىلغان «ئىجتىمائىي پەنلەر تەتقىقاتى» (پەسىللىك ۋە ئايلىق ئىككى خىل ژۇر-نال)، «شىنجاڭ تارىخشۇناسلىقى» (بۇ ژۇرنال ئىككى سان چىقىرىلىپ توختاپ قالدى) قاتار-لىق ژۇرناللاردىمۇ ئىسلام دىنىغا ئائىت بىرمۇنچە ماقالىلار ئېلان قىلىندى. بۇنىڭدىن باشقا، «شىنجاڭ داشۆسى ئىلمىي ژۇرنالى»، «قەشقەر ئەدەبىياتى»، «شىنجاڭ سىپەن داشۆسى ئىلمىي ژۇرنالى»، «شىنجاڭ ياشلىرى»، «شىنجاڭ گېزىتى»، «ئۈرۈمچى كەچلىك گېزىتى»، «جۇڭگو مۇسۇلمانلىرى»، «ئەرەب دۇنياسى»، «بوستان» قاتارلىق مەتبۇئاتلاردىمۇ ئىسلام دىنى

تەتقىقاتقا ئائىت ئىلمىي ماقالىلار ئېلان قىلىندى. بۇ ماقالىلار ئىچىدە يولداش گۇباۋنىڭ «ئۇيغۇر-  
لار ۋە ئىسلام دىنى»، يولداش چېن خۇشېڭنىڭ «ئاق تاغلىقلار بىلەن قارا تاغلىقلار ئوتتۇرىدا»  
سىدىكى كۈرەش ۋە ئۇنىڭ ئاقىۋىتى»، يولداش لى تەييۈينىڭ «شىنجاڭدا بۇددا دىنىنىڭ  
زاۋاللىققا يۈزتۈتۈپ، ئىسلام دىنىنىڭ ئەۋج ئېلىشىدىكى سەۋەبلەر»، يولداش ئامانۇللانىڭ  
«ئىسلام دىنىنىڭ تارىخىي تەرەققىياتى ۋە ھازىرقى خەلقئارا يۈزلىنىشىگە دائىر بەزى مەسىلىلەر  
توغرىسىدا»، «دىن تەتقىقاتىغا دائىر بىرقانچە مەسىلە»، يولداش زارپ دولاتنىڭ «ئىسلام  
سوتسىيالىزمى توغرىسىدا دەسلەپكى مۇلاھىزە»، يولداش مۇھەممەت سالىھنىڭ «شىئە-  
ئىسائىلىيە مەزھىپى ۋە ئۇنىڭ تارىخى توغرىسىدا»، «ئاپپاق خوجا مازىرى ۋە ئۇنىڭ تارىخى  
ئارقا كۆرۈنۈشى توغرىسىدا»، يولداش ھاجىنۇر ھاجىنىڭ «تەسەۋۋۇپ (سوفىزم) نىڭ مەيدانىغا  
كېلىشى، تارقىلىشى ۋە ئۇنىڭ ماھىيىتى توغرىسىدا»، يولداش خې بىگىننىڭ «شىنجاڭدا ئىسلام  
دىنىنىڭ ئېلىمىزنىڭ سوتسىيالىستىك ئەمەلىيىتىگە ماسلىشىشى مەسىلىسى»، يولداش ۋاڭ شۇلىنىڭ  
«شىنجاڭدىكى تەسەۋۋۇپچىلىق ھەققىدە تەتقىقات»، «شىنجاڭدىكى ئىسلام دىنى مەزھەبلىرى  
توغرىسىدا دەسلەپكى مۇلاھىزە»، ماپىنيەننىڭ «جەنۇبىي شىنجاڭدىكى مازارلار ۋە مازارلارنى  
تاۋاپ قىلىش ھەققىدە»، لى جىنشىنىڭ «موڭغۇللار ھۆكۈمرانلىقى ۋە شىنجاڭدىكى ئىسلام  
دىنى»، جۇنەيد بەكرىنىڭ «ئىسلام دىنىنىڭ ئەڭ ئاساسلىق دەستۇرى - قۇرئان»، «ئىسلام  
دىنىنىڭ شىنجاڭغا تارقىلىپ كىرىشى»، «ئۇيغۇرلارنىڭ ئىسلامىيەتتىن بۇرۇنقى دىنىي ئېتىقاد-  
لىرى»، «قەشقەردىكى ھېيتكاھ جامەسى» قاتارلىق ماقالىلىرى بار. بۇ ماقالىلەردە يېقىنقى بىر  
نەچچە يىلدىن بۇيان ئاپتونوم رايونىمىزدا ئېلىپ بېرىلغان ئىسلامىيەت ھەققىدىكى ئىلمىي تەتقىقات  
نەتىجىلىرى ۋە مۇلاھىزىلەر بايان قىلىنغان. بولۇپمۇ ئىسلام دىنىنىڭ شىنجاڭغا تارقىلىپ كىرىشى  
ۋە ئۇنىڭدىن كېيىنكى ئۆزگىرىش ئەھۋاللىرى، ئىسلام دىنىنىڭ مەزھەبلىرى، دىنىي تونغا  
ئورنىنىڭ تارىخىي شەخسلەردىن ئاپپاق خوجا، مەخدۇم ئەزەم قاتارلىق چوڭ-كىچىك  
خوجىلارنىڭ شىنجاڭدىكى جىنايى ھەرىكەتلىرى ۋە ئۇلارنىڭ خەلق ئارىسىغا بۆلگۈنچىلىك  
سېلىپ پاجىئەلىك ئاقىۋەتلەرنى كەلتۈرۈپ چىقارغانلىقى قاتارلىق ئالاھىدە ئەھۋاللار تەپسىلىي  
بايان قىلىنغان.

بۇنىڭدىن باشقا، بۇ ئىنستىتۇت ھازىر شىنجاڭنىڭ ئىسلام تارىخى ئۈستىدىكى تەتقىقاتنى  
مەركىزىي ۋەزىپە تەرىقىسىدە چىڭ تۇتۇپ، «شىنجاڭنىڭ ئىسلام تارىخى» نى يېزىپ چىقىش  
ئۈچۈن جىددىي تەييارلىق كۆرمەكتە. پايدىلىنىش ئۈچۈن مۇنۇ كىتابلارنى تەرجىمە قىلىپ  
رەتلەپ چىقتى:

(1) «جاۋاھىرۇلبۇخارى». بۇ كىتاب مىسىرلىق مۇستەفا ئىبنى مۇھەممەت ئەمارە تەرىپىدىن  
ئەرەب تىلىدا ئۈزۈلۈپ، قاھىرەدە بېسىلغان نۇسخىسىدىن مۇھەممەت سالىھنىڭ ئۇيغۇرچە تەرجىمە-  
مىسىگە ئاساسەن مىللەتلەر نەشرىياتى تەرىپىدىن نەشر قىلىندى، باۋرېننەن خەنزۇ تىلىغا تەرجىمە  
قىلغاندىن كېيىن، جۇڭگو ئىجتىمائىي پەنلەر نەشرىياتى تەرىپىدىن نەشر قىلىندى.

(2) «مۇھەممەت ئەلەيھىسسالامنىڭ تەرجىمىھالى». بۇ كىتابنى مىسىرلىق مۇھەممەت خۇزەرى  
تەرىپىدىن ئەرەبچە يېزىلغان نۇسخىسىدىن مۇھەممەت سالىھ ئۇيغۇرچىغا تەرجىمە قىلغاندىن

كېيىن، چېن دېماۋ، تىيەن شىباۋلار خەنزۇچىغا تەرجىمە قىلدى، ئۇيغۇرچىسى شىنجاڭ خەلق نەشرىياتى، خەنزۇچىسى نىڭشيا خەلق نەشرىياتى تەرىپىدىن نەشر قىلىندى.

(3) «قۇرئان كەرىم». ئەرەپ تىلىدىن ئۇيغۇرچىغا يولداش مۇھەممەت سالىھ تەرىپىدىن تەرجىمە قىلىنىپ، مىللەتلەر نەشرىياتى تەرىپىدىن نەشر قىلىپ تارقىتىلدى.

(4) «ئاپپاق خوجا تەزكىرىسى». بۇ كىتاب ما جۇنمىن، ما مىڭليەنلەر تەرىپىدىن خەنزۇچىغا تەرجىمە قىلىنىپ، ئىچكى قىسىمدا بېسىپ تارقىتىلدى. بۇ كىتابتا تەسەۋۋۇپ مەزھىبىنىڭ شىنجاڭغا تارقىلىپ كىرگەندىن كېيىنكى پائالىيەتلىرى، «ئاق تاغلىق»، «قارا تاغلىق» لارنىڭ ئەھۋاللىرى بايان قىلىنغان.

(5) «ياقۇپ بەگنىڭ شىنجاڭغا تاجاۋۇز قىلىپ كىرىشى». چاغاتاي دەۋرىدىكى قەدىمكى ئۇيغۇر تىلىدا يېزىلغان بۇ كىتاب جۇنەيد بەگى تەرىپىدىن ھازىرقى زامان ئۇيغۇر تىلىغا ئاغدۇرۇلۇپ، ئىچكى قىسىمدا بېسىپ تارقىتىلدى.

(6) «جۇڭگودىكى غازاتلار توغرىسىدا». (كىتاب غازات دەرى مۇلۇك چېن)، غۇلجىلىق موللا بىلال بىننى موللا يۇسۇپ نازىمى تەرىپىدىن نەزمە تەرىقىسىدە يېزىلىپ، قازاندا بېسىلغان بۇ كىتاب ئەھمەت زىيائى ۋە جۇنەيد بەگىلەر تەرىپىدىن نەشرگە تەييارلانغانىدى، ليۇجېنجيا، جاۋگورۇڭ ۋە جاڭ خۇڭچاۋلار تەرىپىدىن خەنزۇچىغا تەرجىمە قىلىندى. ھازىرچە ئىچكى قىسىمدا بېسىپ تارقىتىلماقچى. بۇ كىتاب 18-ئەسىردىن كېيىن شىنجاڭنىڭ ئىلى قاتارلىق جايلىرىدىكى ئۇيغۇر، خۇيزۇ قاتارلىق مىللەتلەرنىڭ ئىچكى جەھەتتىن چار روسىيىنىڭ تاجاۋۇزىغا قارشى قىلغان كۈرەش ئەھۋاللىرى بايان قىلىنغان، مۇئەييەن تەتقىقات قىممىتىگە ئىگە.

(7) «شەرقنىڭ بەش تارىخى» (تەۋارىخ خەمسەئى شەرقى). بۇ كىتابنىڭ ئاپتورى چۆچەكلىك قۇربان ئېلى خالىدى بولۇپ، ئۇ شىنجاڭنىڭ ھەرقايسى جايلىرىغا بېرىپ ئەمەلىي تەكشۈرۈپ، مول ماتېرىيال توپلاپ يېزىپ چىققان. بۇ كىتابتا شىنجاڭدىكى ئۇيغۇر، قازاق، قىرغىز، تاتار، تاجىك، ئۆزبېك، خۇيزۇ قاتارلىق مىللەتلەرنىڭ تارىخى، ئېتنوگرافىيىسى، قائىدە-يوسۇن، ئۆرپ-ئادەتلىرى، ئۆزئارا مۇناسىۋەتلىرى، ئىسلام دىنىنىڭ شىنجاڭغا تارقىلىش ئەھۋاللىرى، چوڭ-كەچىك خوجىلارنىڭ شىنجاڭدىكى ھەرىكەت-ئەپئاللىرى، ياقۇپبەگنىڭ شىنجاڭغا تاجاۋۇز قىلىپ كىرىشى، ئەينى ۋاقىتلاردىكى شىنجاڭنىڭ ئىجتىمائىي ئەھۋاللىرى قاتارلىقلار بىر قەدەر تەپسىلىي بايان قىلىنغان. بۇ كىتابتىكى بەزى پاكىتلار خەنزۇچە تارىخىي كىتابلاردىكىگىمۇ ئوخشىمايدۇ، شۇنىڭدەك چەت ئەل ئالىملىرىنىڭكىدىنمۇ پەرقلىنىدۇ. شۇڭا بۇ كىتاب مۇھىم تارىخىي ماتېرىياللىق قىممىتىگە ئىگە بولۇپ، تارىخ، مەدەنىيەت، دىن تەتقىقاتىدا پايدىلىنىشقا ئەرزىيدىغان تارىخىي ھۆججەت. بۇ كىتابنىڭ ئەسلى نۇسخىسى تاتارچە بولۇپ، جەمئىي تۆت توم، توققۇز باپ. بۇ كىتاب 1901-يىلى قازان نەشرىياتىدا نەشر قىلىنغان، بۇ كىتابنى ئۇيغۇر-چىلاشتۇرۇلغان نۇسخىسىدىن ماۋپىخەن، مامىگىيەن، شياۋجۇڭيى قاتارلىقلار خەنزۇچىغا تەرجىمە قىلدى.

(8) «چوڭ خوجىلار تەزكىرىسى» (تەزكىرەئى خوجىكان)، خوجىلارنىڭ بوۋىسى مەخدۇم ئەزەمنىڭ تەزكىرىسى بولغان بۇ كىتابتا مەخدۇم ئەزەمنىڭ تەرجىمىمالى ۋە نەسەبنامىلىرى،

ئۇنىڭ ئەۋلادلىرى ۋە ئۇلارنىڭ شىنجاڭدا سۈڧىزمنى تارقاتقانلىقى، جىدەل-ماجىرا ۋە ئۇرۇش قوزغاپ، خەلققە پاراكەندىچىلىك ۋە زىيان سالغانلىق قىلمىشلىرى بىر قەدەر تەپسىلىي بايان قىلىنغان. كىتابنىڭ ئەسلى ئاپتورى ئېنىق ئەمەس. بۇ كىتاب ئابدۇرېھىم خېتىپ تەرىپىدىن ھىجرىيە 1308-يىلى (مىلادى 1896-يىلى) كۆچۈرۈلگەن، ئەسلى چاغاتاي يېزىقىدا يېزىلغان بولۇپ، كېيىن ھازىرقى زامان ئۇيغۇر تىلىغا ئاغدۇرۇلغان، بۇ كىتابنى ھازىر سۈي ۋېيجۇن خەنزۇچىغا تەرجىمە قىلىۋاتىدۇ.

(9) «تەسەۋۋۇپچىلىق كۆزقارشى ھەققىدە» (ئەتتەئەررۇف بىمەزھەبى ئەھلى تەسەۋۋۇف) بۇ كىتابنىڭ ئاپتورى ئەبۇ بەكرى مۇھەممەت ئىبنى ئىسھاق بولۇپ ھىجرىيە 380-يىلى (مىلادى 990-يىلى) يېزىلىپ ھىجرىيە 1352-يىلى (مىلادى 1933-يىلى) مىسىردا بېسىلغان ئەرەبچە-دىن ئۇيغۇرچىغا تەرجىمە قىلدۇرۇلدى. ھازىر بۇ كىتابنى ماجۇنمىن خەنزۇچىغا تەرجىمە قىلىۋاتىدۇ، كېلەر يىلنىڭ ئاخىرقى يېرىمىدا تەرجىمە قولىدىن چىقىدۇ. بۇ كىتاب ئىسلام پەلسەپىسىگە ئائىت ئەسەر بولۇپ، مۇھىم تەتقىقات قىممىتىگە ئىگە.

(10) «مەكتۇبات» (سۈڧىزىم ھەققىدىكى مەكتۇبلار). بۇ كىتاب مەشھۇر تەسەۋۋۇپ ئالىمى ئىمام رەببىئى تەرىپىدىن يېزىلغان تەسەۋۋۇپ (تەرىقەت) يولى توغرىسىدىكى خەت-چەكلەر توپلىمىدىن ئىبارەت، جەمئىي يەتتە توم. بۇ كىتاب سۈڧىزىمنىڭ شەكىللىنىشى، تەرەققىي قىلىشى، تارقىلىشى ۋە ئۇنىڭ پەلسەپىۋى ئىدىيىسى توغرىسىدا تەپسىلىي مەلۇمات بېرىدۇ. شۇڭا ئۇ مۇئەييەن تەتقىقات قىممىتىگە ئىگە. بۇ كىتاب ئىنستىتۇتىمىز تەرىپىدىن ئۇيغۇرچىغا تەرجىمە قىلىندى، ئەمدى خەنزۇچىغا تەرجىمە قىلىنىش ئالدىدا تۇرىدۇ.

(11) «رەۋزەتۇسسەفا» (ساپلىق باغچىسى). بۇ كىتابنىڭ ئاپتورى مۇھەممەت ئىبنى خاۋەندە شاھ ئىبنى مەھمۇت مىرخاۋەندە. بۇ پارسچە يېزىلغان يەتتە توملۇق چوڭ ھەجىملىك نادىر ئەسەر بولۇپ، بۇنىڭدا ئادەملەر پەيدا بولغاندىن تارتىپ ئاپتور ياشىغان زامانغىچە بولغان دۇنيا ۋە ئوتتۇرا شەرق تارىخى بايان قىلىنغان. بۇنىڭدا ئوتتۇرا ئاسىيا ۋە شىنجاڭنىڭ شۇ چاغدىكى تارىخىي ئەھۋاللىرىغىمۇ ئالاھىدە ئورۇن بېرىلىپ، بىر قەدەر تولۇق پاكىتلار ئاساسىدا مۇپەسسەل بايان قىلىنغان. ئىنستىتۇتىمىزنىڭ ئورۇنلاشتۇرۇشى بويىچە ئەھمەت زىيائى ۋە ئابدۇرىشىت ئىسلاملار بۇ ئەسەرنىڭ ئوتتۇرا ئاسىيا ۋە شىنجاڭغا ئائىت قىسىملىرىنى ئۇيغۇرچىغا تەرجىمە قىلدى، خەنزۇچىغىمۇ تەرجىمە قىلىندى.

(12) «ئىسلام دىنىنىڭ دۇنياغا تارقىلىش تارىخى» (ئەلفۇتۇھاتىلئىسلامىيە). بۇ كىتابنىڭ ئاپتورى سەئىد ئەھمەت ئىبنى سەئىد زەينى دەھلان (ھىجازلىق) بولۇپ، ئەسلى ئەرەبچە يېزىلغان، ئىسلام دىنىنىڭ دۇنياغا تارقىلىشى توغرىسىدا مەلۇمات بېرىدىغان بۇ كىتاب ئىككى توملۇق بولۇپ، 1-تومدا تۆت ئىسلام خەلىپىسى دەۋرىدىن باشلاپ سالجۇقلار سۇلالىسىنىڭ باش كۆتۈرۈپ چىقىشى ۋە غەربكە يۈرۈش قىلىشى؛ تاتار تۈركلىرىنىڭ مەيدانغا چىقىپ باغدادنى ئىگەللىشى؛ ئابباسىيە سۇلالىسىنىڭ يىمىرىلىشىگە قەدەر بولغان ۋەقەلەر بايان قىلىندۇ. 2-تومدا چىڭگىزخاننىڭ ئوتتۇرا ئاسىيادىكى بۇخارا، سەمەرقەند، شىنجاڭ، ماۋەرائۇننەھر قاتارلىق جايلارنى ئىگەللىشى؛ تاتارلارنىڭ خارەزىم شاھ تەرىپىگە قاراپ يۈرۈش قىلىشى؛

ئۇنىڭ چېكىنىشى، ئۆلۈمى، تاتارلارنىڭ غەربكە يۈرۈش قىلىش ئەھۋاللىرى، تۈرك تېمور سۇلالىسىنىڭ مەيدانغا كېلىشى، ئوتتۇرا ئاسىيانى ئىگەللىشى ۋە ئۇنىڭ غەربكە يۈرۈش قىلىشىدىن باشلاپ، ئوسمانلى تۈركلىرىنىڭ ئالتايدىن چىقىپ، ئوتتۇرا ئاسىيادىن ئۆتۈپ، ئىلگىرى ئۆت-تۇرا ئاسىيادىن بېرىپ ئاناتولى (تۈركىيە) گە ماكانلىشىپ قالغان سالجۇق تۈركلىرى بىلەن بىرلىشىپ، ئوتتۇرا ئاسىيادىكى سالجۇقلار دۆلىتىنى ئىستامبۇلغىچە كېڭەيتىپ، كېيىن ئوسمان تۈرك دۆلىتىنى قۇرۇپ، پۈتۈن ئىسلام دۇنياسىنىڭ ھۆكۈمرانلىق ئورنىغا ئۆتۈشى، ھەتتا ياۋروپا تەرەپلەرگە يۈرۈش قىلىپ، شەرقىي رىم قاتارلىق جايلارنى ئىگەللىشىدىن تارتىپ تاكى 1-دۇنيا ئۇرۇشىغا قەدەر داۋام قىلغان تارىخىي جەريان، ئومۇمەن ئالغاندا، ئىسلامىيەتنىڭ ئاسىيا، ئافرىقا ۋە ياۋروپا قاتارلىق قىتئەلەردىكى مۇسۇلمان رايونلىرىغا تارقىلىشى تەپسىلىي بايان قىلىنىدۇ. بۇ كىتاب ھىجرىيە 1330-يىلى (مىلادى 1911-يىلى) مىسىر «سائادەت» مەتبەئەسىدە بېسىلغان، 1-تومى 432 بەت، 2-تومى 484 بەت. بۇ ئەسەرنىڭ تۈركىي قەۋملەرگە ئائىت بابلىرىدىن ئۇيغۇرچە 700 بەتتىن كۆپرەكى دىن تەتقىقاتى ئىنىستىتۇتىنىڭ ئۇيۇشتۇرۇشى بىلەن ئوسمان مۇھەممەتنىياز تەرىپىدىن ئۇيغۇرچىغا تەرجىمە قىلىندى، مالى تەرىپىدىن ئۇيغۇرچىغا ئاساسەن خەنزۇچىغا تەرجىمە قىلىندى.

(13) «قەشقەر تارىخى» (كاشغەر تارىخى). بۇ كىتابنىڭ ئاپتورى مۇھەممەت ئاتىپ (تۈر-كىيلىك). بۇ ئەسەر نامدا «قەشقەر تارىخى» دەپ ئاتالغان بولسىمۇ، لېكىن بۇنىڭدا شىنجاڭنىڭ ئومۇمىي تارىخى بايان قىلىنىدۇ.

بۇ ئەسەر ئۈچ قىسىمدىن ئىبارەت بولۇپ، 1-قىسىمدا ھەزرىتى نۇھ دەۋرىدىكى تۇپان بالاسىدىن تارتىپ 19-ئەسىرنىڭ 80-يىللىرىغىچە بولغان ئومۇمىي تارىخ؛ 2-قىسىمدا شىنجاڭنىڭ جۇغراپىيە، جەمئىيەت ئەھۋالى ۋە شىنجاڭ ئاھالىسىنىڭ ئېتنوگرافىيە ئەھۋاللىرى؛ 3-قىسىمدا شىنجاڭ تارىخىدا ئۆتكەن مەشھۇر شەخسلەرنىڭ تەرجىمىھالى بايان قىلىنىدۇ. بىز بۇ ئەسەردىن شىنجاڭنىڭ سىياسىي، ئىقتىسادىي، تارىخىي، ئىجتىمائىي ئەھۋالى، بولۇپمۇ تۈرك قەبىلىلىرىنىڭ كېلىپ چىقىشى، قارا خانلار سۇلالىسىنىڭ دەۋرى، ئىماملارنىڭ شىنجاڭدا قىلغان دىنىي ئۇرۇشلىرى، سالجۇقلار بىلەن بولغان مۇناسىۋەت، چىڭگىزخان ۋە ئۇنىڭ ئەۋلادلىرى ھۆكۈمرانلىق قىلغان دەۋرلەردىكى شىنجاڭنىڭ ئومۇمىي ئەھۋالى، خوجىلارنىڭ بولۇپمۇ ئاپپاق خوجا، ياقۇببەگدەك خوجىلارنىڭ پائالىيىتى، ئاق تاغلىق بىلەن قارا تاغلىقتىن ئىبارەت ئىككى چوڭ سىياسىي ۋە دىنىي مەزھەبىنىڭ شەكىللىنىشى ۋە ئۇلارنىڭ قىلىش-ئەتەمىشلىرى، تۈرلۈك ھاكىمىيەتلەر، چىڭ سۇلالىسى ۋە جۇڭغارلارنىڭ ھۆكۈمرانلىقى ھەققىدىكى مەلۇماتلار بىلەن تونۇشالايمىز. بۇ ئەسەر ھىجرىيە 1300-يىلى (مىلادى 1882-يىلى) ئىستامبۇل «مېھران» مەتبەئەسىدە ئوسمانلى تۈرك تىلىدا بېسىلغان. شۇ نۇسخىغا ئاساسەن ئابدۇرىشىت ئىسلام تەرىپىدىن ئۇيغۇرچىغا تەرجىمە قىلىنىپ، جۇڭگو پەنلەر ئاكادېمىيىسى مىللەتلەر تەتقىقاتى ئىنىستىتۇتى شىنجاڭ ئاز سانلىق مىللەتلەرنىڭ جەمئىيەت ۋە تارىخىنى تەكشۈرۈش گۇرۇپپىسى تەرىپىدىن 1963-يىلى شاپىڭر اپتا باستۇرۇلغان (جەمئى 374 بەت). بۇ كىتاب ھازىر شىنجاڭ ئىجتىمائىي پەنلەر ئاكادېمىيىسى دىن تەتقىقاتى ئىنىستىتۇتىنىڭ ئورۇنلاشتۇرۇشى

بىلەن خەنزۇچىغا تەرجىمە قىلىنماقتا.

(14) «دىنىي ئىلىملەرنىڭ روناق تېپىشى» (ئەھيائۇلئۇلۇم). ئۇنىڭ ئاپتورى ئىمام مۇھەممەت غەززالى. بۇ زاتنىڭ تولۇق ئىسمى زەينىدىن ئەبۇ ھامۇت مۇھەممەت ئىبنى ئەھمەت بولۇپ، خۇراساننىڭ تۇس شەھىرىگە قاراشلىق غەززال دېگەن جايىدا تۇغۇلغان. بۇ كىتاب ئىسلام دىنىدىكى مەشھۇر تەسەۋۋۇپ مەزھىپىنى نەزەرىيە جەھەتتىن مۇپەسسەل تونۇشتۇرۇپ بېرىدۇ. تەسەۋۋۇپ مەزھىپى شىنجاڭدىمۇ مۇئەييەن تەسىرگە ئىگە. بۇ بىزنىڭ تەسەۋۋۇپ مەزھىپى بىلەن تونۇشۇشىمىزغا ياردەم بېرىدۇ. بۇ چوڭ ھەجىملىك تۆت توملۇق كىتاب بولۇپ، 1281-يىلى يېزىلىپ 1308-يىلى ھىندىستاننىڭ يېڭى دېھلى شەھىرىدە بېسىلغان، 3-، 4- توملىرى جەمئىي 374 بەت، بۇ كىتابنى شىنجاڭ ئىجتىمائىي پەنلەر ئاكادېمىيىسى دىن تەتقىقاتى ئىنستىتۇتى ئۇيغۇرچىغا تەرجىمە قىلدۇرۇپ چىقتى.

(15) «خەۋەرلەر جەۋھىرى» (زۇبىدەتۇلئەخبار)، بۇ كىتابنىڭ ئاپتورى ئەبۇ مۇھەممەت ھەسەن شىرى ئىرانلىق تارىخشۇناس بولۇپ، تارىخ، جۇغراپىيىدىن بەھس قىلىدىغان بۇ ئەسەرنى 1847-يىلى پارس تىلىدا يېزىپ چىققان. بۇ ھىندىستاننىڭ «چەشمەنۇر» مەتبەئەسىدە ئىمام بەخشنىڭ خىراجىتى بىلەن بېسىلغان. ئاپتور بۇ ئەسەردە، شىنجاڭنىڭ ئوتتۇرا ئەسىر تارىخى، تۆمۈرلەكنىڭ شىنجاڭغا يۈرۈش قىلىشى، قەشقەر، يەكەن، خوتەنلەرنىڭ تارىخى ۋە بۇ جايلارنىڭ ئىتتىپاقى ئەھۋاللىرىنى بىرقەدەر تەپسىلىي بايان قىلغان. ئەسلى ئەسەر 403 بەت. شىنجاڭ ئىجتىمائىي پەنلەر ئاكادېمىيىسى دىن تەتقىقاتى ئىنستىتۇتى بۇ ئەسەرنىڭ شىنجاڭغا ئائىت قىسمىنى ئۇيغۇرچە ۋە خەنزۇچىغا تەرجىمە قىلىشقا ئۇيۇشتۇردى.

(16) «ئىسلام تارىخى» (تۈركچە). بۇ كىتابنى ئىنستىتۇتتىمىزنىڭ ئورۇنلاشتۇرۇشى بىلەن ئەھمەت زىيائى ئۇيغۇرچىغا تەرجىمە قىلىپ چىقتى. ئىسلام دىنى توغرىسىدا تولۇق مەلۇمات بېرىدىغان بۇ كىتاب ئىسلام دىنىنىڭ ئاساسىي قائىدىلىرى ۋە پەلسەپە ئىدىيىسى بىلەن تونۇشۇپ چىقىشتا مۇئەييەن تەتقىقات قىممىتىگە ئىگە.

(17) «قۇمۇل ۋاڭلىرى توغرىسىدىكى ماتېرىياللار توپلىمى» (خەنزۇچە). بۇ قۇمۇلدا ئۆتكەن ھەرقايسى ۋاڭلار ھەققىدىكى بىرىنچى قول ماتېرىيال بولۇپ، قۇمۇل ۋاڭلىرىنىڭ خەلق ئۈس-تىدىن ھۆكۈمرانلىق قىلىش ۋاسىتىلىرى، ئۇلارنىڭ نەسەبنامىلىرى، ۋاڭ ئوردىسىنىڭ تەشكىلىي ئەھۋالى قاتارلىقلار تەپسىلىي بايان قىلىنغان. بۇ - مۇھىم تەتقىقات قىممىتىگە ئىگە ھۆججەت. بۇنى ۋاڭ شۇلى، ماپىڭيەن، لى جىيەن قاتارلىق يولداشلار رەتلەپ چىققان.

(18) «تەۋلىيە-ۋەسىقىلەر». ئەسلى كونا ئۇيغۇرچە (چاغاتاي يېزىقىدا)، پارسچە، ئەرەبچە يېزىلغان بولۇپ، يولداش ئەھمەت زىيائى ھازىرقى زامان ئۇيغۇر تىلىغا ئايلاندۇرۇپ ۋە تەرجىمە قىلىپ چىققان. كېيىن يولداش ماجۇنمىن، مامىگىلىيەن، جاۋگودۇڭ، جاڭ خۇڭچاۋلار خەنزۇچىغا تەرجىمە قىلغان. بۇ «تەۋلىيە-ۋەسىقىلەر» مۇھىم تارىخىي ھۆججەت بولۇپ، 17 - 18- ئەسىرلەردە شىنجاڭدىكى فېئودال ئاقسۆڭەكلەرنىڭ ئىسلام دىنىنى سۈيىشسىمال قىلىپ، ئۇيغۇر قاتارلىق ئاز سانلىق مىللەت خەلقىنى ئېكسپىلاتاتسىيە ۋە قاقتى-سوقتى قىلغانلىقىنىڭ پولاتتەك دەلىلى ھېسابلىنىدۇ. مۇھىم تارىخىي قىممەتكە ئىگە بۇ ماتېرىياللارنى ھازىر يولداش

ۋالڭ شۇلى رەتلەپ چىقتى.

يۇقىرىقى ماتېرىياللارنىڭ تەرجىمە ۋە نەشىر قىلىنىشى ئىسلام دىنى توغرىسىدىكى تەتقىقات خىزمىتىنى قىممەتلىك ماتېرىياللار بىلەن تەمىنلەيدۇ.

ئىسلام دىنى توغرىسىدىكى تەتقىقات شىنجاڭ ئىجتىمائىي پەنلەر تەتقىقاتىنىڭ مۇھىم تەرىپى. كىيىنقى قىسمى ھېسابلىنىدۇ. تارىختا شىنجاڭ ھەرخىل دىنلار مەۋجۇت بولۇپ كەلگەن ۋە ئۆز ئارا ئالماشقان رايون. بۇ يەردە دىنغا ئائىت خاراكتېرلىك ئىزلىرى، مەشھۇر مەسچىت-جامەلەر، ئىبادەتخانىلار، مازارلار ۋە مىڭئۆيلەر ئىنتايىن كۆپ. خەلق ئارىسىدا ساقلىنىۋاتقان ھەرخىل تىلدىكى كىتاب-ماتېرىياللارمۇ ئاز ئەمەس. بۇ ماتېرىياللاردىن پەن تەتقىقاتى ئىشلىرىدا پايدىلىنىشىمىز لازىم. بۇ ماتېرىياللار بىزنىڭ قېزىپ توپلىشىمىز، تەرجىمە قىلىشىمىز ۋە رەتلەپ چىقىشىمىزنى كۈتۈپ تۇرماقتا. بۇ — زادى كېچىكتۈرۈشكە بولمايدىغان ۋەزىپە. بىز قېتىر-قىتىپ ئىزدەنسەكلا، بۇ ماتېرىياللارنى ئۆزىمىز ئۈچۈن خىزمەت قىلدۇرالايمىز، بۇ جەھەتتە چەتنىڭ ماتېرىياللىرىغا قارىغۇلارچە ئېسىلىۋېلىشقا، خۇراپىيلارچە ئىشىنىپ كېتىشكە بولمايدۇ. بىزمۇ ئۆز كۈچىمىزگە تايىنىپ ئىش كۆرۈپ، ئۆز يولىمىزدا مېڭىشىمىز، تەتقىقات ئىشلىرىدا ئىمكان قەدەر ئالدى بىلەن يەرلىك مىللەتلەرنىڭ تىلى ۋە يېزىقلىرىدىكى ماتېرىياللاردىن پايدىلىنىشىمىز لازىم. شۇنداق قىلغاندىلا، ئىسلام دىنى تەتقىقاتىدىكى ماتېرىيال كەمچىللىك مەسىلىسىنى ھەل قىلىپ كەتكىلى بولىدۇ.

## بېيىش يولىدا نەمۇنىلىك رول ئوينىغان دىنىي زات

### مۇھەممەت قارى ھاجىم

ئاقسۇ كۈنئەھەر ناھىيىسى چاغراق يېزىسىنىڭ قارا دۆۋە كەنتىدىكى مۇھەممەت قارى ھاجىم پارتىيىنىڭ ھالال ئەمگەك ئارقىلىق بېيىش چاقىرىغىغا قىزغىن ئاۋاز قوشۇپ، پائال تۈردە يېڭىلىقنى قوبۇل قىلىپ، پەن-تېخنىكاغا ھۈر-مەت قىلىپ، ئالغا ئىلگىرىلەش ۋە شەخسىي بېيىش يولىدا زور تىرىشچانلىق كۆرسەتتى،

يالغۇزلا ئۆزىنىڭ بېيىشى بىلەن قانائەتلىنىپ قالماستىن، خەلق ئاممىسىنىڭ مەنپەئىتىنىمۇ نەزەردە تۇتتى. مۇھەممەت قارى ھاجىم 2000 يۈەندىن ئارتۇقراق مەبلەغ سېلىپ، بىر نەپەر مىللىي تېخنىكىنىڭ ياردىمى بىلەن كىچىك تىپتىكى گېنېراتوردىن بىرنى سېتىۋېلىپ، ئۆيىنىڭ ئالدىدىكى ئېرىق سۈيىدىن پايدىلىنىپ، ئاددىي

بىر ئېغىزلىق تۆگمەن ئۆيىنىڭ ئىچىگە سۇ ئېلىپ كىتىش ئىستانسىسى قۇرۇش ئارقىلىق، ئۆز كەنتىدىكى 48 ئائىلىنى بىر يىلنىڭ مابەينىدە ھەقسىز توك بىلەن تەمىنلەنگەنلىكتىن خەلق ئاممىسىنىڭ قالايمىقىسى ماختىشىغا ئېرىشتى. كۆپچىلىك: گەرچە ئازاد بولغىلى 30 نەچچە يىل بولغان بولسىمۇ، لېكىن تۈرلۈك سەۋەبلەر تۈپەيلىدىن زامان-زامانلاردىن بېرى داۋام قىلىپ كەلگەن قارا چىراغدىن قۇتۇلالماي، مەدەنىيەتسىزلىك، بىلمىسىزلىكنىڭ دەردىنى يېتىپ ئاشقىچە تارتىۋاتقانداق. پارتىيە 11-نۆۋەتلىك مەركىزىي كومىتېتى 3-ئومۇمىي يىغىنىدىن بۇيانقى سىياسىي سىتېننىڭ نۇرىدا، ھازىرقىدەك بەخت-سائادەتكە، پاراۋان تۇرمۇشقا ئىگە بولدۇق، بۇنى مەڭگۈ ئۇنتۇمايمىز، پەن-تېخنىكىنىڭ مۇھىملىقىنى ئەمەلىيەت ئارقىلىق چۈشەندۈرۈپ، دېيىشىپ، پارتىيىگە، پارتىيىنىڭ يېڭى سىياسىتىگە، مۇھىم مەت قارى ھاجىمغا چەكسىز ئاپىرىن ئوقۇپ، چىن قەلبىدىن مىننەتدارلىق بىلدۈرۈشتى. "دىنىي ساھەدىكىلەرنىڭ قول-بىلىدىن ھېچ ئىش كەلمەيدۇ، دىنىي زاتلار ئىجادىيەت خاراكتېرىلىك پەن-تېخنىكا بىلەن شۇغۇللىنالمايدۇ" دەيدىغان تەسكىرىي كۆزقاراشنىڭ ئاساسىنى ئىكەنلىكىنى ئەمەلىيەت ئىسپاتلىدى.

شۇنىڭ بىلەن بىر ۋاقىتتا، مۇھەممەت قارى ھاجىم بۇ يىل 1-ئايدا 2 مىڭ 600 يۈەن مەبلەغ سېلىپ، بىر شال ئاقلاش ماشىنىسى بىلەن بىر ياغ تارتىش ماشىنىسى سېتىۋېلىپ، كىچىك بىر زاۋۇت قۇردى، بۇ ماشىنىلار ئىشقا كىرىشكەندىن كېيىن، ئۇ تېخىمۇ ئاممىنىڭ ئالاقىسىغا ۋە مەدھىيىلىشىگە سازاۋەر بولدى، بۇ زاۋۇت بىر تەرەپتىن شال ئاقلايدۇ، يەنە بىر تەرەپتىن

زىغىر-قىچىدىن ياغ چىقىرىدۇ. بۇ ماشىنىلار ھازىرچە سەلەرگە بىلەن ماڭدۇرۇلغان بولسىمۇ، كېيىنچە توك بىلەن ماڭدۇرۇلماقچى. بۇ كىچىك زاۋۇت ئوتتۇرا ھېساب بىلەن كۈنگە 100 كىلو ياغ چىقىرالايدۇ. 1000 كىلو شال ئاقلىيالايدۇ، چىقىمىنى چىقىرىۋەتكەندە ئوتتۇرا ھېساب بىلەن ئېيىغا 1000 يۈەن كىرىم بولىدۇ. دىنىي زات مۇھەممەت قارى ھاجىم يېزا ئىگىلىك بىلەن سانائەتنى بىرلەشتۈرۈشنىڭ ئەھمىيىتىنى تونۇ-غانلىقى، يالغۇز يېزا ئىگىلىكىگە تايىنىپلا تېز باي بولۇش مۇمكىن ئەمەسلىكىنى ئىدىيە جەھەتتىن تونۇپ يەتكەنلىكى ئۈچۈن، تۈرلۈك چارە-تەدبىرلەرنى قوللىنىپ، كۆزگە كۆرۈنەرلىك تەتىجىنى قولغا كەلتۈرۈش بىلەن، باي بولۇشتا ئۆلگە ياراتتى ۋە ئەمەلىي ھەرىكىتى ئارقىلىق دېھقانلارغا زور دەرىجىدە ئىلھام بەردى.

1987-يىللىق يېزا ئىگىلىك ئىشلەپچىقىرىش شىدا 2-دەرىجىلىك 25 مو يەردىكى بۇغدايدىن 20 مىڭ 100 جىڭ ھوسۇل ئېلىپ، دۆلەتكە 15 مىڭ جىڭ بۇغداي سېتىپ بەردى، بۇنىڭ بىلەن كەنت بويىچە ئاشلىق سېتىپ بېرىش ۋەزىپىسى ئاشۇرۇپ ئورۇنلاندى. ئۆتكەن يىلى كۈزدە ئاقسۇ ۋىلايىتى بويىچە ئېچىلغان دىنىي خىزمەت كادىرلىرى جۈملىدىن بىرلىك سەپ كادىرلىرى يىغىنىغا قاتناشقان 50 دىن ئارتۇق ھەر دەرىجىلىك كادىرلار مۇھەممەت قارى ھاجىمنىڭ نەمۇنىلىك ياخشى ئىشلىرىنى ئېكىس-كۇرسىيە قىلىپ كۆپ ئىلھام ۋە تەربىيە ئالدى.

ئاقسۇ ۋىلايەتلىك سىياسىي مەكتەپتىن ئابدۇللا تۇرسۇن. 1988-يىل 4-ئاي.



## نامراتلار قەلبىنى خۇشاللىققا چۆمدۈرگەن ئىش

1988-يىلى 28-ئاپرېل كۈنى چۈشلۈك ئارام ئېلىش ۋاقتى ئىدى. ئاقسۇ شەھىرىگە قاراشلىق قىزىل كۆۋرۈك ئىش باشقارمىسىنىڭ ھويلىسى باققۇچىسى يوق، نامرات، ئاجىز، قېرى-چۈرى، يېتىم-يېسىرلار بىلەن تولغان بولۇپ، ئۇلار ئىنسانپەرۋەرلىك روھىغا باي، بېيىغاندا نامراتلارنى ئۇنتۇمىغان بىر نەچچە ۋەتەنپەرۋەر سودا-سانائەتچىنىڭ خالىسى مېھرى-شەپقىتىدىن بەھرىمەن بولۇش ئالدىدا تۇراتتى. شۇ چاغدا سىرتتىن كىرىپ كەلگەن 60 ياشلاردىكى خۇش چىرايى بىر كىشى ئەتراپ-تىكىلەرگە تەكشى قاراپ چىققاندىن كېيىن، جاراڭلىق ئاۋازدا مۇنداق دېدى:

— قېرىنداشلار ئېيتىڭلارچۇ، كىمىڭمۇ مۇشۇلاردەك نامرات ئۆتكۈسى، كىمىڭمۇ ئاچ-يېلىك قالغۇسى بار؟ ئەمما تەقدىر ھەر خىل سەۋەبلەر بىلەن بۇلارنى ئاتا-ئانىسىدىن ۋە يۆلەنچۈكىدىن ئايرىپ، تۇرمۇشتا چارىسىز ھالغا چۈشۈرۈپ قويغان... — ئۇ كۆز چاناقلىرىدا سىمپىتەك يالىتىراپ تۇرغان ياش تامچىلىرىنى سۈرتۈۋېتىپ سۆزىنى يەنە داۋاملاشتۇردى، — مانا بۇ قېرىنداشلىرىمىزنىڭ پارتىيە ۋە خەلقنى باشقا يۆلەنچۈكى يوق. مەن بۇلارنىڭ ئاچ-يېلىك يۈرۈۋاتقانلىقىنى كۆرۈپ تۇرۇپ، خەيرى-ساخاۋەت قىلماي، ئۇلارغا يار-يۆ-لەكتە بولماي، بېيىغاندا باشقىلارنى ئۇنتۇپ قېلىپ، بالىرىمىڭلا غېمىنى يېسەم، ئىنسانچە-لىق ئەخلاقى پەزىلىتىگە دۇرۇس ئىش بولماس، ياراتقان ئۇلۇغ ئىلاھىمۇ راۋا كۆر-مەس، ياخشى كۈنلەر كېلىۋاتىدۇ، پارتىيىنىڭ

سىياسىتى مۇشۇنداق ئادىل بولىدىغانلا بولسا، خەلقنىڭ بۇنىڭدىن كېيىنكى كۈنلىرى تېخىمۇ ياخشى بولۇپ كېتىدۇ. شۇڭا مەن ھازىر بالى-لىرىمىڭلا ئەمەس، بۇ قېرىنداشلىرىمىڭمۇ ھالىدىن خەۋەر ئېلىپ، ئاتىغىنىمنى بېرىپ تۇرۇشنى ئەڭ زۆرۈر ئىش دەپ ھېسابلايمەن. ئۆزىنىڭ يۇقىرىقىدەك يۈرەك سۆزلىرى بىلەن سانسىزلىغان يۈرەكلەرنى ھاياجانغا سالغان بۇ كىشى قىزىل كۆۋرۈك ئىش باشقارمىسىدىكى ياسىن ھاجىم ئىدى. مۇشۇ ئىش باشقارمىسىدا ئولتۇرۇشلۇق ئالدىن بېيىغان ئائىلىلەردىن قانداق ھاجىم بىلەن ئېزىز ئىبراھىملارمۇ ياسىن ھاجىمنىڭ سەمىمىي سۆزلىرىنى ئاڭلاپ، ھەردىكىنى كۆرۈپ دەرھال سىرتقا چىقىپ كەتتى. بىز ئۇلارنىڭ نېمە ئۈچۈن سىرتقا چىقىپ كەت-كەنلىكىدىن ھەيران بولۇپ تۇرغىنىمىزدا، ھايال ئۆتمەيلا ئۇلار قايتىپ كېلىشتى-دە، باشقارما مەسئۇلىغا: "بىزنىڭ نامراتلارغا ئاتىغان نەرسىلىرىمىز تولىمۇ ئاز بولۇپ قاپتۇ، شۇڭا ئۆيگە بېرىپ كېمىنى تولۇقلاپ كەلدۇق" دەپ ئېلىپ كەلگەن نەق پۇللىرىنى باشلىققا سۇنۇشتى.

ئەسلىدە قانداق ھاجىم بىلەن ئېزىز ئىبرا-ھىملار ياسىن ھاجىمنىڭ بۈگۈنكى بۇ پائالىيەت-تىدىن ۋاقتىدا خەۋەر تاپالمىغانلىقى ئۈچۈن، ئالدىراشچىلىقتا بىر نەچچە توپتىن ئەن رەخت ۋە بىر نەچچە كىشىلىك كىيىم-كېچەكلا ئېلىپ كەلگەنىكەن. ئۇلار ياسىن ھاجىمنىڭ نامراتلارغا ئاتاپ ئېلىپ كەلگەن ھەر خىل ئەن رەخت، كىيىم-كېچەك، گىلەم ۋە نەق پۇللىرىنى


كۆرۈپ ھەمدە تەسىرلىك سۆزلىرىنى ئاڭلاپ،  
 دەرھال ئۆيلىرىگە قايتىپ بېرىشىپ، خېلى  
 جىق نەق پۇل ئېلىپ كېلىشتى.  
 ياسىن ھاجىم پارتىيە 11-نۆۋەتلىك مەر-  
 كىزىي كومىتېت 3-ئومۇمىي يىغىنىدىن كېيىن،  
 ئۆزىنىڭ ھالال ئەمگىكى بىلەن بېيىغان تىجا-  
 رەتچى بولۇپ، ھەرەمگە بېرىپ ھەج قىلىپ  
 كەلدى ھەمدە ئۇ بېيىغاندىن كېيىن ئۆزىگە  
 بېيىشنىڭ داغدام يولىنى ئېچىپ بەرگەن كۈم-  
 پارتىيىنى ئۇنتۇپ قالمىدى. نامرات قېرىنداش-  
 لىرىنىمۇ ئۇنتۇپ قالمىدى. ئۇ ئىلگىرىمۇ دىنىي  
 ئېتىقادنىڭ تۈرتكىسىدە مەسچىت قۇرۇلۇشى ھەم  
 نامرات قېرىنداشلار ئۈچۈن نۇرغۇن پۇل-مال  
 ياردەم قىلىپ، جامائەتنىڭ ماختىشىغا سازاۋەر  
 بولۇپ كەلگەنىدى. 1987-يىلى روزا ھېيت  
 ھارپىسىدىكى خۇشاللىق كۈنلەردە ئۇ ئۆزى  
 تۇرۇۋاتقان قىزىل كۆۋرۈك ئىش باشقارمىسى  
 ۋە بۇنىڭغا خوشنا بولغان لەڭگەر ئىش باشقار-  
 مىسى تەۋەلىكىدىكى نامرات، قىيىنچىلىقى بار  
 ئائىلەلەرنىڭمۇ ھېيتىنى خۇشال-خۇرام ئۆتكۈ-  
 زۈۋۈپلىشى ئۈچۈن، 2000 نەچچە يۈەن قىممىتى-  
 دىكى ھەر خىل ماددىي بۇيۇملارنى ئۇلارغا  
 تارقىتىپ بەرگەنىدى. 1988-يىلى رامىزان  
 كىرىشى بىلەن ئۇ يەنە نامرات قېرىنداشلىرىنى  
 ئەسكە ئېلىپ، ئۆزىنىڭ جىمىكى مال-مۈلكىنى  
 ھېسابلاپ، "زاكات" بېرىشكە تېگىشلىك قىسمىنى  
 ئايرىپ تەقلەپ قويغانىدى. ئۇ بۈگۈن چۈشتىن  
 كېيىن يېرىم كۈن ئىچىدىلا قىزىل كۆۋرۈك  
 ئىش باشقارمىسى، لەڭگەر ئىش باشقارمىسى  
 تەۋەسىدىكى "بەشتە كاپالەتلىك ئائىلە" ۋە

نامرات، قىيىنچىلىقى بار ئائىلەلەردىن بولۇپ  
 جەمئىي 353 ئائىلىگە نەق پۇل، تۆت پارچە  
 گىلەم، ھەر خىل كىيىم-كېچەك، رەخت بولۇپ  
 جەمئىي 4770 يۈەن قىممىتىدىكى نەرسىلەرنى  
 ياردەم قىلدى. ياسىن ھاجىمنىڭ يېتىم-يېسىر-  
 لارغا سىلى-رەھىم قىلىدىغان ئېسىل پەزىلىتى-  
 دىن تەسىرلەنگەن قادىر ھاجىم، ئېزىز ئىبرا-  
 ھىملارمۇ نەق مەيداندىلا ئۆزلىرىنىڭ ئاتىغان-  
 لىرىنى نامراتلارغا تارقىتىپ بەردى. شۇ كۈنى  
 قادىر ھاجىم نامراتلارغا ياردەم قىلغان نەرسە-  
 لەرنىڭ قىممىتى 630 يۈەنگە، ئېزىز ئىبراھىم  
 ياردەم قىلغان نەرسىلەرنىڭ قىممىتى 995  
 يۈەنگە يەتتى. بۇ ئۈچ نەپەر ۋە تەنپەرۋەر  
 سودا-سانائەتچىنىڭ بۇ ئىشلىرىدىن تەسىرلەن-  
 گەن كىشىلەر بىردەك كۆزلىرىگە ياش ئالغان  
 ھالدا: "مانا بۇلار بۈگۈن مەككىگە بېرىپ  
 ھەج قىلغاندىنمۇ ئۇلۇغ ۋە چوڭ ساۋاپلىق  
 ئىشلارنى قىلدى. بىز ئۇلارنىڭ بۇنداق تەسىر-  
 لىك ئىشلىرىنى مەڭگۈ ئۇنتۇمايمىز..."  
 دېيىشتى.

ياسىن ھاجىم نەق مەيداندىكى جامائەت  
 ھەم ئىش باشقارما مەسئۇللىرىنىڭ ئالدىدا  
 بۇنىڭدىن كېيىن دائىم مەكتەپ ۋە بالىلار باغ-  
 چىسىغا ياردەم قولىنى سۇنۇپ تۇرىدىغانلىقىنى  
 ئېيتىپ، ھەممىنى بىردەك يەنە بىر قېتىم  
 چوڭقۇر ھاياجانغا سالدى. بۇنىڭ بىلەن  
 كىشىلەرنىڭ چاۋاك ساداسى يىراق-يىراقلا  
 كەتتى.

"ئاقسۇ گېزىتى" مۇخبىرلىرى ئابدۇرەھىم زاھىدى،  
 ئەركىن پالتا. 1988-يىلى 6-ماي.



1. ما جۇڭيۇڭ يازغان خەت



ئەرەبچە خەتتاتلىق

3. ما جىنيۇ ۋە فېك زىيۇەن يازغان خەت

2. دۇڭ شۇشى يازغان خەت



中国穆斯林 (维吾尔文版) 1988年第3期 (总32期)      جۇڭگو مۇسۇلمانلىرى 1988 - يىلى 3 - سان

出版: 中国穆斯林编辑部  
地址: 北京宣武区南横西街103号

نەشر قىلغۇچى: جۇڭگو مۇسۇلمانلىرى تەھرىر بۆلۈمى  
(بېيجىڭ شۇەنۇ رايونى غەربىي نەنخېجىي كۈچسى 103 - قورا)

印刷: 民族印刷厂  
制版: 北京市制版厂

باسقۇچى: مىللەتلەر باسما زاۋۇتى

订购发行: 北京伊斯兰教经书流通处  
地址: 北京宣武区南横西街103号

تارقاقچى ۋە مۇش- بېيجىڭ ئىسلام كىتاب-  
تىرى قوبۇل قىلغۇچى: لىرىنى سېتىش ئورنى  
(بېيجىڭ شۇەنۇ رايونى غەربىي نەنخېجىي كۈچسى 103 - قورا)

国内统一刊号: CN 11-1346

• 公开发行 •

每册定价 0.50元